

لا جواب دلائل کا مختصر مجموعہ

بسم میلاد کیوں منائیں؟

پروفیسر احمد رضا خاں
گورنمنٹ کالج آف ٹیکنالوجی لاہور

تحریک مطالعاتِ قرآن

ملا جواب دلائل کا مختصر مجموعہ

ہم میلا لادکیوں میں منائیں؟

پروفیسر احمد رضا خاں

گورنمنٹ کالج آف ٹیکنالوجی لاہور

زیر اہتمام

تحریک مطالعہ قرآن

المركز الاسلامي والٹن روڈ لاہور 0322-4280455

E-mail: tm.quraan@yahoo.com

بِسْمِ اللَّهِ الرَّحْمَنِ الرَّحِيمِ

جملہ حقوق بحق مصنف و تحریک مطالعہ قرآن محفوظ ہیں

نام کتب	:	ہم میلاد کیوں منائیں؟
تصنیف	:	پروفیسر احمد رضا خاں
طباعت اول	:	1100
سال	:	ستمبر 2012ء
مطبع	:	جے ایم پرنٹرز
قیمت	:	100 روپے

ملنے کے پتے

- ☆ جامعہ المرکز الاسلامی مین والٹن روڈ : ☆ نعیمی کتب خانہ، الحمد مارکیٹ غزنی سٹریٹ
 لاہور کینٹ، 0322-4677266 : 40 اردو بازار لاہور، 042-37248927
 ☆ سنج بخش کتب مارکیٹ نزد دربار داتا صاحب لاہور

اطلاع

اس ایڈیشن کی جملہ آمدن مستقلاً تحریک مطالعہ قرآن کے لیے وقف ہے۔
 قرآنی تعلیمات عام کرنے کا ذوق و احساس رکھنے والے احباب
 اپنے پیاروں کو ایصال ثواب کرنے کے لیے مفت تقسیم
 کرنا چاہیں تو خاص رعایت کے لیے رابطہ کریں۔

﴿تجلیات﴾

باب نمبر	عنوان	صفحہ نمبر
	انتساب	05
	ذکرِ نعمت..... شکرِ نعمت	06
باب نمبر 1	نعمت اور شکرِ نعمت	09
	ذکرِ نعمت شکرِ نعمت کی ایک صورت ہے	11
	نزولِ نعمت اور اس کے دن کی اہمیت	13
	یومِ عاشور کی اہمیت کی وجہ	14
	جمعہ کے دن کا یومِ عید ہونا	18
	جائزہ سوالات	24
باب نمبر 2	محبوبانِ الہی اللہ تعالیٰ کی بہت بڑی نعمت ہیں	27
	محبوبانِ الہی کی ولادت باسعادت بھی بہت بڑی نعمت ہے	30
	نعمتِ ولادت کا ذکر کرنا اللہ تعالیٰ کی سنت ہے	31
	جائزہ سوالات	41
باب نمبر 3	حضور ﷺ کا طرزِ عمل	43
	حضرت عیسیٰ علیہ السلام کی ولادت گاہ پر حضور ﷺ کا نماز پڑھنا	43
	حضور ﷺ کا برسرِ محفل اپنا میلاد بیان کرنا	43
	حضور ﷺ کی اپنی ولادت کی یاد منانا اور عبادت کا خاص اہتمام کرنا	44
	حضور ﷺ کا اپنی ولادت کی خوشی میں کھانے کا اہتمام کرنا	45

46	حضرت عباس رضی اللہ عنہ کا حضور ﷺ کے سامنے میلاد پڑھنا	
47	حضرت حسان بن ثابت رضی اللہ عنہ کا میلاد پڑھنا	
47	حضرت عائشہ رضی اللہ عنہا کا اشعار پڑھنا	
48	حضرت عبداللہ بن عباس رضی اللہ عنہما کے گھر محفل میلاد کا انعقاد	
48	حضرت عامر رضی اللہ عنہ کی محفل میلاد اور حضور ﷺ کی خوشخبری	
51	جائزہ سوالات	
53	باب نمبر 4 خوشی منانے اور شکر ادا کرنے کی مروجہ شکلیں	
53	محفل منعقد کرنا اور درود و سلام پڑھنا	
54	درود و سلام پڑھتے وقت قیام کرنا	
56	میلاد کا جلوس	
57	یوم ولادت کو یوم عید کہنا	
57	دن مقرر کرنا	
58	مروجہ جشن عید میلاد النبی ﷺ	
64	جائزہ سوالات	
65	باب نمبر 5 میلاد کے فوائد و برکات	
65	کافر بھی محروم نہ رہا	
68	میلاد پاک کے فوائد و برکات کی مزید جھلکیاں	
74	جائزہ سوالات	
75	باب نمبر 6 سوالات و جوابات	

بِسْمِ اللَّهِ الرَّحْمَنِ الرَّحِيمِ

مَوْلَايَ صَلِّ وَسَلِّمْ دَائِمًا اَبَدًا
عَلَى حَبِيبِكَ خَيْرِ الْخَلْقِ كُلِّهِمْ
مُحَمَّدٍ سَيِّدِ الْكَوْنَيْنِ وَالْثَّقَلَيْنِ
وَالْفَرِيقَيْنِ مِنْ عُرْبٍ وَمِنْ عَجَمٍ
فَإِنَّ مِنْ جُودِكَ الدُّنْيَا وَضَرَّتْهَا
وَمِنْ عُلُومِكَ عِلْمَ اللَّوْحِ وَالْقَلَمِ صَلَّى اللَّهُ عَلَيْهِ وَسَلَّمَ

انتساب

حضرت عباس رضی اللہ عنہ کے نام

جنہوں نے حضور صلی اللہ علیہ وسلم کی تعریف میں یہ شعر پڑھا:

وانت لَمَّا وَلَدْتَ اَشْرَقْتَ ○ الارض وضاعت بنورك الافق
”اور آپ وہ ہستی ہیں کہ جب آپ کی ولادت ہوئی (تو) ساری زمین چمک
اُٹھی اور آپ کے نور سے سارا افق جگمگا اٹھا۔“

ذکرِ نعمت..... شکرِ نعمت

اللہ تعالیٰ نے بے شمار مخلوقات پر مشتمل وسیع و عریض کائنات پیدا کی جس میں انسان، حیوان، سورج، چاند، ستارے، زمین، آسمان، کیڑے مکوڑے، چرند پرند، درخت، دریا، سمندر، پہاڑ اور نہ جانے کہاں کہاں اور کیا کیا افراد و اشیاء موجود ہیں۔

افراد و اشیاء کائنات اور ان کے مقاصد و کردار کا مطالعہ و تجزیہ کیا جائے تو یہ حقیقت واضح ہو کر سامنے آتی ہے کہ اس ساری کائنات کا مرکزی مقصد و کردار انسان ہے۔ انسان کتاب کائنات کا مرکزی عنوان ہی نہیں مرکزی مضمون ہے۔ سارا اہتمام اس کے لیے اور ساری رونق اس سے ہے۔ دیگر تمام اشیاء کتنی بڑی ہوں اور کتنی اہم، بالواسطہ یا بلاواسطہ سب اسی کی خادم ہیں اور اسی کی چاکری میں مصروف۔

غور طلب سوال ہے کہ کیا سارے انسان اہمیت و عظمت، سیرت و اخلاق اور کام و مقام کے اعتبار سے ایک جیسے اور برابر ہیں؟ نہیں ہرگز نہیں۔ انسان اچھے بھی ہیں اور برے بھی، مفید بھی ہیں اور نقصان دہ بھی، خیر خواہ بھی ہیں اور بدخواہ بھی۔ مقبول بارگاہ بھی ہیں اور مردود درگاہ بھی۔

مذاہب عالم کی کتب ہوں یا تاریخ کے تذکرے، کسی کا مطالعہ کر لیں ایک یہی حقیقت ہر جا نمایاں ہے کہ انبیاء کرام علیہم السلام تھے تو انسان مگر نہ کوئی ان جیسا ہے اور نہ کوئی ان کے برابر۔ وہ سب سے جدا اور سب سے منفرد۔ تو ماننا چاہیے کہ وہ حسن و جمال، فضل و کمال ہر اعتبار سے صنعتِ قدرت کے بہترین اور مرکزی شاہ کار تھے۔

یہ درست ہے کہ ان میں بھی فرق مراتب ہے، کوئی کسی منصب پر تو کوئی کسی مندر پر۔ مگر کبھی آپ نے سوچا کہ ان میں کس کی مندر سب سے اونچی ہے۔ سوچیے، غور کیجیے۔ تمام مذاہب کی تمام کتابیں پڑھ لیجیے۔ تخلیق و ولادت، سیرت و عادت، نبوت و رسالت، بعثت و دعوت، کاملیت و اکملیت، جامعیت و ہمہ گیری، اثر انگیزی، نتیجہ خیزی، جماعت سازی، معجزات و کمالات، اسراء کا

سفر، معراج کی سیر، عالم بشریت سے عالم ملکوتیت اور عالم ملکوتیت سے عالم بالا اور لامکان کا سفرِ عبدیت گویا جہاں سے آئے تھے وہاں پر پہنچے۔ اور یہ سب کا سب آن ہی آن نہیں نہیں، اس سے بھی کم بلکہ اس سے بھی کم گھڑیوں میں شروع ہو کر مکمل ہوا۔ کیا کسی کتاب میں کوئی ایسا منظر، اس کی تفصیل تو کیا، کوئی اشارہ دیکھنے، پڑھنے اور سننے کو ملا؟

یہ کون ہیں؟ اور یہ کن کی بات ہے؟ ابراہیم، یوسف، سلیمان، موسیٰ اور عیسیٰ (علیہم السلام) سب بہت بڑے ہیں اور بہت اونچے مگر یہ ان کی بات نہیں اور یہ ان کے امتیاز نہیں۔ سب کتابیں پڑھیے، سب بتانے والوں کی کان لگا کر سنیے۔ سب کی ایک ہی بشارت اور سب کا ایک ہی اعلان۔ سب کی آنکھوں میں ان کے جلوے، سب کی زباں پر ان کا نام۔ یہ وہی ہیں جو تخلیق سب سے پہلے ہوئے مگر آئے ان سب کے بعد۔ اسی لیے خاتم الانبیاء قرار پائے۔ احمد علیہ السلام ان کا تعارف، حمدان کا وظیفہ، حامدان کی شان، محمدان کا نام اور محمودان کا مقام۔

تو ساری بزمِ انبیاء کے سردار وہی ہوئے اور جب وہ سب اونچے اونچوں سے اونچے ہیں تو ساری کائنات کے مرکزی شاہ کار وہی ہوئے۔ انبیاء کے یثاق سے پتا چلا کہ بات ان ہی سے شروع ہوئی تھی اور مقامِ محمود سے کھلے گا کہ ساری بات ان ہی تک پہنچی۔ اسی لیے تو مخلوق میں اول بھی ان کا نام اور آخر بھی اُن کا نام۔ سب ان ہی سے ہے اور سب ان ہی کے لیے۔

صفی ونجی، خلیل و ذبیح، کلیم و مسیح سب ہی اچھے ہیں اور سب ہی بڑے۔ ان کی باتیں، ان کے قصے، ان کا دنیا میں آنا، دنیا میں رہنا اور دنیا سے جانا یہ سب وحی و الہی کے عنوانات و موضوعات ہیں مگر ہمارے حضور کی باتیں، ان کے قصے، ان کا دنیا میں آنا، دنیا میں رہنا اور دنیا سے جانا، قرآن و حدیث یعنی وحی الہی کا سب سے بڑا عنوان اور سب سے بڑا موضوع ہے۔ اسی عنوان اور اسی موضوع کا ایک بہت اہم باب ہے..... آپ ﷺ کا اس دنیا میں تشریف لانا اور چار دانگِ عالم کو اپنے نور سے جگمگانا۔ بعد کا ہر دور، بعد کی ہر بات، بعد کی ہر شان، بعد کا ہر کام انہی سامعین کا صدقہ ہے اور انہی لمحوں کی خیرات۔

۔ جس سہانی گھڑی چمکا طیبہ کا چاند اس دل افروز ساعت پہ لاکھوں سلام
پس یہ چند صفحات کیا ہیں بس اپنی محبت کا نذرانہ ہے ورنہ ان کی کما حقہ، ثناء خوانی سوائے
ان کے رب کے کون کر سکتا ہے ۔ گر قبول افتد زہے عز و شرف
جب ان کی سیرت، ان کے اخلاق ان کی بعثت، ان کی دعوت، ان کے غزوات، ان کے
درجات، ان کے معجزات، ان کی دنیا، ان کی آخرت، کوئی بھی جھگڑے کا عنوان نہیں تو ان کی ولادت پر
جھگڑا کیوں؟ جب ب سے سی سب کا سب ماننے والا ہے تو الف سے انکار کیوں؟
آئیے جھگڑا ختم کیجیے۔ وہ نعمت ہی نہیں، سب سے بڑی نعمت ہیں۔ ان کی ہر نسبت نعمت
ہے اور ہر نعمت شکر کا تقاضا کرتی ہے۔ ذکرِ نعمت اور شکرِ نعمت محبت کا تقاضا بھی ہے اور محبت کی
علامت بھی۔

اہلِ محبت کا قافلہ رواں دواں ہے۔ جسے سفر کا شعور چاہیے، راستے کی معرفت اور منزل کا
حصول چاہیے، اگر مگر، این و آں، چوں و چرا، سب چھوڑ کر قافلہٴ محبت میں شامل ہو جائے۔ یہی
حالات کا تقاضا ہے اور یہی مسائل کا حل۔ فاعتبرو ایا اولی الابصار

خیر اندیش

احمد رضا خاں عفی عنہ

نوٹ:

کتاب کی ذہنی نشینی اور مطالعہ کی تفہیم کا جائزہ لینے کے لیے ہر باب کے آخر میں
جائزہ سوالات دیے گئے ہیں۔ قارئین ان سوالات کے مختصر جوابات تحریر کرنے کی
کوشش کو بہت مفید پائیں گے۔ جوابات مرکز کو ارسال کرنے کی صورت میں مرکز
ان جوابات کو جانچ کر واپس بھیجنے کا اہتمام کرنے کے لیے بالکل تیار ہے۔

باب نمبر 01

نعمت اور شکرِ نعمت

01- ثُمَّ عَفَوْنَا عَنْكُمْ مِّنْ بَعْدِ ذَلِكَ لَعَلَّكُمْ تَشْكُرُونَ ﴿البقرہ: 52﴾

”پھر بھی درگزر فرمایا ہم نے تم سے اس (ظلمِ عظیم) کے بعد کہ تم شکر گزار بن جاؤ“

02- ثُمَّ بَعَثْنَاكَ مِّنْ بَعْدِ مَوْتِكَ لَعَلَّكُمْ تَشْكُرُونَ ﴿البقرہ: 56﴾

”پھر ہم نے زندہ کیا تمہیں مرجانے کے بعد کہ کہیں تم شکر گزار بنو“

03- وَجَعَلْ لَّكُمْ السَّمْعَ وَالْأَبْصَارَ وَالْأَفْئِدَةَ ۖ قَلِيلًا مَّا تَشْكُرُونَ ﴿التحدہ: 09﴾

﴿التحدہ: 09﴾

”اور بنادیتے تمہارے لیے کان، آنکھیں اور دل۔ تم لوگ کم شکر بجالاتے ہو۔“

4- فَكُلُوا مِمَّا رَزَقَكُمُ اللَّهُ حَلَلًا طَيِّبًا ۖ وَاشْكُرُوا نِعْمَتَ اللَّهِ إِن كُنتُمْ

إِيَّاهُ تَعْبُدُونَ ﴿النحل: 114﴾

”پس کھاؤ اس سے جو رزق دیا تمہیں اللہ تعالیٰ نے جو حلال (اور) پاک ہے۔“

اور شکر کرو اللہ تعالیٰ کی نعمت کا اگر تم اسی کی عبادت کرتے ہو۔“

5- كُلُوا مِن رِّزْقِ رَبِّكُمْ وَاشْكُرُوا لِلَّهِ ۖ ﴿سبا: 15﴾

”کھاؤ اپنے رب کا دیا ہوا رزق اور اس کا شکر ادا کرو“

6- بَلِ اللَّهُ فَاغْبُدْ وَكُنْ مِنَ الشَّاكِرِينَ ﴿الزمر: 66﴾

”بلکہ صرف اللہ ہی کی عبادت کیا کرو اور ہو جاؤ شکر گزاروں میں سے“

7- قَالَ الَّذِي عِنْدَهُ عِلْمٌ مِّنَ الْكِتَابِ أَنَا آتِيكَ بِهِ قَبْلَ أَنْ يَرْتَدَّ إِلَيْكَ

طَرْفُكَ ۚ فَلَمَّا رَأَهُ مُسْتَقِرًّا عِنْدَهُ قَالَ هَذَا مِنْ فَضْلِ رَبِّي ۚ

لِيَبْلُوَنِي ؕ أَشْكُرْ أَمْ أَكْفُرُ ۚ وَمَنْ شَكَرَ فَإِنَّمَا يَشْكُرُ لِنَفْسِهِ ۖ وَمَنْ

كَفَرَ فَإِنَّ رَبِّيَ غَنِيٌّ كَرِيمٌ ﴿٤٠﴾

”عرض کی اس نے جس کے پاس کتاب کا علم تھا: میں لے آتا ہوں اسے (تخت کو) آپ کے پاس اس سے پہلے کہ آپ کی آنکھ جھپکے۔ پھر جب حضرت سلیمان علیہ السلام نے دیکھا کہ وہ رکھا ہوا ہے آپ کے نزدیک تو فرمایا: یہ میرے رب کا فضل ہے تاکہ وہ آزمائے مجھے کہ آیا میں شکر کرتا ہوں یا ناشکری اور جس نے شکر کیا تو وہ شکر کرتا ہے اپنے بھلے کے لیے اور جو ناشکری کرتا ہے بلاشبہ میرا رب غنی بھی ہے کریم بھی۔“

08- أَلَمْ تَرَ أَنَّ الْفُلْكَ تَجْرِي فِي الْبَحْرِ بِنِعْمَتِ اللَّهِ لِيُرِيَكُمْ مِنْ آيَاتِهِ ط

إِنَّ فِي ذَلِكَ لَآيَاتٍ لِكُلِّ صَبَّارٍ شَكُورٍ ﴿٣١﴾

”کیا تو نے دیکھ نہیں لیا کہ دریاؤں میں کشتیاں اللہ کے فضل ہی سے چلتی ہیں تاکہ وہ رب تمہیں اپنی نشانیاں دکھائے۔ بے شک اس میں نشانیاں ہیں ہر صبر کرنے والے شکر گزار کے لیے۔“

9- وَمِنْ رَحْمَتِهِ جَعَلَ لَكُمُ اللَّيْلَ وَالنَّهَارَ لِتَسْكُنُوا فِيهِ وَلِتَبْتَغُوا مِنْ فَضْلِهِ

وَلَعَلَّكُمْ تَشْكُرُونَ ﴿٧٣﴾

”اور اپنی رحمت سے اس نے بنادیا ہے تمہارے لیے رات اور دن کو تاکہ تم آرام کرو رات میں اور تلاش کرو (دن میں) اس کے فضل (رزق) سے اور تاکہ تم شکر گزار بنو۔“

حاصل کلام:

معلوم ہوا کہ اللہ تعالیٰ نے ہمیں گونا گوں نعمتیں عطا فرمائی ہیں اور ان نعمتوں پر شکر ادا کرنا چاہیے۔ یہ ان نعمتوں کا تقاضا بھی ہے اور اللہ تعالیٰ کا تاکید حکم بھی۔ شکر گزاری سے جہاں اجر و ثواب حاصل ہوتا ہے وہاں رب تعالیٰ شکر گزاری کرنے والوں کے لیے نعمتوں اور ان نعمتوں کے فوائد و برکات میں اضافہ فرمادیتا ہے جیسا کہ اللہ تعالیٰ کے اس فرمان سے ظاہر ہے:

.....لَئِنْ شَكَرْتُمْ لَأَزِيدَنَّكُمْ..... ﴿٠٧﴾

ذکرِ نعمت شکرِ نعمت کی ایک صورت ہے

1- يَا أَيُّهَا النَّاسُ اذْكُرُوا نِعْمَتَ اللَّهِ عَلَيْكُمْ..... ﴿فاطر: 3﴾

”اے لوگو یاد رکھو اللہ تعالیٰ کی نعمت کو جو اس نے تم پر فرمائی۔“

2- وَادْنَبْنَاكُمْ مِنْ آلِ فِرْعَوْنَ يَسُومُونَكُمْ سُوءَ الْعَذَابِ..... ﴿بقرہ: 49﴾

”اور جب نجات بخشی ہم نے تمہیں فرعونوں سے جو پہنچاتے تھے تمہیں سخت عذاب“

3- يٰٓيُنٰىؕ اِسْرَاۤءِۤىلَ اذْكُرُوا نِعْمَتِيَ الَّتِيۤ اَنْعَمْتُ عَلَيْكُمْ..... ﴿بقرہ: 47، 40﴾

”اے اولادِ یعقوب! یاد کرو میرا وہ احسان جو میں نے تم پر کیا“

4- وَاِذْ قَالَ مُوسٰى يَقُوْمِ اذْكُرُوا نِعْمَةَ اللّٰهِ عَلَيْكُمْ اِذْ جَعَلَ فِيْكُمْ اَنْبِيَاۗءَ

وَجَعَلَ لَكُم مَّلُوْكَاۗءَ وَاَتٰكُمْ مَّا لَمْ يُوْتِ اَحَدًا مِّنَ الْعٰلَمِيْنَ ﴿مائده: 20﴾

”اور جب کہا موسیٰ (علیہ السلام) نے: اے میری قوم! یاد کرو اپنے اوپر اللہ کا احسان

جب بنائے اس نے تم میں انبیاء اور بنایا تمہیں حکمران اور عطا فرمایا تمہیں جو نہیں

عطا فرمایا تھا کسی کو سارے جہانوں میں۔“

حضرت ہوز (علیہ السلام) نے اپنی قوم سے فرمایا:

5-وَ اذْكُرُوا اِذْ جَعَلَكُمْ خُلَفَاۗءَ مِنْۢ بَعْدِ قَوْمِ نُوْحٍ وَّ زَادَكُمْ فِى الْخَلْقِ بَسْطَةً ؕ فَادْكُرُوا الْاٰءَ اللّٰهِ لَعَلَّكُمْ تَفْلَحُوْنَ ﴿الاعراف: 69﴾

”اور یاد کرو جب اس نے تمہیں جانشین بنایا قومِ نوح کے بعد اور بڑھادیا تمہیں

جسمانی لحاظ سے قدر و قامت میں تو یاد کرو اللہ کی نعمتوں کو شاید تم کامیاب ہو جاؤ۔“

6- وَ اذْكُرُوا نِعْمَةَ اللّٰهِ عَلَيْكُمْ وَّمَاۤ اَنْزَلَ عَلَیْكُمْ مِنَ الْكِتٰبِ وَالْحِكْمَةِ

يَعِظُكُمْ بِہَا..... ﴿بقرہ: 231﴾

”اور یاد کرو اللہ کی نعمت کو جو تم پر ہے اور (یاد) کرو جو اس نے نازل فرمایا تم پر

قرآن اور حکمت وہ نصیحت فرماتا ہے تمہیں اس سے۔“

7- **وَإِذْ كُرُوا نِعْمَتَ اللَّهِ عَلَيْكُمْ إِذْ كُنْتُمْ أَعْدَاءَ فَأَلَفَ بَيْنَ قُلُوبِكُمْ فَاصْبَحْتُمْ بِنِعْمَتِهِ إِخْوَانًا وَكُنْتُمْ عَلَى شَفَا حُفْرَةٍ مِنَ النَّارِ فَأَنْقَذَكُمْ مِنْهَا كَذَلِكَ يُبَيِّنُ اللَّهُ لَكُمْ آيَاتِهِ لَعَلَّكُمْ تَهْتَدُونَ ﴿١٠٣﴾** ﴿آل عمران: 103﴾

”اور اللہ کا احسان ہے تم پر یاد کرو جب تم میں دشمنی تھی اس نے تمہارے دلوں میں ملاپ کر دیا تو اس کے فضل سے تم آپس میں بھائی ہو گئے اور تم ایک غار دوزخ کے کنارے پر تھے تو اس نے تمہیں اس سے بچا دیا۔ اللہ تم سے یوں اپنی آیتیں بیان فرماتا ہے کہ کہیں تم ہدایت پاؤ۔“

حاصل کلام:

معلوم ہوا کہ نعمتوں کا ذکر و چرچا کرنا شکر گزری کا ایک ایسا ذریعہ و طریقہ ہے جس کا اللہ تعالیٰ نے حکم بھی دیا ہے ملاحظہ ہوں درج ذیل آیت کریمہ:

8- **وَأَمَّا بِنِعْمَةِ رَبِّكَ فَحَدِّثْ ﴿١١﴾** ﴿الضحیٰ: 11﴾

اور یہ بات بالکل واضح ہے کہ ذکر تو تہائی اور آہستگی سے بھی کیا جاسکتا ہے جب کہ تحدیث (چرچا) کا مطلب ہے خوب خوب دوسرے کے سامنے بیان کرنا۔ جلسہ، محفل یا تقریب کا انعقاد تحدیثِ نعمت ہی کی ایک بہترین اجتماعی شکل و صورت ہے۔

نزولِ نعمت اور اس کے دن کو عید قرار دینا، اس دن کی یاد منانا اور

شکر گزاری کا خاص اہتمام کرنا

آیات مبارکہ

1- قَالَ عِيسَى ابْنُ مَرْيَمَ اللَّهُمَّ رَبَّنَا أَنْزِلْ عَلَيْنَا مَائِدَةً مِنَ السَّمَاءِ تَكُونُ

لَنَا عِيدًا لِأَوْلَانَا وَإِخْوَانَا وَآيَةً مِنْكَ وَارْزُقْنَا وَأَنْتَ خَيْرُ الرَّازِقِينَ O

﴿المائدہ: 114﴾

”عرض کی عیسیٰ بن مریم نے: اے اللہ! ہمارے رب! اتار ہم پر خوان آسمان

سے (جو) بن جائے ہم سب کے لیے عید (خوشی کا دن) ہمارے اگلوں کے لیے بھی

اور پچھلوں کے لیے بھی اور ایک نشانی تیری طرف سے اور رزق دے ہمیں اور تو

سب سے بہتر روزی دینے والا ہے“ O

معلوم ہوا کہ جب کوئی نعمت حاصل ہو تو اس نعمت اور اس کے نزول والے دن کو عید کا دن

قرار دینا جائز بلکہ حضرت عیسیٰ علیہ السلام کی سنت ہے۔ کھانا نازل ہونے کا واقعہ تو ایک مرتبہ کا ہے

مگر اس کے اگلے پچھلے لوگوں کے لیے مستقلاً عید کا دن ہونے سے واضح ہوا کہ گزشتہ اہم واقعات

اور ان کے دن آئندہ آنے والوں کے لیے بھی خوشی اور یاد منانے کے لیے اہم ہوتے ہیں۔

ماہ رمضان اور شبِ قدر کی فضیلت کی وجہ:

2- شَهْرُ رَمَضَانَ الَّذِي أُنْزِلَ فِيهِ الْقُرْآنُ O ﴿البقرہ: 185﴾

ماہ رمضان جس میں اتارا گیا قرآن“

﴿القدر: 01﴾

3- إِنَّا أَنْزَلْنَاهُ فِي لَيْلَةِ الْقَدْرِ O

”بے شک ہم نے اسے (قرآن کو) اتارا ہے شب قدر میں“

قرآن آسمان دنیا پر یکبارگی نازل ایک مرتبہ ہوا رمضان المبارک اور اس کی رات میں مگر

اس نعمت کی وجہ سے رمضان اور اس رات کو قدر و اہمیت ہمیشہ کے لیے حاصل ہو گئی۔

احادیث مبارکہ :

یومِ عاشور کی اہمیت کی وجہ:

1- حضرت ابن عباس بیان کرتے ہیں..... قدم النبی ﷺ المدينة فرأى

اليهود تصوم يوم عاشوراء فقال ما هذا؟ قالوا: هذا يوم صالح هذا يوم نجى الله بنى اسرائيل من عدوهم، فصامه موسى۔ قال: فانا احق بموسىٰ منكم۔ فصامه وامر بصيامه⁽¹⁾۔

”حضور نبی کریم ﷺ مدینہ تشریف لائے تو آپ نے یہودیوں کو عاشور کے دن کا روزہ رکھتے ہوئے دیکھا تو آپ نے پوچھا: یہ کیا ہے؟ انہوں نے جواب دیا کہ یہ اچھا دن ہے کہ اس دن اللہ تعالیٰ نے بنی اسرائیل کو ان کے دشمن (فرعون) سے نجات عطا فرمائی تو حضرت موسیٰ علیہ السلام نے اس دن روزہ رکھا۔ آپ ﷺ نے فرمایا: حضرت موسیٰ علیہ السلام کا تم سے زیادہ حق دار میں ہوں تو آپ ﷺ نے (خود) روزہ رکھا اور اس کا روزہ رکھنے کا حکم دیا“

2- فقالوا: هذا اليوم الذى اظفر الله فيه موسىٰ و بنى اسرائيل على فرعون و نحن نصومه تعظيماً له، فقال رسول الله: نحن اوليٰ بموسىٰ منكم ثم امر بصومه⁽²⁾

”تو انہوں نے جواب دیا کہ یہ وہ دن ہے جس میں اللہ تعالیٰ نے حضرت موسیٰ علیہ السلام اور بنی اسرائیل کو فرعون پر کامیابی عطا فرمائی اور ہم اس دن کی تعظیم کے طور پر اس کا روزہ رکھتے ہیں تو حضور ﷺ نے فرمایا: ہم تم سے زیادہ حضرت موسیٰ علیہ السلام کے قریب اور حق دار ہیں۔ پھر آپ نے اس کا روزہ رکھنے کا حکم دیا“

ایک روایت میں یوں ہے:

3- فقالوا هذا يوم عظيم، انجى الله فيه موسىٰ و قومه و غرق فرعون

و قومہ، فصامہ موسیٰ شکرًا، فنحن نصومہ فقال رسول اللہ ﷺ:
فنحن احق و اولیٰ بموسیٰ منکم۔ فصامہ رسول اللہ ﷺ و امر
بصيامہ (3)

”تو یہود نے کہا: یہ بہت عظمت والا دن ہے کہ اس دن اللہ تعالیٰ نے حضرت
موسیٰ علیہ السلام اور آپ کی قوم کو نجات عطا فرمائی اور فرعون اور اس کی قوم کو غرق
کیا۔ اس لیے حضرت موسیٰ علیہ السلام نے شکرانے کے طور پر اس دن کا روزہ
رکھا تو ہم (بھی) اس کا روزہ رکھتے ہیں۔ تو حضور نبی کریم ﷺ نے فرمایا: ہم
تم سے زیادہ حضرت موسیٰ علیہ السلام کے حق دار اور قریبی ہیں۔ لہذا آپ نے
اس دن کا روزہ رکھا اور روزہ رکھنے کا حکم دیا“

4۔ حضرت ابو موسیٰ اشعری رضی اللہ عنہ سے مروی ہے:

کان یوم عاشوراء تعدُّہ الیہود عیداً، قال النبی ﷺ: فصوموہ انتم (4)
”یہود عاشورا کو عید کا دن شمار کرتے تھے۔ حضور نبی کریم ﷺ نے (مسلمانوں
سے) فرمایا: تم اس دن کا روزہ رکھا کرو۔“

5۔ ان ہی سے مروی ہے: کان یوم عاشوراء یوما تعظمہ الیہود وتتخذہ
عیداً فقال رسول اللہ ﷺ: صوموہ انتم (5)

”یہود عاشورہ کے دن کی تعظیم کرتے تھے اور اسے عید کے طور پر مناتے تھے تو
حضور نبی اکرم ﷺ نے حکم دیا کہ تم بھی اس دن کا روزہ رکھو۔“

6۔ حضرت ابو موسیٰ اشعری رضی اللہ عنہ سے ہی مروی ہے:

کان اہل خیبر یصومون یوم عاشوراء یتخذونہ عیداً و یلبسون
نساء ہم فیہ حلیم و شار تہم۔ فقال رسول اللہ ﷺ: فصوموہ انتم (6)

”اہل خیبر عاشوراء کے دن کا روزہ رکھتے اور اسے عید کے طور پر مناتے تھے۔ اس دن وہ

اپنی عورتوں کو خوب زیورات پہناتے اور ان کا بناؤ سنگھار کرتے تھے۔ تو حضور ﷺ نے فرمایا: تم بھی اس دن کاروزہ رکھا کرو۔

نوٹ: رمضان کے روزوں کی فرضیت سے پہلے عاشورہ کے روزے مسلمانوں پر واجب تھے (۷)۔

جب رمضان المبارک کے روزے فرض ہوئے تو عاشورہ کے روزوں کا وجوب منسوخ ہو گیا اور وہ مستحب ہو گئے جیسا کہ مندرجہ ذیل روایت سے واضح ہے۔

7۔ حضرت عائشہ رضی اللہ عنہا فرماتی ہیں:

كان رسول الله ﷺ امر بصيام يوم عاشوراء فلما فرض رمضان،

كان من شاء صام ومن شاء افطر (8)

رسول اکرم ﷺ یوم عاشورہ کے روزہ کا حکم دیتے تھے تو جب رمضان کے روزے فرض ہوئے تو جو چاہتا یہ روزہ رکھ لیتا اور جو چاہتا نہ رکھتا۔

حافظ ابن حجر عسقلانی اور امام سیوطی رحمہ اللہ کا استدلال:

..... فيستفاد منه فعل الشكر لله تعالى على ما من به في يوم معين

من اسداء نعمة او دفع نقمة و يعاد ذلك في نظير ذلك اليوم من كل سنة (9)

”اس حدیث مبارکہ سے ثابت ہوا، اللہ تعالیٰ کی طرف سے کسی احسان و انعام کے عطا ہونے یا کسی مصیبت کے ٹل جانے پر کسی مقرر دن میں اللہ تعالیٰ کا شکر بجالانا اور ہر سال اس کی یاد تازہ کرنا جائز ہے۔“

وای نعمة اعظم من النعمة ببيروز هذا النبي ﷺ هو نبي الرحمة في ذلك اليوم (9)

”اور حضور نبی رحمت ﷺ کی ولادت سے بڑھ کر اللہ کی نعمتوں میں سے کون سی نعمت ہے“

مزید فرماتے ہیں:

و علیٰ هذا فینبغی ان یتحرى الیوم بعینه حتی یطابق قصۃ موسیٰ
علیہ السّلام فی یوم عاشوراء (9)

”اس وجہ سے ضروری ہے کہ اسی خاص / مقررہ دن کو منایا جائے تاکہ یوم عاشوراء

میں حضرت موسیٰ علیہ السلام والے واقعہ کے مطابق ہو“

حافظ ابن حجر کی عبارت کے الفاظ سے واضح ہے کہ ان کے نزدیک اس نعمت کا شکر ادا کرنے
اور خوشی منانے کے لیے خاص اس نعمت کی عطا والا دن مقرر کر لینا کتنی اہمیت رکھتا ہے۔

اس سے وہ لوگ اپنی روش پر نظر ثانی کریں جو دن مقرر کرنے کو ناجائز اور شرعی حدود کا لحاظ
رکھتے ہوئے میلاد منانے کو بھی محض دن مقرر کرنے کی وجہ سے ناجائز و حرام قرار دیتے ہیں۔

یوم عاشوراء کی عظمت کے دیگر پہلو:

8۔ حضرت ابو ہریرہ رضی اللہ عنہ سے مروی ہے کہ جب حضور نبی کریم ﷺ نے یہود سے
یوم عاشورہ کا روزہ رکھنے کے بارے میں پوچھا تو انہوں نے بنی اسرائیل کی آزادی اور فرعون کی
غرقابی کا ذکر کرنے کے بعد کہا:

وهذا یوم استوت فیہ السّفینۃ علی الجودی فصامہ نوح و موسیٰ
شکراً للہ تعالیٰ

”اور یہ وہ دن ہے جس میں (حضرت نوح کی) کشتی جودی پہاڑ پر ٹھہری تھی تو
حضرت نوح اور (بعد میں) حضرت موسیٰ (علیہما السلام) نے اللہ تعالیٰ کے شکر کے
طور پر روزہ رکھا۔“ اس پر حضور نبی کریم ﷺ نے فرمایا:

انا احق بموسىٰ و احق بصوم هذا الیوم (10)

”میں حضرت موسیٰ علیہ السلام کا زیادہ حق دار ہونے کی وجہ سے اس دن کے
روزے کا زیادہ حق دار ہوں“

9- حضرت عائشہ صدیقہ رضی اللہ عنہ سے مروی ہے:

كان يوم عاشوراء تصومه قريش في الجاهلية و كان رسول الله ﷺ يصومه (11)

”ایام جاہلیت میں قریش عاشور کے دن روزہ رکھتے تھے اور حضور نبی کریم ﷺ (بھی) اس کا روزہ رکھتے تھے۔“

10- حضرت عائشہ رضی اللہ عنہا سے ہی مروی ہے:

كانوا يصومون عاشوراء قبل ان يفرض رمضان و كان يومًا تستر فيه الكعبة (12)

”لوگ رمضان کے روزے فرض ہونے سے پہلے عاشور کا روزہ رکھتے تھے اور اس دن کعبہ پر غلاف چڑھایا جاتا تھا۔“

11- حضرت زید بن ثابت رضی اللہ عنہ فرماتے ہیں:

.....انما كان يوم تستر فيه الكعبة و كان يدور في السنة (13)

”(یہ عاشور کا دن وہ ہے) جس میں کعبہ کا غلاف چڑھایا جاتا تھا اور اسی وجہ سے ہر سال اس کا اہتمام ہوتا ہے۔“

جمعہ کے دن کی فضیلت اور اس کا یوم عید ہونا

1- حضرت عمر رضی اللہ عنہ سے ایک یہودی نے کہا: اے امیر المومنین! آپ اپنی

کتاب میں ایک ایسی آیت پڑھتے ہیں کہ وہ ہم گروہ یہود پر اُترتی تو ہم اس کے نزول کا دن عید بنا لیتے۔ آپ نے پوچھا: کون سی آیت؟ اس نے کہا: الیوم

اکملت لکم دینکم ﴿المائدہ: 03﴾۔

حضرت عمر رضی اللہ عنہ نے فرمایا:

قد عرفنا ذلك اليوم والمكان الذي نزل فيه على النبي ﷺ
وهو قائم بعرفة يوم الجمعة⁽¹⁴⁾

”جس دن اور جس جگہ یہ آیت نازل ہوئی ہم اسے پہچانتے ہیں۔ آپ ﷺ جمعہ کے دن عرفات کے مقام پر کھڑے تھے۔“

2۔ کعب احبار کی روایت میں ہے: حضرت عمر رضی اللہ عنہ نے جواب دیا:
إني لا عرف في أي يوم انزلت يوم الجمعة ويوم عرفة وهما لنا
عيدان⁽¹⁵⁾

”میں پہچانتا ہوں کہ کس دن یہ آیت نازل ہوئی جمعہ اور عرفات کے دن اور وہ دونوں دن ہمارے لیے عید کے دن ہیں۔“

3۔ حضرت ابن عباس رضی اللہ عنہ کا ایک یہودی کو جواب:
فأنها نزلت في يوم عيدين: في يوم الجمعة ويوم عرفة⁽¹⁶⁾
”بے شک یہ آیت دو عیدوں یعنی جمعہ اور عرفہ کے دن نازل ہوئی۔“

جمعہ کا دن عید کا دن ہے:

4۔ حضرت ابو ہریرہ رضی اللہ عنہ سے مروی ہے کہ حضور نبی کرم ﷺ نے فرمایا:
إن يوم الجمعة يوم عيد⁽¹⁷⁾ ”بے شک جمعہ کا دن عید کا دن ہے۔“

عید جمعہ کا اہتمام:

5۔ حضرت عبداللہ بن عباس رضی اللہ عنہ سے مروی ہے کہ حضور ﷺ نے فرمایا:
إن هذا يوم عيد جعله الله للمسلمين فمن جاء الى الجمعة فليغتسل و
إن كان طيب فليمس منه و عليكم بالسواك⁽¹⁸⁾

”بے شک اللہ تعالیٰ نے اس دن کو عید کا دن بنایا ہے تو جو (نماز) جمعہ کے لیے آئے

تو غسل کر کے آئے اور اگر ہو سکے تو خوشبو لگا کر آئے اور تم پر مسواک کرنا ہے“

6- حضرت اوس بن اوس رضی اللہ عنہ سے مروی ہے کہ حضور اکرم ﷺ نے فرمایا:

اَنْ مِنْ اَفْضَلِ اَيَّامِكُمْ يَوْمُ الْجُمُعَةِ فِيهِ خُلِقَ اٰدَمُ وَ فِيهِ قُبِضَ وَ فِيهِ النَّفْخَةُ وَ فِيهِ الصَّعْقَةُ فَاسْكُرُوا عَلَيَّ مِنَ الصَّلٰوةِ فِيهِ فَاِنَّ صَلَاتَكُمْ مَعْرُوضَةٌ عَلَيَّ⁽¹⁹⁾

”بے شک تمہارے دنوں میں جمعہ کا دن افضل ہے۔ اس دن حضرت آدم علیہ السلام تخلیق ہوئے اور اسی میں آپ کی روح قبض کی گئی۔ اسی دن صور پھونکا جائے گا۔ اس لیے اس دن مجھ پر کثرت سے درود شریف بھیجا کرو۔ بے شک تمہارا درود مجھ پر پیش کیا جاتا ہے“

حاصل کلام:

01- حضور ﷺ کے سوال پر یہودیوں نے عاشورہ کے دن کے بارے میں کہا کہ یہ عظمت و تعظیم والا دن ہے۔ وہ اس کو عید کا دن سمجھتے اور اس کی خوشی مناتے تھے ﴿تَعِدَّةُ الْيَهُودِ عِيدًا..... تَعْظُمُهُ الْيَهُودُ وَتَتَّخِذُهُ عِيدًا..... وَيَلْبَسُونَ نِسَانَهُمْ فِيهِ حُلِيَّهُمْ وَشَارَتَهُمْ﴾۔

02- جس دن کوئی نعت نازل و حاصل ہو، اسے صالح اور عظمت والا دن سمجھنا اور اس دن خاص طور پر شکر و عبادت کا اہتمام کرنا اور خوشی کا اظہار کرنا نہ صرف درست ہے بلکہ اللہ تعالیٰ کے محبوب بندوں کی پیاری سنت ہے۔

03- خاص لمحات میں عبادت کا افضل ہونا جیسا کہ حضور نبی کریم ﷺ نے جمعہ کے دن کثرت سے درود پاک پڑھنے کی تاکید فرمائی اس لیے کہ اس دن کا درود خاص طور پر آپ ﷺ کے حضور پیش ہوتا ہے۔

04- اہم واقعات کا جمعہ کے دن واقع ہونا اس کے افضل دن ہونے کا باعث ہے اور اس میں

حضرت آدم علیہ السلام کی تخلیق بھی شامل ہے۔

05- جب حضرت آدم علیہ السلام کی تخلیق و پیدائش کا دن باعظمت ہے تو اس دن کی عظمت کا کون اندازہ کر سکتا ہے جس دن اللہ تعالیٰ کی سب سے بڑی نعمت یعنی ہمارے حضور خاتم الانبیاء حضرت محمد ﷺ پیدا ہوئے۔

لہذا آپ ﷺ کی ولادت باسعادت کی وجہ سے 12 ربیع الاول کو صالح اور عظیم سمجھنا، اس دن آپ کی ولادت باسعادت اور اس کی عظیم الشان کرامات بیان کرنا اور خاص طور پر شکر و عبادت کا اہتمام کرنا، اسے عید کا دن سمجھتے ہوئے خوشی کا اظہار کرنا، نہ صرف جائز و درست ہے بلکہ شکرگزاری کا بہترین اور پسندیدہ ذریعہ ہے۔

06- بعض لوگ حضور ﷺ کے یوم ولادت کو عید کے طور پر منانے پر اعتراض کرتے ہوئے کہتے ہیں کہ عیدیں تو صرف دو ہیں عید الفطر اور عید الاضحیٰ، اس دن کو عید کا دن کہنا درست نہیں۔ انہیں ان احادیث مبارکہ پر غور کرنا چاہیے اور شمار کرنا چاہیے کہ مسلمانوں کے لیے سال میں کتنی عیدیں آتی ہیں۔

07- اس دن کو عید اور خوشی کا دن قرار دینے سے واضح ہے کہ حضرت آدم علیہ السلام کی روح قبض ہونا اس کی خوشیوں کے منافی نہیں ہے۔ اس میں اُن لوگوں کا رد ہے جو 12 ربیع الاول کو حضور ﷺ کی ولادت اور وفات دونوں کا دن قرار دے کر خوشی منانے سے منع کرتے ہیں۔

08- اس باب کی احادیث مبارکہ مندرجہ بالا امور کے لیے اصل یعنی بنیادی دلیل کی حیثیت رکھتی ہیں اور شریعت کا مسلمہ اصول ہے کہ جن امور کی قرآن و حدیث میں اصل ہوتی ہے وہ پسندیدہ اور مقبول ہوتے ہیں۔ لہذا حضور ﷺ کی ولادت باسعادت کی یاد منانے، خوشی کا اظہار کرنے اور دن مقرر کر کے شکرگزاری کا اہتمام کرنے کو بری بدعت کہنا گویا شریعت کے حلال و حرام کے اختیار کو اپنے ہاتھ میں لینے کے مترادف ہے۔

حوالہ جات باب نمبر 01

- 01- (i) بخاری کتاب الصوم باب صیام یوم عاشوراء۔ (ii) مسند احمد ج 1 ص 291۔ (iii) تفسیر ابن کثیر ج 1 ص 92۔
- 02- (i) بخاری کتاب فضائل صحابہ باب ایتان اليهود النبی ﷺ۔ (ii) مسلم کتاب الصیام باب صوم یوم عاشوراء۔ (iii) سنن ابوداؤد کتاب الصوم باب فی صوم یوم عاشوراء۔
- 03- (i) مسلم کتاب الصیام باب صوم یوم عاشوراء۔ (ii) بخاری کتاب الانبیاء باب قول اللہ تعالیٰ: هل اتاک حدیث موسیٰ۔ (iii) سنن ابن ماجہ کتاب الصیام۔
- 04- بخاری کتاب الصوم باب صیام یوم عاشوراء۔
- 05- (i) مسلم کتاب الصیام۔ (ii) سنن نسائی ج 2 ص 159۔ (iii) شرح معانی الآثار کتاب الصوم۔
- 06- (i) مسلم کتاب الصیام۔ (ii) مسند ابونعیم ج 3 ص 212۔ (iii) فتح الباری ج 4 ص 248۔
- 07- (i) شرح معانی الآثار باب صوم یوم عاشوراء ج 2 ص 129، 132۔ (ii) عمدة القاری ج 11 ص 120۔
- 08- بخاری کتاب الصوم۔
- 09- (i) حسن المقصد سیوطی صفحہ 63۔ (ii) الحاوی للفتاویٰ للسید علی ج 205-206۔ (iii) زرقانی شرح مواہب ج 1 ص 263۔
- 10- (i) مسند احمد ج 2 ص 359 رقم 8702۔ (ii) فتح الباری ج 4 ص 247۔
- 11- (i) بخاری کتاب الصوم باب صیام عاشوراء۔ (ii) کتاب المناقب باب ایام الجہلیۃ۔ (iii) مسلم کتاب الصیام، ترمذی کتاب الصوم۔
- 12- (i) بخاری کتاب الحج باب قول اللہ: جعل اللہ الکعبۃ البیت الحرام ج 2 ص 575۔
- 13- (i) فتح الباری ج 4 ص 248، ج 7 ص 276۔ (ii) مجمع الزوائد ج 3 ص 187۔
- 14- (i) بخاری کتاب الایمان باب زیادۃ الایمان (ii) کتاب المغازی باب حجۃ الوداع (iii) کتاب التفسیر (iv) کتاب الاعتصام۔ (v) مسلم کتاب التفسیر۔ (vi) ترمذی البواب تفسیر القرآن۔ (vii) سنن نسائی کتاب الایمان۔
- 15- (i) معجم اوسط طبرانی ج 1 ص 253 (ii) فتح الباری ج 1 ص 105 (iii) تفسیر ابن کثیر زیر آیت مذکورہ۔
- 16- (i) ترمذی کتاب التفسیر (ii) معجم کبیر طبرانی (iii) تفسیر ابن کثیر زیر آیت بالا۔
- 17- (i) مسند احمد ج 2 ص 303 (ii) صحیح ابن خزیمہ ج 3 ص 315، 318 (iii) مسند ابن راہویہ ج 1 ص 45 (iv) مستدرک حاکم ج 1 ص 603 (v) صحیح ابن حبان جلد 8 ص 375۔

18-(i) سنن ابن ماجه كتاب اقامة الصلوة باب في الزيادة يوم الجمعة - (ii) معجم اوسط طبراني ج 07

ص 230 (iii) ترغيب وترهيب منذري ج 01 ص 286-

19-(i) سنن ابوداود كتاب الصلوة باب تفریع ابواب الجمعة (ii) ابواب الوتر - (iii) سنن ابن ماجه كتاب

اقامة الصلوة باب في فضل الجمعة - (iv) سنن نسائي كتاب الجمعة - (v) سنن دارمي ج 01 ص 445-

(vi) مصنف ابن ابی شیبہ ج 02 ص 253 (vii) صحيح ابن خزيمة كتاب الجمعة باب فضل الصلوة على النبي يوم الجمعة-

جائزہ سوالات باب نمبر 01

کل نمبر: 50

نمبر 15

سوال نمبر 01: خالی جگہ پر کیجیے۔

- 1- اللہ تعالیٰ کی نعمتیں ہم سے _____ کا تقاضا کرتی ہیں۔
- 2- نعمتوں کا _____ کرنا بھی شکر گزاری کا بہت اچھا ذریعہ ہے۔
- 3- نعمتوں کا _____ ادا کرنے سے اللہ تعالیٰ نعمتوں (اور ان کے فوائد) _____ فرما دیتا ہے۔
- 4- حضرت عیسیٰ علیہ السلام نے اپنی قوم پر آسمان سے کھانے کے نزول اور نزول کے دن کو _____ قرار دیا۔
- 5- ماہ رمضان اور لیلۃ القدر کی قدر و عظمت اس لیے ہے کہ اس میں اہل ایمان کے لیے _____ کی نعمت نازل ہوئی۔
- 6- حضور ﷺ نے مدینہ شریف میں یہودیوں کو _____ کا روزہ رکھتے ہوئے پایا۔
- 7- یہودی اس دن کا روزہ اس لیے رکھتے تھے کہ اس دن اللہ تعالیٰ نے _____ کو فرعونوں سے نجات عطا فرمائی تھی۔
- 8- یہودی احسان و نعمت والے اس دن کو _____ قرار دیتے اور اس کی _____ کرتے تھے۔
- 9- یہودیوں نے احسان و نعمت والے اس دن کو ہمیشہ کے لیے _____ گزاری کے لیے مقرر کر رکھا تھا۔
- 10- حضور ﷺ نے یہودیوں کے اس اعتقاد و عمل کی تردید کرنے کی بجائے خود بھی روزہ رکھا اور صحابہ کرام رضی اللہ عنہم کو بھی روزہ رکھنے کا حکم دیا۔ اس سے واضح ہوا کہ احسان و نعمت والے دن کی یاد منانا _____ ہے۔
- 11- احادیث مبارکہ میں جمعہ کے دن کو _____ کا دن قرار دیا گیا ہے۔
- 12- جمعۃ المبارک کی فضیلت کی ایک بڑی وجہ یہ بھی ہے کہ اس دن حضرت _____

علیہ السلام کی تخلیق و پیدائش ہوئی۔

13- حضور ﷺ نے ہمیں جمعہ کے دن کثرت کے ساتھ _____ کا حکم دیا ہے اس لیے کہ اس دن یہ خاص طور پر آپ کے حضور پیش ہوتا ہے۔

14- جمعہ المبارک کی صورت میں اہل ایمان کو سال میں _____ عیدیں حاصل ہیں۔

15- اس باب کی احادیث مبارکہ سے معلوم ہوا کہ احسان و نعمت کی شکرگزاری کے لیے دن مقرر کرنا حضور ﷺ کی _____ ہے اس لیے اسے بری بدعت قرار دینا _____ نہیں۔

سوال نمبر 02: مختصر جوابات تحریر کیجیے۔

30 نمبر

1- قرآن مجید کے مطابق اللہ تعالیٰ نے نعمتوں کے بارے میں کیا کرنے کا حکم دیا ہے؟
باحوالہ جواب تحریر کیجیے۔

2- سورۃ آل عمران کی آیت نمبر 103 میں اللہ تعالیٰ نے اہل ایمان کو اپنا کیا احسان یاد کرنے کا حکم دیا ہے؟

3- دو آیات مبارکہ کا ترجمہ و حوالہ تحریر کیجیے جس سے واضح ہو کہ ہمیں اللہ تعالیٰ کی نعمتوں کا شکر ادا کرنا چاہیے۔

4- اللہ تعالیٰ نے سورۃ ابراہیم میں نعمتوں کا شکر ادا کرنے والوں سے کس انعام کا وعدہ فرمایا ہے؟

5- احادیث مبارکہ کی روشنی میں بتائیے کہ یہود مخصوص اور مقررہ دن کا روزہ کیوں رکھتے تھے اور اس کو کیسا دن قرار دیتے تھے؟

6- دو احادیث مبارکہ کا ترجمہ تحریر کیجیے جن سے واضح ہو کہ احسان و نعمت والے دن کو اچھا سمجھنا اور اس دن کی تعظیم کرنا درست ہے۔

7- دو احادیث مبارکہ کے حوالے سے تحریر کیجیے جن سے واضح ہو کہ احسان و نعمت والے دن کی یاد ماننے اور شکرگزاری کے لیے دن مقرر کرنا نہ صرف جائز ہے بلکہ حضور ﷺ کی پیاری سنت ہے۔

8- حضور ﷺ نے عاشورہ کے دن کے بارے میں کیا رویہ اختیار فرمایا؟

9۔ اُمتِ مسلمہ کے معتبر آئمہ محدثین نے عاشورہ کے روزہ والی احادیثِ مبارکہ سے کیا مسئلہ ثابت کیا ہے؟

10۔ سورۃ المائدہ کی آیتِ مبارکہ کا ترجمہ و حوالہ تحریر کیجیے جس سے واضح ہو کہ جس دن اللہ تعالیٰ کی طرف سے نعمت حاصل ہو، اُسے عید کا دن قرار دینا اللہ تعالیٰ کے پیارے نبی کی سنت ہے۔

11۔ حدیثِ مبارکہ کا ترجمہ و حوالہ تحریر کیجیے جس سے واضح ہو کہ جمعہ کا دن عید کا دن ہے۔

12۔ حدیثِ مبارکہ کی روشنی میں حضرت آدم علیہ السلام کے حوالے سے جمعہ کے دن کی فضیلت کی وجہ تحریر کیجیے۔

13۔ حدیثِ مبارکہ کے متعلقہ الفاظ تحریر کر کے واضح کیجیے کہ حضور ﷺ نے ہمیں جمعہ کے دن کس عمل کی کثرت کرنے کا حکم دیا ہے؟

14۔ جمعہ کی افضلیت والی حدیثِ مبارکہ میں تاکید کردہ عمل کی کیا خاص شان و عظمت بیان ہوئی ہے؟

15۔ دلیل سے واضح کیجیے کہ حضور ﷺ کی ولادت باسعادت کے دن کو صالح، عظیم اور عید کا دن قرار دینا، اس دن کو خاص طور پر عبادت اور شکر گزاری کے لیے مقرر کر لینا جائز و درست ہے اور اسے ناجائز و بدعت قرار دینا محض جہالت ہے۔

سوال نمبر 03 قرآن مجید نمبر 01 کے مضامین کا خلاصہ بیان کیجیے۔

05 نمبر

باب نمبر 02

محبوبانِ الہی اللہ تعالیٰ کی بہت بڑی نعمت ہیں

اللہ تعالیٰ کے محبوب بندے اس کی نعمت اور رحمت و برکت کا مرکز ہوتے ہیں۔

1 - وَ بَارَكْنَا عَلَيْهِ وَعَلَىٰ اسْحَقَ ط..... ﴿الصُّفَّت: 113﴾

”اور ہم نے برکتیں نازل کیں اس پر اور اسحق پر۔“

2 - قَالَ كَذَلِكَ قَالَ رَبُّكَ هُوَ عَلَيَّ هَيِّنٌ وَلَنَجْعَلَنَّ آيَةً لِلنَّاسِ وَرَحْمَةً مِنَّا

وَكَانَ أَمْرًا مَّقْضِيًّا ﴿مريم: 21﴾

”(جبرائیل) نے کہا: یہ درست (لیکن) تیرے رب نے فرمایا: یوں بچہ دینا میرے لیے معمولی بات ہے اور اس لیے کہ ہم بنائیں اسے (حضرت عیسیٰ علیہ السلام کو) اپنی (قدرت کی) نشانی لوگوں کے لیے اور سرِ پاپا رحمت اپنی طرف سے اور یہ ایسی بات ہے جس کا فیصلہ ہو چکا ہے۔“

حضرت عیسیٰ علیہ السلام کا بیان:

3 - وَجَعَلَنِي مَبَارَكًا آيِنَ مَا كُنْتُ ط..... ﴿مريم: 31﴾

”اُس نے مجھے برکت والا بنایا میں جہاں کہیں بھی رہوں۔“

حبیبِ خدا حضرت محمد مصطفیٰ ﷺ اللہ تعالیٰ کی بہت بڑی نعمت و رحمت ہیں:

4 - قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا ط هُوَ خَيْرٌ مِّمَّا

يَجْمَعُونَ ﴿يونس: 58﴾

”(اے محبوب!) تم فرماؤ، اللہ کے فضل اور اس کی رحمت تو چاہیے کہ اس پر خوشی

منائیں۔ یہ بہتر ہے ان تمام چیزوں سے جو وہ جمع کر رکھتے ہیں۔“

آیت بالا میں فضل اور رحمت سے کیا مراد ہے؟

حضرت عبداللہ بن عباس رضی اللہ عنہ نے فرمایا:

ان فضل اللہ: العلم ورحمته: محمد ﷺ (01)

”اللہ کا فضل علم ہے اور اس کی رحمت (حضرت) محمد ﷺ ہیں۔“

اشرف علی تھانوی صاحب نے 12 ربیع الاول کو اپنی مسجد واقع تھانہ بھون میں محفل میلاد

میں ”ارشاد العباد فی عید المیلاد“ کے عنوان سے خطاب کرتے ہوئے کہا:

5 - فَلَوْلَا فَضْلُ اللَّهِ عَلَيْكُمْ وَرَحْمَتُهُ لَكُنْتُمْ مِنَ الْخَسِرِينَ ○

﴿البقرہ: 64﴾

”میں اکثر مفسرین کے نزدیک فضل اور رحمت سے مراد حضور ﷺ کا وجود باوجود ہے اور

دوسری جگہ ارشاد ہے:

6 - وَلَوْلَا فَضْلُ اللَّهِ عَلَيْكُمْ وَرَحْمَتُهُ لَاتَّبَعْتُمُ الشَّيْطَانَ إِلَّا قَلِيلًا ○

﴿نساء: 83﴾

یہاں ”بھی بقول اکثر مفسرین حضور ﷺ ہی مراد ہیں“ (02)۔

فضل باری تعالیٰ کی مزید وضاحت:

97- هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُوا عَلَيْهِمْ آيَاتِهِ وَيُزَكِّيهِمْ

وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُبِينٍ ○ وَ

الْأَخْرِيزِينَ مِنْهُمْ لَمَّا يَلْحَقُوا بِهِمْ وَهُوَ الْعَزِيزُ الْحَكِيمُ ○

ذَلِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ ذُو الْفَضْلِ الْعَظِيمِ ○

﴿الحجۃ: 02﴾

”وہی (اللہ) جس نے مبعوث فرمایا امتوں میں ایک رسول انہیں میں سے جو

پڑھ کر سنا تا ہے انہیں اس کی آیتیں اور پاک کرتا ہے ان (کے دلوں) کو اور سکھاتا ہے انہیں کتاب اور حکمت اگرچہ وہ اس سے پہلے کھلی گراہی میں تھے ﴿2﴾ اور ان کے دوسرے لوگوں کا بھی جو ابھی ان سے آکر نہیں ملے اور وہی سب پر غالب، حکمت والا ہے ﴿3﴾ یہ اللہ کا فضل ہے عطا فرماتا ہے اسے جسے چاہتا ہے۔ اور اللہ تعالیٰ صاحبِ فضلِ عظیم والا ہے ﴿4﴾

اللہ تعالیٰ کے فضل سے کیا مراد ہے؟

المنّ (العظیم) بالاسلام والنبوة علی محمد (03)

”فصلِ عظیم ہے اسلام اور حضرت محمد ﷺ کی نبوت کا احسان“

حضرت ابن عباس رضی اللہ عنہ سے مروی ہے:

10- الَّذِينَ يَذْكُرُوا نِعْمَةَ اللَّهِ كُفْرًا..... O ﴿ابراہیم: 28﴾

”قال هم واللہ کفار قریش قال عمروهم قریش و محمد ﷺ
نعمة اللہ“ (04)

”وہ اللہ کی قسم کافر قریش ہیں۔ عمرو نے کہا: وہ قریش ہیں اور محمد (ﷺ) اللہ کی نعمت ہیں“

حضور ﷺ سب سے بڑی نعمت و رحمت ہیں:

11- لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُوا

عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِن قَبْلُ لَفِي ضَلَالٍ مُّبِينٍ O ﴿آل عمران: 164﴾

”یقیناً بڑا احسان فرمایا اللہ تعالیٰ نے مومنوں پر جب اس نے بھیجا ان میں سے ایک رسول انہیں میں سے، پڑھتا ہے ان پر اللہ کی آیتیں اور پاک کرتا ہے انہیں

اور سکھاتا ہے انھیں کتاب (قرآن) اور حکمت (سُنّت)۔ اگرچہ وہ اس سے پہلے یقیناً کھلی گمراہی میں تھے“

تفسیر القرآن بالقرآن:

12 - وَمَا أَرْسَلْنَاكَ إِلَّا رَحْمَةً لِّلْعَالَمِينَ ﴿107﴾

”اور (اے محبوب!) ہم نے آپ کو تمام جہانوں کے لیے سراپا رحمت ہی بنا کر بھیجا“

حاصل کلام:

اللہ تعالیٰ کے محبوب بندے اللہ تعالیٰ کی بہت بڑی نعمت ہیں اور ان کا ذکر و چرچا کرنا شکرانِ نعمت کا بہت اچھا ذریعہ ہے۔

چونکہ ہمارے حضور حضرت محمد ﷺ اللہ تعالیٰ کی سب سے بڑی نعمت ہیں اس لیے آپ ﷺ کی شخصیت، آپ کے مقام و مرتبہ، آپ کی تخلیق و حیات کے تمام مراحل و منازل، آپ کی ولادت تا وصال اور بعد وصال کے مراحل و منازل، درجات و مقامات غرضیکہ سب کے سب عنوانات کا ذکر و بیان اس نعمتِ عظمیٰ کی شکرگزاری کا نہایت مقبول و مفید ذریعہ ہے۔

اللہ تعالیٰ ہم سب کو آپ ﷺ کی ذات و شخصیت سے منسوب ان تمام عنوانات سے محفلیں سجانے کی توفیق عطا فرمائے۔ آمین!

محبوبانِ الہی کی ولادت باسعادت بھی بہت بڑی نعمت ہے

یہ (خاص) سلامتی اور سلام بھیجنے کا دن ہے:

اگرچہ محبوبانِ الہی کی دنیوی و اخروی زندگی کے تمام مراحل و منازل اور مواقع و مقامات اللہ تعالیٰ کے ہاں نہایت اہمیت کے حامل ہوتے ہیں۔

تاہم مندرجہ ذیل ایام و مواقع اللہ تعالیٰ کے ہاں اس قدر اہم ہیں۔ قرآن مجید میں ہے:

حضرت یحییٰ علیہ السلام:

1- وَسَلَّمْ عَلَيْهِ يَوْمَ وُلِدْتُ وَيَوْمَ يَمُوتُ وَيَوْمَ يُبْعَثُ حَيًّا ﴿مريم: 15﴾

”اور سلامتی ہو ان پر جس دن وہ پیدا ہوئے اور جس دن وہ انتقال کریں گے اور جس دن انھیں اٹھایا جائے گا نئی زندگی کے ساتھ“

حضرت عیسیٰ علیہ السلام کا بیان:

2- وَالسَّلَامُ عَلَيَّ يَوْمَ وُلِدْتُ وَيَوْمَ أَمُوتُ وَيَوْمَ أُبْعَثُ حَيًّا ﴿مريم: 33﴾

”اور سلامتی ہو مجھ پر جس دن میں پیدا ہوا اور جس دن میں میرا انتقال ہوگا اور جس دن مجھے اٹھایا جائے گا نئی زندگی کے ساتھ۔“

معلوم ہوا کہ اللہ تعالیٰ کے محبوب بندوں کی شخصیت و حیات کے تمام ایام و مواقع کے علاوہ ان کی ولادت باسعادت کا دن بھی نہایت اہمیت کا حامل ہوتا ہے۔

آئیے محبوبانِ الہی کی ولادت باسعادت کے ایام و مواقع، مراحل و منازل اور احوال و کیفیات کی شان و عظمت جاننے کے لیے قرآن مجید کی مزید آیات مبارکہ کا مطالعہ کیجیے۔

اس نعمتِ ولادت کا ذکر کرنا اللہ تعالیٰ کی سنت ہے

حضرت آدم علیہ السلام کی پیدائش کا ذکر:

31- وَإِذْ قَالَ رَبُّكَ لِلْمَلٰٓئِكَةِ اِنِّیْ خَالِقٌ بَشَرًا مِّنْ صَلٰصٰلٍ مِّنْ حَمَإٍ

مَسْنُونٍ ﴿28﴾ فَاِذَا سَوَّيْتُهُ وَنَفَخْتُ فِيْهِ مِنْ رُّوْحِیْ فَقَعُوْا لَهٗ سٰجِدِيْنَ

﴿29﴾ فَسَجَدَ الْمَلٰٓئِكَةُ كُلُّهُمْ اٰجَمَعُوْنَ ﴿30﴾ اِلَّا اِبْلِیْسَ طٰغٰی

اَنْ یَّکُوْنَ مَعَ السَّٰجِدِيْنَ ﴿31﴾ ﴿الحجر: 28﴾ ﴿31﴾

اور (اے محبوب) یاد فرماؤ جب آپ کے رب نے کہا تھا فرشتوں سے کہ میں پیدا کرنے والا ہوں بشر کو کھٹکھٹاتی مٹی سے جو پہلے سیاہ اور بد بودار کچھڑ تھی ﴿28﴾ تو

جب میں اسے درست فرما دوں اور مٹھونک دوں اس میں خاص روح اپنی طرف سے تو گر جانا اس کے سامنے سجدہ کرتے ہوئے ﴿29﴾ پس سر بسجود ہو گئے فرشتے سارے کے سارے ﴿30﴾ سوائے ابلیس کے۔ اس نے انکار کر دیا کہ وہ سجدہ کرنے والوں کے ساتھ ہو ﴿31﴾

5 - وَإِذْ قَالَ رَبُّكَ لِلْمَلٰٓئِكَةِ اِنِّیْ جَاعِلٌ فِی الْاَرْضِ خَلِیْفَةً ط ﴿البقرہ: 30﴾
 ”جب فرمایا تمہارے رب نے فرشتوں سے: میں مقرر کرنے والا ہوں زمین میں ایک نائب۔“

حضرت موسیٰ علیہ السلام کے ولادت کے ماحول اور رضاعت و بچپن کا بیان:
 19۲6 - ”طابین، میم ﴿01﴾ یہ آیتیں ہیں روشن کتاب کی ﴿02﴾ ہم پڑھ کر سناتے ہیں آپ کو موسیٰ اور فرعون کا کچھ واقعہ ٹھیک ٹھیک ان لوگوں (کے فائدے) کے لیے جو ایمان لاتے ہیں ﴿03﴾ بے شک فرعون متکبر بن گیا سرزمین (مصر) میں اور اس نے بنادیا وہاں کے باشندوں کو گروہ گروہ، کر دیتا تھا وہ کمزور ایک گروہ کو ان میں سے، ذبح کیا کرتا ان کے بیٹوں کو اور زندہ چھوڑ دیتا ان کی عورتوں کو۔ بے شک وہ فساد برپا کرنے والوں سے تھا ﴿04﴾ اور ہم نے چاہا کہ احسان کریں اُن لوگوں پر جنہیں کمزور بنادیا گیا تھا ملک (مصر) میں اور بنادیں انہیں پیشوا اور بنادیں انہیں (فرعون کے تاج و تخت) کا وارث ﴿05﴾ اور قبضہ بخشیں انہیں سرزمین (مصر) میں اور ہم دکھائیں فرعون اور ہامان اور ان کی فوجوں کو ان کی جانب سے جس کا وہ اندیشہ کیا کرتے تھے ﴿06﴾ اور ہم نے الہام کیا موسیٰ کی والدہ کی طرف کہ اسے دودھ پلائی رہ۔ پھر جب اس کے متعلق تمہیں اندیشہ لاحق ہو تو ڈال دینا اسے دریا میں اور نہ خوف زدہ ہونا اور نہ غمگین ہونا۔ یقیناً ہم لوٹا دیں گے اسے تیری طرف اور ہم بنانے والے ہیں اسے رسولوں میں سے ﴿07﴾ پس

(دریاسے) نکال لیا اسے فرعون کے گھر والوں نے تاکہ (انجام کار) وہ ان کا دشمن اور دکھ کا باعث بنے۔ بے شک فرعون، ہامان اور ان کے لشکری خطا کار تھے ﴿08﴾ اور کہا فرعون کی بیوی نے: یہ بچہ تو میری اور تیری آنکھوں کے لیے ٹھنڈک ہے، اسے قتل نہ کرنا، شاید یہ ہمیں نفع دے یا ہم اُسے اپنا بیٹا بنالیں اور وہ (حقیقت) کو نہ سمجھتے تھے ﴿09﴾ اور موسیٰ کی ماں کا دل بے قرار ہو گیا۔ قریب تھا کہ وہ ظاہر کر دے اس راز کو اگر ہم نے مضبوط نہ کر دیا ہوتا اُس کے دل کوتا کہ وہ بنی رہے (اللہ کے وعدہ پر) یقین کرنے والی ﴿10﴾ اور اس نے کہا موسیٰ کی بہن سے کہ اس کے پیچھے پیچھے ہو لے پس وہ اُسے دیکھتی رہی دُور سے اور وہ اس (حقیقت کو) نہ سمجھتے تھے ﴿11﴾ اور ہم نے حرام کر دیں اس پر ساری دُودھ پلانے والیاں اس سے پہلے تو موسیٰ کی بہن نے کہا: کیا میں پتہ دُوں تمہیں ایسے گھر والوں کا جو اس کی پرورش کریں تمہاری خاطر اور وہ اس بچہ کے خیر خواہ بھی ہوں گے ﴿12﴾ تو (اس طرح) ہم نے لوٹا دیا اس کو اس کی ماں کی طرف تاکہ اسے دیکھ کر اس کی آنکھ ٹھنڈی ہو اور غمزدہ نہ ہو اور وہ یہ بھی جان لے کہ بلاشبہ اللہ کا وعدہ سچا ہوتا ہے لیکن اکثر (اس حقیقت کو) نہیں جانتے ﴿13﴾ اور جب پہنچ گیا موسیٰ اپنے جوانی کو اور پورے زور والا ہوا تو ہم نے اسے حکم اور علم عطا فرمایا اور ہم ایسا ہی صلہ دیتے ہیں نیکو کاروں کو ﴿14﴾“

﴿انقص 14﴾

حضرت مریم علیہا السلام کی پیدائش اور بچپن کا ذکر:

20 تا 22۔ اِذْ قَالَتْ امْرَأَتُ عِمْرَانَ رَبِّ اِنِّیْ نَذَرْتُ لَكَ مَا فِیْ بَطْنِیْ مُحَرَّرًا فَتَقَبَّلْ مِنِّیْ اِنَّكَ اَنْتَ السَّمِیْعُ الْعَلِیْمُ ﴿35﴾ فَلَمَّا وَضَعَتْهَا قَالَتْ رَبِّ اِنِّیْ وَضَعْتُهَا اُنْثٰی وَاللّٰهُ اَعْلَمُ بِمَا وَضَعْتَ وَلَیْسَ الذَّكَرُ كَالْاُنْثٰی وَاِنِّیْ سَمَّیْتُهَا مَرْیَمَ وَاِنِّیْ اُعِیْذُهَا بِكَ وَذَرِّیَّتَهَا مِنَ الشَّیْطٰنِ

الرَّجِيمِ ﴿36﴾ فَتَقَبَّلَهَا رَبُّهَا بِقَبُولٍ حَسَنٍ وَأَنْبَتَهَا نَبَاتًا حَسَنًا
وَوَقَّعَلَهَا زَكْرِيَّا طُكُلًا مَّا دَخَلَ عَلَيْهَا زَكَرِيَّا الْمِحْرَابَ وَجَدَ عِنْدَهَا
رِزْقًا قَالَ يَا مَرْيَمُ أَنَّى لَكِ هَذَا قَالَتْ هُوَ مِنْ عِنْدِ اللَّهِ إِنَّ اللَّهَ
يَرْزُقُ مَنْ يَشَاءُ بِغَيْرِ حِسَابٍ ﴿37﴾ ﴿آل عمران 35 تا 37﴾

”جب عرض کی عمران کی بیوی نے: اے میرے رب! میں نذر مانتی ہوں تیرے
لیے جو میرے پیٹ میں ہے (سب کاموں سے) آزاد کر کے سو قبول فرما لے
مجھ سے، بے شک تُو ہی سننے والا جاننے والا ہے ﴿35﴾ پھر جب جنا سے،
بولی: اے رب! میں نے تو جنم دیا ایک لڑکی کو اور اللہ تعالیٰ خوب جانتا ہے جو اُس
نے جنا۔ نہ ہوتا لڑکا (جس کا وہ سوال کرتی تھی) اس لڑکی جیسا اور (ماں نے کہا)
میں نے نام رکھا ہے اس کا مریم اور میں تیری پناہ میں دیتی ہوں اسے اور اس کی
اولاد کو شیطان مردود سے ﴿36﴾ پھر قبول فرمایا اسے اُس کے رب نے بڑی ہی
اچھی قبولیت کے ساتھ اور پروان چڑھایا اسے اچھا پروان چڑھانا اور نگران بنادیا
اس کا زکریا کو۔ جب بھی جاتے مریم کے پاس زکریا (اس کی) عبادت گاہ میں
(تو) موجود پاتے اس کے پاس کھانے کی چیزیں۔ بولے اے مریم: کہاں سے
تمہارے لیے آتا ہے یہ (رزق)؟ مریم بولیں: یہ اللہ تعالیٰ کے پاس سے آتا
ہے، بے شک اللہ تعالیٰ رزق دیتا ہے جسے چاہتا ہے بے حساب ﴿37﴾“

حضرت یحییٰ علیہ السلام کی ولادت کا ذکر:

23 تا 26 - ”اسی (مقدس) مقام پر دُعا مانگی زکریا نے اپنے رب سے۔ عرض کی اے

میرے رب! عطا فرما مجھ کو اپنے پاس سے پاکیزہ اولاد، بے شک تُو ہی سننے والا
ہے دُعا کا ﴿38﴾ پھر پکارا اُن کو فرشتوں نے جب کہ وہ کھڑے نماز پڑھ رہے
تھے عبادت گاہ میں کہ بے شک اللہ تعالیٰ خوش خبری دیتا ہے آپ کو یحییٰ کی جو

تصدیق کرنے والا ہوگا اللہ تعالیٰ کی طرف سے ایک فرمان کی اور سردار ہوگا اور ہمیشہ عورتوں سے بچنے والا ہوگا اور نبی ہوگا صالحین سے ﴿39﴾ ذکر کیا کہنے لگے: اے رب! کیونکر ہوگا میرے ہاں لڑکا حالانکہ آلیا ہے مجھے بڑھاپے نے اور میری بیوی بانجھ ہے۔ فرمایا: اسی طرح اللہ کرتا ہے جو چاہتا ہے ﴿40﴾ عرض کی: اے میرے رب! مقرر فرما دے میرے لیے کوئی نشانی۔ فرمایا: تیری نشانی یہ ہے کہ نہ بات کر سکو گے لوگوں سے تین دن مگر اشارہ سے اور یاد کرو اپنے پروردگار کو بہت اور پاکی بیان کرو (اس کی) شام اور صبح ﴿41﴾ ﴿آل عمران 38 تا 41﴾ مزید ملاحظہ ہوں درج ذیل آیات کریمہ:

41 تا 27 ”کاف۔ ہا۔ یا۔ عین۔ ص“ ﴿01﴾ یہ ذکر ہے آپ کے رب کی رحمت کا جو اس نے اپنے بندے ذکر یا پر فرمائی ﴿02﴾ جب اس نے پکارا اپنے رب کو چپکے چپکے ﴿03﴾ عرض کی: اے میرے رب! میری حالت یہ ہے کہ کمزور و ہو گئی ہیں میری ہڈیاں اور بالکل سفید ہو گیا ہے میرا سر بڑھاپے کی وجہ سے اور اے میرے رب! میں تجھے پکار کر کبھی نامراد نہیں رہا ﴿04﴾ اور میں ڈرتا ہوں (اپنے بے دین) رشتہ داروں سے اور میری بیوی بانجھ ہے، پس بخش دے مجھے اپنے پاس سے ایک وارث ﴿05﴾ جو وارث بنے میرا اور وارث بنے یعقوب علیہ السلام کے خاندان کا اور بنا دے اسے اے رب! پسندیدہ سیرت والا ﴿06﴾ اے ذکر یا! ہم خوش خبری دیتے ہیں تجھے ایک بچے (کی ولادت) کی اس کا نام یحییٰ ہوگا۔ ہم نے نہیں بنایا اس کا کوئی ہم نام اس سے پہلے ﴿07﴾ ذکر یا نے عرض کی: میرے رب! کیسے ہو سکتا ہے میرے ہاں لڑکا حالانکہ میری بیوی بانجھ ہے اور میں خود پہنچ گیا ہوں بڑھاپے کی انتہا کو ﴿08﴾ فرمایا یونہی ہوگا تیرے رب نے فرمایا ہے کہ یہ میرے لیے آسان بات ہے اور (دیکھو) میں نے

تمہیں بھی تو پیدا کیا تھا اس سے پہلے حالانکہ تم کچھ بھی نہ تھے ﴿9﴾ زکریا نے عرض کی: اے میرے رب! مقرر کر دے میرے لیے کوئی نشانی۔ جواب ملا: تیری نشانی یہ ہے کہ تو بات نہیں کر سکے گا لوگوں سے تین رات تک حالانکہ تو بالکل تندرست ہوگا ﴿10﴾ پھر آپ نکل کر آئے اپنی قوم کے پاس (اپنے) عبادت خانے سے تو اشارہ سے انہیں سمجھایا کہ تم پاکی بیان کرو (اپنے رب کی) صبح و شام ﴿11﴾ اے یحییٰ! پکڑ لو اس کتاب کو مضبوطی سے اور ہم نے عطا فرمادی ان کو خاص دانائی (نبوت) جب کہ وہ بچے تھے ﴿12﴾ اور عطا فرمائی دل کی نرمی اپنی جانب سے اور نفس کی پاکیزگی اور وہ بڑے پرہیزگار تھے ﴿13﴾ اور وہ اچھا سلوک کرنے والے تھے اپنے والدین سے اور وہ جابر (اور) سرکش نہ تھے ﴿14﴾ اور سلامتی ہو ان پر جس روز وہ پیدا ہوئے اور جس روز وہ انتقال کریں گے اور جس روز نبی زندگی کے ساتھ انہیں اٹھایا جائے گا ﴿15﴾

﴿ترجمہ سورۃ مریم: 01 تا 15﴾

حضرت عیسیٰ علیہ السلام کی ولادت کا تفصیلی بیان:

61 تا 42۔ وَاذْكُرْ فِي الْكِتَابِ مَرْيَمَ إِذِ انْتَبَذَتْ مِنْ أَهْلِهَا مَكَانًا شَرْقِيًّا ﴿16﴾ فَاتَّخَذَتْ مِنْ دُونِهِمْ حِجَابًا ۗ فَأَرْسَلْنَا إِلَيْهَا رُوحَنَا فَتَمَثَّلَ لَهَا بَشَرًا سَوِيًّا ﴿17﴾ قَالَتْ إِنِّي أَعُوذُ بِالرَّحْمَنِ مِنْكَ إِنْ كُنْتَ تَقِيًّا ﴿18﴾ قَالَ إِنَّمَا أَنَا رَسُولُ رَبِّكِ لِأَهَبَ لَكِ غُلَامًا زَكِيًّا ﴿19﴾ قَالَتْ أَنَّى يَكُونُ لِي غُلَامٌ وَلَمْ يَمَسِّنِي بَشَرٌ وَلَمْ أَكُ بَغِيًّا ﴿20﴾ قَالَ كَذَلِكَ قَالَ رَبُّكَ هُوَ عَلَيَّ هَيِّئٌ وَلَنَجْعَلَنَّ آيَةً لِلنَّاسِ وَرَحْمَةً مِنَّا وَكَانَ أَمْرًا مَقْضِيًّا ﴿21﴾ فَحَمَلَتْهُ فَانْتَبَذَتْ بِهِ مَكَانًا قَصِيًّا ﴿22﴾ فَأَجَاءَهَا الْمَخَاضُ إِلَى جِذْعِ النَّخْلَةِ قَالَتْ يَلَيْتَنِي مِتُّ قَبْلَ هَذَا

وَكُنْتُ نَسِيًا مَّنْسِيًّا ﴿23﴾ فَسَادَهَا مِنْ تَحْتِهَا أَلَّا تَحْزِنُنِي قَدْ جَعَلَ
 رَبُّكِ تَحْتَكِ سَرِيًّا ﴿24﴾ وَهَرَى إِلَيْكَ بِجِدْعِ النَّخْلَةِ تُسْقِطُ عَلَيْكَ
 رُطْبًا جَنِيًّا ﴿25﴾ فَكُلِي وَاشْرَبِي وَقَرِّي عَيْنًا فَإِمَّا تَرَيْنَ مِنَ
 الْبَشَرِ أَحَدًا فَقُولِي إِنَّي نَذَرْتُ لِلرَّحْمَنِ صَوْمًا فَلَنْ أَكَلِمَ الْيَوْمَ
 إِنْسِيًّا ﴿26﴾ فَاتَتْ بِهِ قَوْمَهَا تَحْمِلُهُ فَقَالُوا يَلْمِزُكُمْ لَقَدْ جِئْتِ شَيْئًا
 فَرِيًّا ﴿27﴾ يَا أُخْتَ هَرْوَنَ مَا كَانَ أَبُوكَ أَمْرًا سَوْءَ وَمَا كَانَتْ أُمُّكَ
 بَغِيًّا ﴿28﴾ فَاسَارَتْ إِلَيْهِمْ فَقَالُوا كَيْفَ نُكَلِّمُ مَنْ كَانَ فِي الْأُمِّهِدِ
 صَبِيًّا ﴿29﴾ قَالَ إِنِّي عَبْدُ اللَّهِ مَدَانِي الْكَتَبَ وَجَعَلَنِي
 نَبِيًّا ﴿30﴾ وَجَعَلَنِي مُبْرَكًا آيَنَ مَا كُنْتُ وَأَوْصَانِي بِالصَّلَاةِ وَالزَّكَاةِ
 مَا دُمْتُ حَيًّا ﴿31﴾ وَبَرًّا بِوَالِدَتِي ذَلِكُمْ يَجْعَلُنِي جَبَّارًا
 شَفِيًّا ﴿32﴾ وَالسَّلَامُ عَلَيَّ يَوْمَ وُلِدْتُ وَيَوْمَ أَمُوتُ وَيَوْمَ أُبْعَثُ
 حَيًّا ﴿33﴾ ذَلِكَ عِيسَى ابْنُ مَرْيَمَ قَوْلَ الْحَقِّ الَّذِي فِيهِ
 يَمْتَرُونَ ﴿34﴾ مَا كَانَ لِلَّهِ أَنْ يَتَّخِذَ مِنْ وَلَدٍ لَسُبْحَنَهُ إِذَا قَضَىٰ أَمْرًا
 فَإِنَّمَا يَقُولُ لَهُ كُنْ فَيَكُونُ ﴿35﴾ ﴿مریم: 16 تا 35﴾

”اور (اے محبوب!) بیان کیجیے کتاب میں مریم (کا حال) جب وہ الگ ہوئی اپنے گھر
 والوں سے ایک مکان میں جو مشرق کی جانب تھا ﴿16﴾ پس بنالیا اس نے لوگوں کی
 طرف سے ایک پردہ تو ہم نے جب بھیجا اس کی طرف اپنے جبریل کو پس وہ ظاہر ہوا
 اس کے سامنے ایک تندرست انسان کی صورت ﴿17﴾ مریم بولیں: میں پناہ مانگتی
 ہوں لاجملہ کی تجھ سے اگر تو پرہیزگار ہے ﴿18﴾ جبرائیل نے کہا: میں تو تیرے
 رب کا بھیجا ہوا ہوں تاکہ عطا کروں تجھے ایک پاکیزہ بیٹا ﴿19﴾ مریم بولیں: کیسے
 ہو سکتا ہے میرے ہاں بچہ حالانکہ نہیں چھووا مجھے کسی بشر نے اور نہ میں بد چلن

ہوں ﴿20﴾ جبرائیل نے کہا: یہ درست ہے تیرے رب نے فرمایا کہ یوں بچہ دینا میرے لیے آسان ہے اور اس لیے کہ ہم بنائیں گے اسے اپنی (قدرت کی) نشانی لوگوں کے لیے اور سرِ ابراہیمت اپنی طرف سے اور یہ ایسی بات ہے جس کا فیصلہ ہو چکا ہے ﴿21﴾ پس وہ حاملہ ہو گئیں اس (بچہ) سے پھر وہ چلی گئیں اسے لیے کسی دور جگہ ﴿22﴾ پس لے آیا انہیں درودِ زہ ایک کھجور کے تنے کے پاس۔ کہنے لگیں: کاش! میں مر گئی ہوتی اس سے پہلے اور بالکل بھلا دی گئی ہوتی ﴿23﴾ پس پکارا اسے ایک فرشتہ نے اس کے نیچے سے کہ (اے مریم!) غمزدہ نہ ہو، جاری کر دی ہے تیرے رب نے تیرے نیچے ایک نہر ﴿24﴾ اور ہلاؤ اپنی طرف کھجور کے تنے کو گرے لگیں گی تم پر پکی ہوئی کھجوریں ﴿25﴾ تو کھاؤ اور پیو اور (اپنے بیٹے کو دیکھ کر) آنکھیں ٹھنڈی کر دو۔ پھر اگر تم دیکھو کسی آدمی کو تو (اشارہ سے) اسے کہو کہ میں نے نذر مانی ہوئی ہے رُحمن کے لیے (خاموشی کے) روزہ کی پس میں آج کسی انسان سے بات نہیں کروں گی ﴿26﴾ اس کے بعد وہ لے آئیں بچہ کو اپنی قوم کے پاس (گود میں) اٹھائے ہوئے۔ انہوں نے کہا اے مریم! تم نے بہت برا کام کیا ہے ﴿27﴾ اے ہارون کی بہن! تیرا باپ بُرا آدمی نہ تھا اور نہ ہی تیری ماں بد چلن تھی ﴿28﴾ اس پر مریم نے بچہ کی طرف اشارہ کر دیا۔ لوگ کہنے لگے: ہم کیسے بات کریں اس سے جو گہوارہ میں کم سن بچہ ہے؟ ﴿29﴾ بچہ بول پڑا کہ میں اللہ کا بندہ ہوں، اس نے مجھے کتاب عطا کی ہے اور اس نے مجھے نبی بنایا ہے ﴿30﴾ اور اسی نے مجھے برکت والا کیا ہے جہاں کہیں بھی میں ہوں اور اسی نے مجھے حکم دیا ہے نماز ادا کرنے کا اور زکوٰۃ دینے کا جب تک میں زندہ رہوں ﴿31﴾ اور مجھے اپنی ماں سے اچھا سلوک کرنے والا بنایا ہے اور اس نے نہیں بنایا مجھے جابر (اور) بد بخت ﴿32﴾ اور سلامتی ہو مجھ پر جس دن میں پیدا ہوا اور جس دن میں انتقال کروں گا اور جس دن مجھے اٹھایا جائے گا نبی زندگی کے ساتھ ﴿33﴾ یہ ہے عیسیٰ بن مریم (اور یہ ہے وہ) سچی بات جس میں لوگ جھگڑ رہے ہیں ﴿34﴾ یہ لائق

نہیں اللہ تعالیٰ کو کہ وہ کسی کو اپنا بیٹا بنائے، وہ پاک ہے۔ جب وہ فیصلہ فرما دیتا ہے کسی کام کا تو بس صرف اتنا حکم دیتا ہے اس کے لیے کہ ہو جا تو وہ کام ہو جاتا ہے ﴿35﴾

میلا مصطفیٰ ﷺ کا با عظمت بیان:

64۶62- لَا أَقْسِمُ بِهِذَا الْبَلَدِ ﴿01﴾ وَأَنْتَ حِلٌّ بِهِذَا الْبَلَدِ ﴿02﴾ وَوَالِدٌ

مَا وَلَكَ ﴿03﴾ ﴿البلد: 01 تا 03﴾

”مجھے اس شہر کی قسم کہ اے محبوب! تم اس شہر میں تشریف فرما ہو اور تمہارے باپ کی قسم اور (اس کی) اولاد کی قسم“۔

متعدد مفسرین نے اس آیت میں والد سے حضرت ابراہیم علیہ السلام اور ولد سے حضور ﷺ کو مراد لیا ہے (05)۔

حاصل کلام:

آپ نے قرآن مجید کی چند آیات مبارکہ ملاحظہ فرمائیں جن میں اللہ تعالیٰ کے پیاروں کی ولادت اور اس کے مختلف مرحلے اور پہلو بیان ہوئے ہیں۔

ان آیات کریمہ کے درج ذیل چند الفاظ خاص طور پر غور و فکر کا تقاضا کرتے ہیں:

- 1- فَاِذَا سُوِّيْتَهُ نَفَحْتَ فِيْهِ مِنْ رُّوْحِيْ ﴿البقرہ: 29﴾ میں فَاِذَا تو جب فَلَمَّا وَضَعَتْهَا ﴿آل عمران: 36﴾ میں فَلَمَّا تو جب۔ یہ الفاظ خاص ان لمحات کی قدر و اہمیت اور شان و عظمت اُجاگر کرتے ہیں جن میں اللہ تعالیٰ کے ان پیاروں کی تخلیق و ولادت ہوئی۔ ولادت کے یہ لمحات تو قابلِ قدر اور قابلِ ذکر ہیں ہی، اللہ تعالیٰ نے تو ان مقامات کے ذکر و بیان کو بھی اپنے کلام مقدس کا موضوع و مضمون بنایا ہے جہاں ان کی ولادت ہوئی بلکہ جہاں ان کے لیے دعا کی گئی وہ مقام بھی قابلِ قدر اور قابلِ ذکر قرار پائے جیسا کہ سورۃ آل عمران: 38 کا ابتدائی جملہ ہے۔ هُنَالِكَ دَعَا زَكَرِيَّا رَبَّهُ اس جگہ ذکر کرنے کے لیے دعا کی۔

02- آپ نے ملاحظہ فرمایا کہ محبوبانِ الہی کی ولادت کا دن، ولادت کا وقت، ولادت کا مقام، ولادت کے احوال و کیفیات، ولادت کی برکات و کرامات..... سب عنوانات ہی اللہ تعالیٰ کو ایسے پیارے ہیں کہ اس نے ان کی یادیں ہمارے لیے اپنی لازوال کتاب قرآن مجید میں بیان کر کے ہمیشہ کے لیے محفوظ اور یادگار کر دی ہیں۔ اسی کو میلاد اور مولود کہا جاتا ہے۔

لغت میں بھی ان عنوانات اور ان کے بیان کو میلاد کہا جاتا ہے اور احادیث رسول میں بھی۔ اگرچہ وضاحت کے لیے مندرجہ بالا آیاتِ کریمہ ہی کافی ہیں تاہم مزید وضاحت کے لیے ترمذی شریف کی حدیث مبارکہ کا عنوان بھی ملاحظہ ہو:

مَا جَاءَ فِي الْمِيلَادِ..... ”حضور ﷺ کے میلاد کے بارے میں کیا آیا ہے“۔

کتب احادیث میں میلاد کے بیان سے واضح ہے کہ حضور ﷺ کا میلاد پاک بیان کرنا امت کے نامور محدثین کا پرانا معمول ہے اس لیے میلاد سے چڑنے اور چھڑنے کی بجائے صالحین کی اس روایت و عادت کو جاری رکھنا چاہیے۔ اللہ تعالیٰ ہم سب کو توفیق عطا فرمائے، آمین۔

حوالہ جات باب نمبر 02

- 01- (i) زاد المسیر فی علم النبی ابن جوزی ج 04 ص 40۔ (ii) روح المعانی آلوسی ج 11 صفحہ 141۔
(iv) درمنثور سیوطی ج 04 ص 330۔ (iii) تفسیر البحر المحیط ابو حیان ج 05 ص 171 ابو حیان۔
02- ارشاد العباد فی عید المیلاد ص 26۔

- 03- (i) وَلِلّٰهِ ذُو الْفَضْلِ الْعَظِيمِ تنویر المقتیاس ص 471۔ (ii) زاد المسیر ابن جوزی ج 08 ص 260.....
بارسار محمد بن عبد اللہ (iii) مدارک التنزیل نعیمی ج 05 ص 198 (iv) خازن ج 04 ص 265۔ (v) البحر المحیط ج 8 ص 265۔ (vi) تفسیر ابن کثیر ج 04 ص 364۔ (vii) جلالین ص 553۔ (viii) روح المعانی ج 28 ص 94-95 (ix) جواہر القرآن طنطاوی ج 44 ص 175۔

04- بخاری کتاب المغازی باب قتل ابی جہل۔

- 05- (i) تفسیر بیضاوی ج 5 ص 492 (ii) تفسیر کبیر ج 31 ص 181 روح البیان ج 1 ص 434۔

جائزہ سوالات باب نمبر 02

کل نمبر: 40

نمبر 15

سوال نمبر 1: خالی جگہ پُر کیجیے۔

- 1- اللہ تعالیٰ کے _____ بندے اُس کی بہت بڑی نعمت ہیں۔
- 2- _____ اللہ تعالیٰ کی سب سے بڑی نعمت ہیں۔
- 3- محبوبانِ الہی کی ولادت باسعادت بھی بہت بڑی _____ ہے۔
- 4- محبوبانِ الہی کی ولادت کا ذکر کرنا _____ ادا کرنے کا بہت اچھا ذریعہ ہے۔
- 5- ولادت کے وقت اور ولادت کے بیان کو _____ کہتے ہیں۔
- 6- اللہ تعالیٰ نے حضرت یحییٰ علیہ السلام اور حضرت عیسیٰ علیہ السلام کے میلاد کے دن خاص طور پر _____ بھیجے کا اہتمام کیا ہے۔
- 7- محبوبانِ الہی کی ولادت کا ذکر کرنا اللہ تعالیٰ کی _____ ہے۔
- 8- سورۃ الحج: 28، 29 میں _____ علیہ السلام کی تخلیق و پیدائش بیان ہوئی ہے۔
- 9- سورۃ آل عمران: 35، 36 میں _____ کا میلاد بیان ہوا ہے۔
- 10- سورۃ مریم: 16 تا 35 میں _____ کا میلاد بیان ہوا ہے۔
- 11- سورۃ آل عمران: 38 تا 41 اور سورۃ مریم: 01 تا 15 میں _____ کا میلاد بیان ہوا ہے۔
- 12- سورۃ القصص: 02 تا 14 میں _____ کی ولادت اور رضاعت بیان ہوئی ہے۔
- 13- سورۃ البلد: 03 میں _____ کا میلاد بیان ہوا ہے۔
- 14- سورۃ یونس: 58 میں اللہ تعالیٰ کے فضل اور رحمت سے _____ کی عظیم الشان ہستی مُراد ہے۔
- 15- سورۃ یونس: 58 میں اللہ تعالیٰ کے فضل اور اس کی رحمت کے حوالے سے ہمیں _____ منانے کا حکم دیا گیا ہے۔

سوال نمبر 02: مختصر جوابات تحریر کیجیے۔

20 نمبر

- 1- دو آیات مبارکہ کا ترجمہ و حوالہ تحریر کیجیے جن سے واضح ہو کہ اللہ تعالیٰ کے محبوب بندے اللہ تعالیٰ کی نعمت اور رحمت و برکت کا مرکز ہوتے ہیں۔
- 2- قرآن مجید کی دو آیات کا ترجمہ و حوالہ تحریر کیجیے جن میں حضرت عیسیٰ علیہ السلام اور حضرت یحییٰ علیہ السلام کا میلاد بیان ہوا ہے۔
- 3- دو آیات مبارکہ کا ترجمہ و حوالہ تحریر کیجیے جن کے مطابق حضرت یحییٰ اور حضرت عیسیٰ علیہما السلام کی ولادت کے دن اللہ تعالیٰ نے اُن پر خاص سلام بھیجتا ہے۔
- 4- سورۃ مریم کی آیت نمبر 39 میں حضرت یحییٰ علیہ السلام کی کیا کیا صفت و شان بیان ہوئی ہے؟
- 5- سورۃ مریم: 19 میں حضرت مریم علیہا السلام کی کیا صفت و شان بیان ہوئی ہے؟
- 6- سورۃ مریم: 28 تا 31 سے کیسے ثابت ہوتا ہے کہ اللہ تعالیٰ نے حضرت عیسیٰ علیہ السلام کو آئندہ کا نبی علم عطا فرمایا ہے؟
- 7- سورۃ مریم: 31، 32 میں حضرت عیسیٰ علیہ السلام کی کیا صفت و شان بیان ہوئی؟
- 8- سورۃ مریم: 30 سے کیسے ثابت ہوتا ہے کہ حضرت عیسیٰ علیہ السلام نہ تو خدا ہیں اور نہ خدا کے بیٹے؟
- 9- سورۃ مریم کی آیات نمبر 15، 33 سے کیسے واضح ہوتا ہے کہ اللہ تعالیٰ کے محبوب بندوں کی ولادت، اُن کے وصال اور قیامت میں اُن کے اُٹھائے جانے کے دن خاص قدر و اہمیت اور شان و عظمت کے حامل ہیں؟
- 10- سورۃ مریم کی آیت نمبر: 31 سے کیسے واضح ہوتا ہے کہ اللہ تعالیٰ کے محبوب بندوں کی ولادت، بچپن، جوانی، پختہ عمری اور وصال کے تمام مراکز و مقامات خاص قدر و اہمیت اور شان و عظمت والے ہوتے ہیں؟

05 نمبر

سوال نمبر 03: باب نمبر 03 کے مضامین کا خلاصہ بیان کیجیے۔

باب نمبر 3

حضور ﷺ کا طرزِ عمل

احادیثِ مبارکہ

- 1- حضرت عیسیٰ علیہ السلام کی ولادت گاہ پر حضور ﷺ کا نماز پڑھنا:
حضرت انس رضی اللہ عنہ سے مروی ہے کہ حضور ﷺ نے اپنے سفرِ معراج کا ذکر کرتے ہوئے فرمایا کہ جبرائیل علیہ السلام نے بیت الحم کے مقام پر مجھ سے کہا: آپ براق سے اُتریے اور نماز پڑھیے۔ میں نے اُتر کر نماز ادا کی۔ تو انہوں نے کہا:

أتدري اين صليت؟ قلت: الله اعلم قال: صليت بيت لحم

حيث ولد عيسى عليه السلام..... (01)

”کیا آپ جانتے ہیں کہ آپ نے کہاں نماز پڑھی ہے؟ میں نے کہا: اللہ خوب جانتا ہے۔ جبرائیل نے کہا: آپ نے بیت الحم پر نماز پڑھی ہے جہاں حضرت عیسیٰ ﷺ پیدا ہوئے تھے۔“

2- حضور ﷺ کا برسرِ محفل اپنا میلاد بیان کرنا:

- 1- حضرت ابوامامہ رضی اللہ عنہ سے مروی ہے کہ حضور ﷺ نے فرمایا:
..... دعوة ابي ابراهيم و بشرى عيسى و رأت اُمى انه يخرج منها نور اضائت منه قصور الشام (02)

”میں اپنے باپ حضرت ابراہیم کی دعا اور حضرت عیسیٰ (علیہما السلام) کی بشارت ہوں (میری ولادت کے وقت) میری والدہ نے دیکھا کہ ان کے جسم سے ایک نور نکلا جس سے شام کے محلات روشن ہو گئے۔“

نوٹ: ذہبی نے اپنی تلخیص میں اس حدیث کی موافقت کی اور اسے صحیح بتایا ہے۔

2 - قدرے اضافے کے ساتھ اسی مضمون کی حدیث مبارکہ حضرت عرباض بن ساریہ رضی اللہ عنہ سے متعدد کتب حدیث میں منقول ہے (03)۔

3 - خالد بن معدان کی روایت سے یہ بھی واضح ہے کہ حضور ﷺ نے اپنے وقت ولادت کی کرامات ایسے موقع پر بیان فرمائیں جب صحابہ کرام رضی اللہ عنہم کی جماعت موجود تھی (04)۔

4 - ”حضرت مطلب بن ابی وداعہ بیان کرتے ہیں کہ حضرت عباس رضی اللہ عنہ حضور ﷺ کی خدمت میں حاضر ہوئے گویا انہوں نے کوئی (ناگوار) بات سنی تھی۔ آپ ﷺ منبر پر کھڑے ہوئے اور فرمایا: میں کون ہوں؟ صحابہ کرام رضی اللہ عنہم نے عرض کیا: آپ اللہ کے رسول ہیں آپ پر سلامتی ہو۔ آپ ﷺ نے فرمایا: میں محمد بن عبد اللہ بن عبد المطلب ہوں۔ اللہ تعالیٰ نے مخلوق کو پیدا کیا تو مجھے ان میں سے بہترین میں رکھا۔ پھر ان کے دو گروہ بنائے تو مجھے بہترین قبیلے میں رکھا۔ پھر ان کے خاندان منتخب کیے تو مجھے ان میں سے بہترین خاندان میں رکھا اور سب سے اچھی شخصیت بنایا“ (05)۔

معلوم ہوا کہ حضور ﷺ کی تخلیق و ولادت بیان کرنے کے لیے محفل منعقد کرنا خود آپ کی سنت ہے۔

3 - حضور ﷺ کا اپنی ولادت کی یاد منانا اور خاص اہتمام کرنا:

حضرت ابوقتاہدہ انصاری رضی اللہ عنہ سے مروی ہے:

اَنَّ رَسُولَ اللَّهِ ﷺ سئل عَنْ صَوْمِ يَوْمِ الْاِثْنَيْنِ؟ قَالَ ذَاكَ يَوْمٌ وَلَدْتُ فِيهِ وَ يَوْمٌ بَعِثْتُ اَوْ اُنْزِلَ عَلَيَّ فِيهِ (06)

” (حضور نبی کریم ﷺ ہر پیر کے دن روزہ رکھتے تھے) آپ سے پیر کے دن کے (اس) روزہ کے بارے میں پوچھا گیا تو آپ ﷺ نے فرمایا: اس دن میری ولادت ہوئی اور اسی دن میری بعثت ہوئی اور اسی دن مجھ پر قرآن نازل کیا گیا“

اپنی ولادت کی خوشی میں کھانے کا اہتمام کرنا:

4 - حضرت انس رضی اللہ عنہ سے مروی ہے:

اَنَّ النَّبِيَّ ﷺ عَقَّ عَنْ نَفْسِهِ بَعْدَ النَّبُوَّةِ / بَعْدَ مَا بَعَثَ نَبِيًّا (07)

”حضور نبی کریم ﷺ نے بعثت و نبوت کے بعد اپنا عقیقہ کیا۔“

حقیقت یہ ہے کہ بعثت کے بعد حضور ﷺ نے اپنی ولادت باسعادت کی خوشی اور شکر کے اظہار کے طور پر دعوت و ضیافت کا اہتمام کیا تھا جسے ولادت کے ساتھ نسبت کی وجہ سے عقیقہ کہا گیا ہے ورنہ معروف طریقہ پر آپ کا عقیقہ آپ کی ولادت کے ساتویں دن آپ کے دادا عبدالمطلب کی طرف سے کر دیا گیا تھا جیسا کہ حضرت عبد اللہ بن عباس رضی اللہ عنہما فرماتے ہیں:

5 - لَمَّا وَلَدَ النَّبِيُّ ﷺ عَقَّ عَنْهُ عَنْ عَبْدِ الْمَطْلَبِ بَكْبَش (08)

”حضور نبی کریم ﷺ کی ولادت ہوئی تو آپ کے دادا عبدالمطلب نے مینڈھا ذبح کر کے آپ کا عقیقہ کیا۔“

اگر کوئی کہے کہ آپ ﷺ نے اپنا عقیقہ دوبارہ اس لیے کیا تھا کہ آپ کا پہلا عقیقہ ایام جاہلیت میں کیا گیا تھا تو پھر یہ سوال پیدا ہوتا ہے کہ حضرت خدیجہ رضی اللہ عنہا سے حضور ﷺ کا نکاح بھی تو ابوطالب نے ایام جاہلیت میں حضور ﷺ کے اعلان نبوت سے پہلے پڑھایا تھا تو حضور ﷺ نے بعثت کے بعد اس نکاح کی تجدید کیوں نہ کی؟

لہذا یہ مان لینا چاہیے کہ حضور ﷺ نے اپنی بعثت کے بعد اپنی ولادت کی خوشی اور شکرانے میں دعوت و ضیافت کا اہتمام کیا تھا۔ حضرت امام جلال الدین سیوطی رحمۃ اللہ علیہ کی عبارت ملاحظہ ہو:

وظهر لى تخريجہ على أصلٍ آخر، هو ما أخرجه البيهقي عن أنس ؓ
اَنَّ النَّبِيَّ عَقَّ عَنْ نَفْسِهِ بَعْدَ النَّبُوَّةِ مَعَ أَنَّهُ قَدْ وَرَدَ أَنَّ جَدَّ عَبْدِ الْمَطْلَبِ
عَقَّ عَنْهُ فِي سَابِعِ وَلَادَتِهِ وَ الْعَقِيقَةُ لَا تَعَادُ مَرَّةً ثَانِيَةً فَيَحْمِلُ ذَلِكَ عَلَى أَنْ

الذی فعلہ النبی ﷺ اظہاراً للشکر علی ایجاد اللہ ایاء رحمۃ للعالمین
وتشريعاً لأمته كما كان یصلی علی نفسه لذلك فیستحب لنا أيضاً
اظہار الشکر بمولده باجتماع الاخوان واطعام الطعام ونحو ذلك من
وجوه القربیات واظہار المسرات (09)

”یوم میلاد النبی ﷺ منانے کی ایک اور دلیل مجھ پر ظاہر ہوئی ہے۔ وہ ہے جو امام
بیہقی نے حضرت انس رضی اللہ عنہ کے حوالے سے نقل کیا ہے کہ حضور نبی کریم ﷺ نے
اعلان نبوت کے بعد خود اپنا عقیقہ کیا جب کہ آپ ﷺ کے دادا عبدالمطلب
آپ ﷺ کے پیدائش کے ساتویں روز آپ ﷺ کا عقیقہ کر چکے تھے اور عقیقہ دو
بارہ نہیں کیا جاتا۔ پس یہ واقعہ اسی پر محمول کیا جائے گا کہ آپ ﷺ نے اپنے آپ کو
اللہ کی طرف سے تمام جہانوں کے لئے رحمت اور اپنی امت کے مشرف کیے
جانے کی وجہ سے اپنی ولادت کے شکر کے اظہار کے لیے ایسا کیا۔ اس طرح
ہمارے لیے مستحب ہے کہ ہم بھی حضور نبی اکرم ﷺ کے یوم ولادت پر خوشی کا
اظہار کریں اور کھانا کھلائیں اور دیگر عبادات بجالائیں اور خوشی کا اظہار کریں۔“

6۔ حضرت عباس رضی اللہ عنہ کا حضور ﷺ کے سامنے میلاد پڑھنا:

حضرت خرم بن اوس رضی اللہ عنہ سے مروی ہے کہ ہم نبی کریم ﷺ کے حضور حاضر تھے۔
حضرت عباس بن عبدالمطلب رضی اللہ عنہ نے عرض کیا: یا رسول اللہ ﷺ! انسی اریس دان
امدحك..... میں آپ کی تعریف کرنا چاہتا ہوں۔ تو حضور ﷺ نے فرمایا: ہات لا یفرض اللہ
فاک..... اللہ تعالیٰ تمہارا منہ سلامت رکھے۔

تو حضرت عباس رضی اللہ عنہ نے حضور ﷺ کی ولادت باسعادت سے پہلے آپ کے نور
مبارک کے مختلف مقامات پر سفر و قیام کے اشعار کے علاوہ یہ نعتیہ شعر پڑھا:

وانت لما ولدت اشرقت O الارض وضاعت بنورك الافق (10)

”اور آپ وہ ہستی ہیں کہ جب آپ کی ولادت ہوئی (تو) ساری زمین چمک اُٹھی اور آپ کے نور سے سارا افق جگمگا اُٹھا۔“

حضرت حسان رضی اللہ عنہ کا میلاد پڑھنا:

حضرت حسان بن ثابت رضی اللہ عنہ نے حضور ﷺ کا قصیدہ میلاد یوں پڑھا:

وَاحْسَنُ مِنْكَ لَمْ تَرْقُطْ عَيْنِي ۝ اجْمَلُ مِنْكَ لَمْ تَلِدِ النِّسَاءُ
خَلَقْتَ مَبْرَأً مَن كَلِّ عَيْبٍ ۝ كَأَنَّكَ قَدْ خَلَقْتَ كَمَا تَشَاءُ

”یا رسول اللہ (ﷺ)! آپ سے زیادہ خوب صورت تو کسی آنکھ نے دیکھا ہی نہیں۔ آپ سے زیادہ حسن و جمال والا کسی ماں نے جنا ہی نہیں۔ آپ کو ہر عیب سے پاک پیدا کیا گیا۔ گویا آپ کو ایسا ہی پیدا فرما دیا گیا جیسا آپ نے پسند فرمایا۔“

حضرت عائشہ رضی اللہ عنہا کا اشعار پڑھنا اور حضور ﷺ کا پسند فرمانا:

ایک دن جب حضور ﷺ کی پیشانی مبارک سے ٹپکنے والے پسینہ مبارک سے نور پیدا ہونے لگا تو حضرت عائشہ رضی اللہ عنہا نے عرض کیا: اگر (عرب کا مشہور شاعر) ابو کبیر ہذلی اس وقت آپ کو دیکھ لیتا تو یقیناً جان لیتا کہ آپ اس کے شعر کے زیادہ حق دار ہیں۔

آپ ﷺ نے فرمایا: عائشہ ابو کبیر ہذلی کیا کہتا ہے؟ انہوں نے عرض کیا کہ وہ کہتا ہے:

وَمَبْرَأٍ مِنْ كُلِّ غُبْرٍ أَحْيَا ۝ وَفَسَادٍ مُّضِعَّةٍ وَدَاءٍ مُّغِيلٍ
فَإِذَا نَظَرْتُ إِلَى أَسْرَةٍ وَجْهِهِ ۝ بَرَقَتْ كَبْرَقِ الْعَارِضِ الْمُتَهَلِّلِ^(۱۱)

میرا محبوب و ممدوح حیض و نفاس اور ولادت و رضاعت کی ہر آلودگی، خرابی اور تکلیف سے پاک ہے۔ جب تو اس کے چہرے کو دیکھے تو تجھے دکتے ہوئے رخسار کی چمک دمک معلوم ہو۔

حضرت عائشہ رضی اللہ عنہا فرماتی ہیں: (یہ اشعار سن کر) حضور ﷺ میری طرف تشریف لائے اور میری پیشانی پر بوسہ دیا اور فرمایا: اے عائشہ! اللہ تعالیٰ تجھے جزاءِ خیر عطا فرمائے، اتنا تو تمہیں بھی میری طرف سے خوش نہیں ہوگی جتنا میں تم سے خوش ہوں۔

حضرت عبداللہ بن عباس رضی اللہ عنہ کے گھر محفلِ میلاد کا انعقاد:

عن ابن عباس أنه كان يحدث ذات يوم في بيته وقائع ولادته ﷺ
يقوم فيستبشرون ويحمدون الله ويصلون عليه فإذا جاء
النبي ﷺ قال: حلت لكم شفاعتي (12)

”حضرت عبداللہ بن عباس رضی اللہ عنہما ایک دن اپنے گھر میں لوگوں کے سامنے حضور ﷺ کی ولادت کے واقعات بیان فرما رہے تھے تو شرکاءِ محفل خوش ہو رہے تھے اور اللہ تعالیٰ کی حمد و ثنا اور حضور نبی کریم ﷺ پر درود پاک پڑھ رہے تھے کہ نبی کریم ﷺ تشریف لے آئے اور فرمایا: تمہارے لیے میری شفاعت حلال ہوگئی۔“

حضرت عامر انصاری رضی اللہ عنہ کی محفلِ میلاد اور حضور ﷺ کی خوش خبری:

حضرت ابو الدرداء رضی اللہ عنہ فرماتے ہیں:

مررت مع النبي ﷺ الى بيت عامر الانصاري وكان يعلم وقائع
ولادته عليه السلام لا بنائه وعشيرته ويقول هذا اليوم هذا اليوم
فقال عليه الصلوة والسلام: ان الله فتح لك ابواب الرحمة وملائكته
كلهم يستغفرون لك ومن فعل فعلك نجى نجاتك (13)

میں نبی کریم ﷺ کے ہمراہ حضرت عامر انصاری رضی اللہ عنہ کے گھر گیا۔ وہ اپنے بیٹوں اور رشتہ داروں کو حضور ﷺ کی ولادت باسعادت کے واقعات کی تعلیم دے رہے تھے اور فرما رہے تھے: یہی وہ دن ہے، یہی وہ دن ہے (جس دن آپ پیدا

ہوئے)۔ حضور ﷺ نے فرمایا: بے شک اللہ تعالیٰ نے تمہارے لیے رحمت کے دروزے کھول دیے ہیں اور اس کے فرشتے تمہارے لیے بخشش کی دعائیں مانگ رہے ہیں اور جو شخص تمہاری طرح یہ کام کرے گا وہ تمہاری طرح نجات پائے گا۔

حاصل کلام:

حضور ﷺ نے ہر پیر کے دن خود روزہ رکھ کر اور بعثت کے بعد میلاد کی خوشی اور شکرانے میں دعوت و ضیافت کا اہتمام کر کے واضح کر دیا کہ دن مقرر کر کے آپ کی ولادت باسعادت کی نسبت سے خوشی کا اظہار کرنا اور دعوت و ضیافت کا اہتمام کرنا خود آپ ﷺ کی سنت ہے۔

علاوہ ازیں صحابہ کرام رضی اللہ عنہم کے میلادی اشعار پڑھنے، میلاد کی محفلیں منعقد کرنے اور ان محافل میں خود سرکار ﷺ کے شرکت کرنے اور پسند فرماتے ہوئے بشارتیں ارشاد فرمانے سے بھی آپ ﷺ کے اور صحابہ کرام رضی اللہ عنہم کے نزدیک ان محافل کا مقام و مرتبہ معلوم ہوا۔

لہذا میلاد کی اصل یعنی بنیادی دلیل موجود ہونے کے باوجود اسے بری بدعت قرار دینا جہالت و گمراہی کے سوا کچھ نہیں۔ اللہ تعالیٰ سمجھ عطا فرمائے، آمین۔

حوالہ جات باب نمبر 03

- 01- (i) سنن نسائی کتاب الصلوٰۃ باب فرض الصلوٰۃ۔ (ii) مسند ابی جریج ج 8 ص 410۔
(iii) معجم کبیر طبرانی ج 07 ص 283۔ (iv) دلائل النبوة تیسری ج 2 ص 356۔
(v) مجمع الزوائد ج 01 ص 73 (vii) فتح الباری ج 07 ص 199
- 02- (i) مسند احمد ج 5 ص 265۔ (ii) صحیح ابن حبان ج 14 ص 313۔ (iii) تاریخ کبیر بخاری ج 5 ص 342۔ (iv) تاریخ اوسط بخاری ج 1 ص 13۔ (v) معجم کبیر طبرانی ج 5 ص 175۔ (vi) حلیۃ الاولیاء ابوالعیم ج 6 صفحہ 90۔ (vii) مستدرک حاکم کتاب اخبار نبوی ج 3 ص 202۔ (viii) البدایہ والنہایہ ج 2 ص 275۔ (ix) مجمع الزوائد ج 8 ص 289۔
- 03- (i) مسند احمد ج 04 ص 127-128 الرقم 16770، 16712 (ii) صحیح ابن حبان ج 14 ص 312-313 الرقم 6404 (iii) مستدرک حاکم ج 02 ص 656 الرقم 4175 (iv) معجم کبیر طبرانی

ج 18 ص 252-253 (v) شعب الایمان بیہقی ج 2 ص 134 (vi) فتح الباری ابن حجر عسقلانی ج 6 ص 583 (vii) تفسیر ابن کثیر ج 1 ص 185 (viii) البدایہ والنہایہ ابن کثیر ج 2 ص 321 (ix) مجمع الزوائد بیہقی ج 8 ص 223۔

04- (i) مستدرک حاکم ج 2 ص 656، امام ذہبی نے امام حاکم کی تصحیح کی تائید کی ہے (ii) جامع احکام القرآن امام قرطبی ج 2 ص 131 (iii) جامع البیان طبری ج 1 ص 556 (iv) تفسیر ابن کثیر ج 4 ص 361 (v) سیرۃ ابن اسحاق ج 1 ص 28 (vi) سیرت ابن ہشام ج 1 ص 302۔

05- ترمذی ابواب المناقب

06- (i) صحیح مسلم کتاب الصیام باب استحباب صوم یوم الاثنين - (ii) سنن کبریٰ بیہقی ج 4 ص 300، 286 - (iii) سنن کبریٰ نسائی ج 2 ص 146 - (iv) مسند احمد ج 5 ص 296-297 - (v) مصنف عبدالرزاق ج 4 ص 296 - (iv) مسند ابویعلیٰ ج 1 ص 134۔

07- (i) سنن بیہقی کبریٰ ج 9 ص 300 - (ii) تہذیب الاسماء واللغات نووی ج 2 ص 557 - (iii) فتح الباری ج 9 ص 595، تہذیب التہذیب ج 5 ص 340 - (iv) تہذیب الکمال فی اسماء الرجال مز ج 16 ص 32 - (v) معجم اوسط طبرانی ج 1 ص 298۔

08- (i) تاریخ دمشق ابن عساکر ج 3 صفحہ 32 - (ii) انسان العیون حلبی ج 1 صفحہ 128 - (iii) خصائص کبریٰ سیوطی ج 1 ص 134 - (iv) التہذیب ابن عبدالمعز ج 21 ص 61 - (v) الاستیعاب ابن عبدالمعز ج 1 ص 51 - (vi) اشقات ابن حبان ج 1 ص 42 - (vii) جامع احکام القرآن قرطبی ج 2 ص 100 - (viii) زاد المعاد ابن قیم ج 1 ص 81۔

09- (i) حسن المقصد فی عمل المولد 64-65 - (ii) الحاوی للفتاویٰ سیوطی صفحہ 206 - (iii) شرح المواہب للذہبی زرقانی ج 1 ص 263-264۔

10- (i) معجم کبیر طبرانی ج 4 ص 213 (ii) الاستیعاب ابن عبد البر ج 2 ص 447 (iii) مستدرک حاکم ج 3 ص 639 (iv) البدایہ والنہایہ ج 3 ص 28 (v) مجمع الزوائد ج 8 ص 284۔

11- (i) حلیۃ الاولیاء البغوی ج 2 ص 46 (ii) سنن کبریٰ بیہقی ج 7 ص 422 (iii) تاریخ بغداد خطیب بغدادی ج 13 ص 252-253 (iv) تہذیب الکمال المعزی ج 28 ص 319 (v) خصائص کبریٰ سیوطی ج 1 ص 76 فیض القدیر مناوی ج 5 ص 72۔

12- 13- لہذا المعظم ص 95 بحوالہ القویری فی مولد البشیر التذیر، ابوالخطاب ابن دحیہ کلینی اندلسی

جائزہ سوالات باب نمبر 03

کل نمبر: 30

10 نمبر

سوال نمبر 1: خالی جگہ پُر کیجیے۔

- 1- سفر معراج کے دوران حضور نبی کریم ﷺ نے وہاں نماز ادا کی جہاں حضرت _____ علیہ السلام کی ولادت ہوئی تھی۔
- 2- سفر معراج میں خاص اس جگہ نماز پڑھنے سے ثابت ہوا کہ محبوبانِ الہی کی _____ کا مقام خاص اہمیت و برکت کا حامل ہوتا ہے۔
- 3- حضرت آمنہ رضی اللہ عنہ والی حدیث مبارکہ سے ثابت ہے کہ حضور ﷺ نے خود اپنا _____ بیان فرمایا۔
- 4- حضور نبی کریم ﷺ کی ولادت باسعادت کے وقت آپ کی والدہ محترمہ حضرت آمنہ رضی اللہ عنہا نے اپنے جسم سے _____ نکلنے دیکھا۔
- 5- حضرت سیدہ آمنہ رضی اللہ عنہا نے حضور ﷺ کی ولادت باسعادت کے وقت _____ کو دیکھ لیا۔
- 6- حضور ﷺ اپنی _____ کی خوشی اور شکرگزاری کے طور پر ہر پیر کو روزہ رکھتے تھے۔
- 7- حضور ﷺ کے ہر پیر کو روزہ کا خاص اہتمام کرنے سے ثابت ہوا کہ دن مقرر کر کے آپ ﷺ کی ولادت کے دن خوشی اور شکرگزاری کا اہتمام کرنا آپ ﷺ کی _____ ہے۔
- 8- _____ نے حضور نبی کریم ﷺ کی بعثت سے پہلے آپ کا عقیقہ کر دیا تھا۔
- 9- ایک مرتبہ عقیقہ کر دیا جائے تو دوبارہ نہیں کیا جاتا۔ جس سے واضح ہوتا ہے کہ حضور ﷺ نے اپنی بعثت کے بعد اپنی ولادت باسعادت کی نسبت سے _____ کا اہتمام فرمایا۔
- 10- حضور ﷺ کی بعثت سے پہلے حضرت خدیجہ رضی اللہ عنہا کے ساتھ آپ کا نکاح _____ نے پڑھایا تھا جسے آپ نے برقرار رکھا اور بعثت کے بعد تجدید نہیں فرمائی۔

سوال نمبر 02: مختصر جوابات تحریر کیجیے۔ 20 نمبر

- 1- حضور ﷺ کے سفر معراج کی حدیث مبارکہ کے اُن الفاظ کا ترجمہ و حوالہ تحریر کیجیے جن سے واضح ہوتا ہے کہ اللہ تعالیٰ کے محبوب بندوں کی ولادت کا مقام خاص قدر و عظمت والا ہوتا ہے۔
- 2- حدیث مبارکہ کے حوالے سے بتائیے کہ حضور ﷺ نے اپنا میلاد بیان کرتے ہوئے وقت ولادت کی کیا رامت اور شان و عظمت بیان فرمائی؟
- 3- حدیث مبارکہ کے ترجمہ و حوالہ سے واضح کیجیے کہ حضور ﷺ اپنی ولادت باسعادت کی یاد مناتے ہوئے ہر پیر کے دن کیا اہتمام فرماتے تھے؟
- 4- حدیث مبارکہ کا خلاصہ بیان کیجیے جس سے واضح ہو کہ حضور ﷺ نے اپنی تخلیق و پیدائش کا جلسہ منعقد کیا تھا۔
- 5- حدیث مبارکہ کے الفاظ کا ترجمہ و حوالہ تحریر کیجیے جس سے واضح ہو کہ حضور ﷺ نے اپنی حیات طیبہ میں اپنی ولادت باسعادت کی نسبت سے کھانے کا اہتمام کیا تھا نیز بعثت کے بعد عقیقہ والی حدیث مبارکہ سے علماء اسلام نے کیا نتیجہ اخذ کیا؟
- 6- حضرت عباس رضی اللہ عنہ کے حضور ﷺ کی خدمت میں پڑھے گئے میلادی شعر اور حضور ﷺ کے دعائیہ کلمات کا ترجمہ کیجیے۔
- 8- حضرت سیدہ عائشہ صدیقہ رضی اللہ عنہا کے پڑھے ہوئے شعر اور حضور ﷺ کے جوابی الفاظ کا ترجمہ تحریر کیجیے۔
- 9- حضرت حسان رضی اللہ عنہ نے حضور ﷺ کا میلاد پڑھتے ہوئے آپ کی کیا شان و عظمت بیان کی؟
- 10- حضرت ابن عباس اور حضرت عامر انصاری (رضی اللہ عنہم) کے گھر میں منعقد ہونے والی محافل میلاد پر حضور ﷺ نے کیا ارشاد فرمایا؟

باب نمبر 4

خوشی منانے اور شکر ادا کرنے کی مروجہ شکلیں

1۔ محفل منعقد کرنا اور درود و سلام پڑھنا

محفل منعقد کرنے، حضور ﷺ کی خدمت میں درود و سلام کے نذرانے پیش کرنے اور شرکاء کو کھانا کھلانے سے کسی مضبوط الحواس کے سوا کسی کو کوئی اختلاف نہیں ہو سکتا اور پھر تیسرے باب میں معتبر کتب حدیث سے احادیث مبارکہ پیش کی گئی ہیں جن سے واضح ہے کہ حضور ﷺ نے برسر محفل اپنی تخلیق اور ولادت مبارکہ بیان فرمائی اور صحابہ کرام رضی اللہ عنہم کی محافل کو پسند فرمایا۔ اگر کوئی درود و سلام کے صیغوں پر اپنے خدشات رکھتا ہو تو اُسے سورۃ احزاب کی آیت درود و سلام (آیت نمبر 37) اور متعلقہ احادیث مبارکہ سامنے رکھتے ہوئے غور کرنا چاہیے کہ کیا کسی جگہ اللہ تعالیٰ اور اُس کے رسول ﷺ نے درود و سلام کے الفاظ اور وقت کی ایسی قید لگائی ہے کہ اس کے علاوہ الفاظ اور وقت میں درود و سلام پڑھنا ناجائز و منع ہو؟

جب ایسا نہیں ہے تو پھر اپنی طرف سے قید لگانے اور یہ کہنے کا کیا جواز ہے کہ فلاں الفاظ ہی کے ساتھ پڑھا جائے اور فلاں اوقات ہی میں پڑھا جائے اور فلاں اوقات میں اور فلاں کام سے پہلے یا بعد میں نہ پڑھا جائے۔ پھر بھی طبیعت میں تنگی پیدا ہو تو آپ نماز والا درود یعنی درود ابراہیمی اور نماز والا سلام یعنی السلام علیک ایہا النبی پڑھ لیں مگر ہمیں یقین ہے کہ آپ یہ درود اور سلام بھی نہیں پڑھ سکیں گے اس لیے کہ نماز والے سلام میں السلام علیک ایہا النبی کے الفاظ کے ذریعے حضور ﷺ کو مخاطب کیا جاتا ہے جس سے السلام علیک یا رسول اللہ کہنا جائز ثابت ہوتا ہے اور وہ آپ کو قبول نہیں۔ رہا درود ابراہیمی تو آپ کتاب لکھنے یا گفتگو کرنے کے دوران جب اور جتنی مرتبہ بھی حضور ﷺ کا نام نامی آتا ہے صلی اللہ علیہ وسلم یا علیہ الصلوٰۃ والسلام تو کہتے ہیں بار بار درود ابراہیمی نہیں پڑھتے اور صلّی اللہ علیہ وآلہ وسلم یا

.....علیہ الصلوٰۃ والسلام کہنا جائز ہے تو پھر دیگر الفاظ اور صیغے کیوں جائز نہیں ہیں؟

2- درود و سلام پڑھتے وقت قیام کرنا

جہاں تک محفل میلاد میں یاد دیگر مواقع پر درود و سلام پڑھتے وقت قیام کا تعلق ہے تو ایسا کرنا فقط ذکر مصطفیٰ ﷺ کے فرحت و سرور اور اس کی تعظیم و تکریم کے باعث ہوتا ہے نہ کہ اس اعتقاد کے ساتھ کہ حضور ﷺ تشریف لانے کے پابند ہیں۔ ہاں آپ ﷺ چاہیں تو اپنی مرضی سے ایسا کر سکتے ہیں۔ رہا دیگر ذکر و بیان میں قیام نہ کرنا اور خاص درود و سلام کے موقع پر قیام کرنا تو اس کی وجہ اصلی یہ ہے کہ درود و سلام میں شرکاء و سامعین دیگر تمام مواقع کی نسبت کہیں زیادہ یک سوئی اور محویت کے ساتھ سرکارِ عالی و قاری ﷺ کی طرف راغب اور متوجہ ہوتے ہیں۔

اور یہ قیام زمانہ حاضر کی ایجاد نہیں بلکہ صدیوں سے عوام و عوام، ایسے عظیم الشان علماء امت کا معمول رہا ہے جن کا مقام و مرتبہ سب کے ہاں معتبر اور مسلم ہے۔ ان میں اماموں کے امام حضرت تقی الدین سبکی، علامہ برہان الدین حلبي صاحب انسان العیون، عالم کامل عارف باللہ سید جعفر برزنجی، فقیہ و محدث مولانا عثمان بن حسن و میاطی صاحب رسالہ اثبات قیام، خاتم المحدثین سید احمد زین دحلان مکی صاحب لفظ السنۃ جیسے اکابر علماء کے نام نہایت نمایاں ہیں۔

مولانا عثمان بن حسن و میاطی اثبات قیام میں فرماتے ہیں:

قد اجتمعت الامة المحمدية من اهل السنة والجماعة على استحسان القيام المذكور وقد قال ﷺ لا تجتمع امتی على الضلالة

”بے شک امت محمدیہ سے اہل سنت و جماعت کا اجماع و اتفاق ہے کہ یہ قیام مستحسن ہے اور بے شک نبی کریم ﷺ نے فرمایا: میری امت گمراہی پر جمع نہیں ہوتی“

حضرت امام سید جعفر برزنجی فرماتے ہیں:

قد استحسن القيام عند ذکر مولده الشريف آثمہ ذو رواية و دراية (01)

”بے شک حضور نبی کریم ﷺ کے ذکر ولادت کے وقت قیام کرنا ان اماموں نے

اچھا اور نیک سمجھا ہے اور جو صاحب روایت و درایت تھے“

علامہ سید احمد بن زین دحلان کی الدر السنیہ میں فرماتے ہیں:

”نبی کریم ﷺ کی تعظیم سے ہے حضور کی شب ولادت باسعادت کے وقت کھڑا ہونا اور مجلس میں حاضرین کو کھانا دینا اور ان کے سوائیکی کی اور باتیں کہ مسلمانوں میں رائج ہیں کہ یہ سب نبی اکرم ﷺ کی تعظیم سے ہیں اور یہ مسئلہ محفل میلاد اور اس کے متعلقات کا ایسا ہے جس میں مستقل کتابیں لکھی گئیں اور بکثرت علماء دین نے اس کا اہتمام فرمایا اور دلائل و براہین سے بھری ہوئی کتابیں تالیف فرمائیں تو اس مسئلہ میں کلام کو طول دینے کی ضرورت نہیں۔“

جن احادیث مبارکہ میں کسی کے لیے قیام کرنے سے منع کیا گیا ہے وہ مطلق قیام نہیں بلکہ عجمی طرز کا وہ قیام ہے جس میں بادشاہ یا کوئی اور شخص اس بات کی تمنا رکھتا ہو اور اس کو حکماً نافذ رکھتا ہو کہ اُس کے آنے پر حاضرین کھڑے ہو جائیں اور جب تک وہ وہاں بیٹھا ہو، کھڑے رہیں۔ ثبوت کے لیے ملاحظہ ہو درج ذیل حدیث مبارکہ:

حضرت معاویہ رضی اللہ عنہ سے مروی ہے کہ حضور نبی کریم ﷺ نے فرمایا:

من سرّہ ان یتمثل لہ الرّجال قیاماً فلیتّبوا مقعده من النار (02)

”جس شخص کو یہ بات پسند ہو کہ لوگ اس کے لیے بُت کی طرح کھڑے ہوں تو وہ

اپنا ٹھکانہ جہنم میں بنائے“

محفل میں حضور ﷺ کے ذکر پاک اور درود و سلام کے موقع پر کیے جانے والے قیام کو اس سے کیا تعلق و نسبت حاصل ہے؟ یہاں تو بغیر آپ ﷺ کے تقاضا و مطالبہ اور تاکید کے شرکاء محفل درود و سلام میں خاص آپ ہی کی جانب مکمل توجہ مرکوز ہو جانے کے باعث و فوہ شوق، فرط مسرت اور جوش عقیدت سے اپنے آپ کھڑے ہوتے ہیں جب کہ عجمی طرز کا قیام تو بادشاہ کے متکبرانہ

رویہ اور رعایا کی مجبوری کی وجہ سے ہوتا ہے لہذا ہمارے قیام فرحت و تعظیم کو اس عجی طرز کے قیام کے مشابہ قرار دینا اور وہی ممانعت کا حکم یہاں جڑنا کہاں درست ہے؟

3۔ میلاد کا جلوس

رہا حضور پر نور ﷺ کی ولادت باسعادت کی خوشی کے موقع پر جلوس کا اہتمام کرنا تو کیا حضور ﷺ کی مدینہ منورہ تشریف آوری کی خوشی میں فرحت و مسرت کے اظہار کے طور پر اہل مدینہ نے نبی محمد یا رسول کے نعروں لگاتے ہوئے جلوس نہیں نکالے تھے؟
آئیے ملاحظہ فرمائیے صحیح مسلم کے الفاظ:

فصعد الرجال والنساء فوق البيوت و تفرق الغلمان والخدم في
الطرق ينادون يا محمد يا رسول الله يا محمد يا رسول الله (03)

”تو مرد اور عورتیں گھروں کی چھتوں پر چڑھ گئے اور بچے اور خدام راستوں میں پھیل گئے جو یا محمد یا رسول اللہ، یا محمد یا رسول اللہ (کے نعروں) کی ندا کر رہے تھے۔“

اہم سوال: کیا صحابہ کرام رضی اللہ عنہم کے یہ جلوس ولادت باسعادت کے جلوس کے جواز کی دلیل نہیں بن سکتے اور اگر پھر بھی میں نہ مانوں کی ضد برقرار ہے تو بتائیے کہ دینی، سماجی، سیاسی اور فلاحی جماعتوں کے آئے دن نکلنے والے جلوسوں اور ریلیوں کے جواز کی کیا دلیل ہے؟ اور کیا کسی ایسی جماعت کی نشان دہی کی جاسکتی ہے جس نے کبھی جلوس، ریلی وغیرہ منعقد نہیں کی؟ یا وہ انہیں حرام قرار دیتی ہو؟ اگر جماعتوں کے ان جلوسوں اور ریلیوں کی دور صحابہ میں کوئی مثال اور دلیل نہیں ملتی تو پھر انہیں بدعت مذمومہ، مردود اور جہنم والا کام قرار دینے میں ہچکچاہٹ کیوں ہے؟ کیا اہل سنت کے معمولات کو جھٹ سے بلا جھجک بدعت قرار دینے والوں سے انصاف اور یکساں معیار کا تقاضا و مطالبہ کرنا ہمارا حق نہیں؟

4۔ یوم ولادت کو یوم عید کہنا

جہاں تک 12 ربیع الاول کو عید کا دن قرار دینے کا تعلق ہے تو گزشتہ صفحات میں اس کے حوالے سے مدلل وضاحت ہو چکی۔ تاہم خلاصہ پھر عرض خدمت ہے کہ جب جمعہ کا دن عید کا دن قرار پایا ہے تو پھر حضور ﷺ کے یوم ولادت کے عید کا دن ہونے میں کیا امر شرعی مانع اور حائل ہے۔ جمعہ کے دن کو عید قرار دینے سے اس الجھن کا بھی خاتمہ ہو جانا چاہیے کہ اسلام نے سال میں صرف دو دنوں کو ہی عید کے دن قرار دیا ہے۔

حضرت عیسیٰ ﷺ کی رب تعالیٰ سے نزول ماندہ کی دعا (المائدہ: 114) میں اس دن کو عید قرار دینے سے واضح طور پر ثابت ہے کہ خوشی کے دن کو عید قرار دینا نہ صرف جائز ہے بلکہ حضرت عیسیٰ ﷺ کی سنت بھی ہے۔ رہا یہ سوال کہ حضور ﷺ نے جس طرح عید الفطر اور عید الاضحیٰ کو عیدیں قرار دے کر ان دنوں میں خاص عبادت کا اہتمام شروع فرمایا ہے اس طرح نہ تو اپنے مبادی کے دن کو عید کا دن قرار دیا اور نہ ہی اپنی امت کو خاص عبادت کا مکلف کیا تو معتبر علماء اسلام نے اس کی یہ وجہ بیان کی ہے کہ چونکہ یوم ولادت کی نسبت آپ کی ذات کے ساتھ ہے اور آپ اپنی امت کے ساتھ نہایت شفیق اور مہربان ہیں اس لیے اپنے حوالے سے امت پر دیگر عیدوں کی سی عبادت لازم نہ کر کے آسانی عطا فرمائی ورنہ ان عبادات کے ترک پر گناہ و وبال ہوتا اور آپ ﷺ کے لیے گراں گزرتا۔

امام ابو عبد اللہ بن الحاج مالکی نے بھی اپنی کتاب ”المدخل“ ج 2 ص 2-4 میں یہی لکھا ہے۔

5۔ دن مقرر کرنا

بعض لوگ حضور ﷺ کی ولادت باسعادت کی خوشی منانے کو جائز سمجھنے کے باوجود مردہ محافل میلاد کو اس لیے ناجائز قرار دیتے، خود ان محافل میں شرکت سے گریز کرتے اور دوسرے کو روکتے ہیں کہ ان کے نزدیک میلاد کی خوشی منانے کے لیے دن مقرر کرنا ناجائز و حرام ہے۔ ایسا

کہتے ہوئے وہ اس عمومی انسانی فطرت اور نفسیات کو بالکل نظر انداز کر دیتے ہیں کہ کوئی واقعہ کتنا ہی اہم کیوں نہ ہو، اس کی یاد اور اس یاد کے نتیجے میں پیدا ہونے والی کیفیت سارا سال ایک سطح پر برابر برقرار نہیں رہتی۔ البتہ جب واقعہ والا دن دوبارہ آتا ہے جس دن گزشتہ دور میں وہ واقعہ رونما ہوا تھا تو اس واقعہ کی یاد خاص طور پر تازہ ہو جاتی ہے اور انسان ایک خاص کیفیت سے سرشار ہو جاتا ہے۔ خوشی یا غم کے حوالے سے یہ حقیقت دو چار افراد نہیں سب کے ساتھ پیش آتی ہے۔ یہی حال واقعات کے ساتھ تعلق رکھنے والے مقامات کا ہے۔ انسانی زندگی کی مصروفیات اور مختلف طرح کی سرگرمیوں کی وجہ سے توجہ، رغبت اور یادیں متاثر ہوتی ہیں۔ تاہم مخصوص ایام اور مخصوص مقامات توجہ، رغبت اور یادوں کو تازہ کر دیتے ہیں۔ جو اس عمومی انسانی فطرت اور نفسیات کو جھٹلاتا ہے، وہ محض تجاہل عارفانہ سے کام لیتا ہے۔ اس لیے اس کے اعتراض کی کوئی وقعت و اہمیت نہیں۔

اور پھر پہلے اور تیسرے باب میں پیش کردہ احادیث مبارکہ اور محدثین کرام کی عبارات نے تو اس اعتراض کے غبارے سے بالکل ہوا نکال دی ہے۔

6۔ مروجہ جشن عید میلاد النبی صلی اللہ علیہ وسلم

سابقہ صفحات سے یہ حقیقت تو آپ نے جان لی کہ جشن عید میلاد النبی کے الگ الگ اجزاء کا وجود تو خود حضور نبی اکرم صلی اللہ علیہ وسلم اور صحابہ کرام رضی اللہ عنہم کے فکر و عمل سے ثابت و واضح ہے تاہم ان اجزاء کا ایک ساتھ مکمل مروجہ شکل میں پایا جاتا تو اس کا آغاز قرونِ ثلاثہ کے بعد ہوا۔

قرونِ ثلاثہ کے بعد ماہ ربیع الاول میں خاص طور پر باقاعدہ کثرت سے مذکورہ بالا تمام اجزاء کے مجموعہ پر مشتمل محافل میلاد منعقد ہونے لگیں۔ اہل اسلام کثرت کے ساتھ ان محافل میں شرکت کرتے، علماء کرام کے دروس و بیانات ہوتے۔ انعامات کی تقسیم اور صدقات و خیرات کا اہتمام ہوتا۔ اربل کے بادشاہ مظفر الدین ابوسعید نے ہر سال ربیع الاول کے مہینے میں سرکاری سطح پر عظیم الشان جشن میلاد کا اہتمام کر کے اسے فروغ دیا تو اس زمانے کے جید علماء نے اس اہتمام کو بہت پسند کیا۔ وہ اس کی عظیم الشان محفل میں شرکت کرتے جہاں شرکاء اپنے آقا و مولا حضور پر نور صلی اللہ علیہ وسلم

کے ساتھ اپنی محبت و عقیدت کا اظہار کرتے اور خوش ہوتے۔ بادشاہ صدقات و خیرات تقسیم کرتا اور ہر سال فرنگیوں سے قیدیوں کو آزاد کرواتا تھا۔

اپنے زمانے کے بلند پایہ عالم و محقق اور مشہور محدث حافظ ابو الخطاب بن دحیہ کلبی اندلسی نے اس کی محفل میں شرکت کی اور بادشاہ کی درخواست پر ”التقویری فی مولد البشیر والنذیر“ کے عنوان سے میلاد النبی ﷺ کے موضوع پر کتاب لکھی جس پر بادشاہ نے آپ کو ایک ہزار دینار کا انعام پیش کیا۔ علماء امت نے جشن عید میلاد النبی ﷺ کو کیسا پسند کیا اور اربل کے بارے میں کیا رائے ظاہر فرمائی، اس سلسلے میں البدایہ سے حافظ ابن کثیر کی عبارت ملاحظہ فرمائیے:

وكان يعمل المولد الشريف في ربيع الاول و يحتفل به احتفالاً
هائلاً و كان مع ذلك شهماً شجاعاً فاتكاً بطلاً عاقلاً عالماً عادلاً
رحمه الله و اکرم مثواه (04)

”یہ ماہ ربیع الاول میں میلاد مناتا تھا اور عظیم الشان محفل میلاد منعقد کرتا تھا۔ اس کے ساتھ ساتھ وہ بہادر، دلیر، حملہ آور، جری، دانا، عالم اور عادل بھی تھا۔ اللہ تعالیٰ اس پر رحمت فرمائے اور اسے بلند مرتبہ عطا فرمائے۔“

بادشاہ کے ان اوصاف اور اسلامی خدمات کو سامنے رکھتے ہوئے عظیم مسلمان فاتح سلطان صلاح الدین ایوبی نے اپنی بہن ربیعہ خاتون بنت ایوب کا نکاح اس سے کر دیا تھا۔

قالت: كان قميصه لا يساوي خمسة دراهم فعاتبته بذلك، فقال: لبسي ثوباً بخمسة واتصدق بالباقي خير من ان البس ثوباً مثنياً و ادع الفقير المسكين و كان يصرف على المولد في كل سنة ثلاثمائة الف دينار وعلى دار الضيافة في كل سنة مائة الف دينار وعلى الحرمين والمياه بلرب الحجاز ثلاثين دينار سوى صدقات السر، رحمة الله تعالى (05)

”وہ کہتی ہیں کہ شاہ کی قمیص پانچ دراہم کے برابر بھی نہ ہوتی تھی۔ پس میں نے:

اسے اس بارے میں سوال کیا تو وہ کہنے لگے: میرا پانچ درہم کے کپڑے کو پہننا اور باقی کو صدقہ کر دینا اس سے بہتر ہے کہ میں قیمتی کپڑا پہنوں اور فقراء اور مساکین کو چھوڑ دوں۔ اور وہ ہر سال محفل میلاد النبی ﷺ پر تین لاکھ دینار اور مہمان نوازی پر ایک لاکھ دینار اور حرمین شریفین اور حجاز کے راستے میں پانی پر خفیہ صدقات کے علاوہ تیس ہزار دینار خرچ کرتا تھا، اللہ تعالیٰ اس پر رحم کرے۔
 شارح صحیح مسلم امام نووی کے شیخ امام ابوشامہ کے الفاظ ملاحظہ ہوں:

مثل هذا الحسن يندب اليه ويشكر فاعله و يثنى عليه (06)

”اس نیک عمل کو مستحب قرار دیا جائے گا اور اس کے کرنے والے کا شکر یہ ادا کیا جائے گا اور اس کی تعریف کی جائے گی۔“

امام ذہبی نے بھی سیر اعلام النبلاء میں شاہ اربل کے کردار کی تحسین کی اور اس کے اس فعل کو بہت سراہا ہے (07)

میلاد کی خوشی، اس موقع پر محافل کے انعقاد اور کارہائے خیر کا اہتمام کسی ایک ملک و علاقہ تک محدود نہ تھا بلکہ تمام بلاد عرب میں ماہ ربیع الاول میں جشن کا سماں ہوتا تھا جیسا کہ محدث ابن جوزی کی اس عبارت سے ظاہر و واضح ہے:

لا زال اهل الحرمين الشريفين والمصر واليمن والشام وسائر بلاد العرب من المشرق والمغرب يحتفلون بمجلس مولد النبي ﷺ ويفرحون بقدوم هلال شهر ربيع الاول ويهتمون اهتماماً بليغاً على السماع والقراءة لمولد النبي ﷺ وينالون بذلك اجراً جزيلاً وفوزاً عظيماً (08)

”حرمین شریفین (مکہ مکرمہ اور مدینہ منورہ)، مصر، شام، یمن بلکہ مشرق سے مغرب تک تمام عرب علاقوں کے لوگ ہمیشہ سے میلاد النبی ﷺ کی محفلیں منعقد

کرتے آئے ہیں۔ وہ ربیع الاول کا چاند دیکھتے ہی خوشیاں مناتے اور مولود پڑھنے اور سننے کا بہت زیادہ خاص اہتمام کرنے اور اس عمل کی وجہ سے بہت بڑا اجر اور کامیابی پاتے۔“

مفتی محمد عنایت احمد کاکوروی (1228-1279ھ) فرماتے ہیں:

”ماہ ربیع الاول روز دوشنبہ کو آپ ﷺ کے سبب سے شرف عظیم ہوا۔ حرمین شریفین اور اکثر بلاد اسلام میں عادت ہے کہ ماہ ربیع الاول میں محفل میلاد شریف کرتے ہیں اور مسلمانوں کو مجتمع کر کے ذکر مولود شریف کرتے ہیں۔ جواز موجود ہے پھر کیوں ایسے تشدد کرتے ہیں؟ سو یہ امر موجب برکات عظیمہ ہے اور سبب ہے ازیا و محبت کے ساتھ جناب رسول اللہ ﷺ کے؟ بارہویں ربیع الاول کو مدینہ منورہ میں یہ متبرک محفل مسجد نبوی شریف میں ہوتی ہے اور مکہ معظمہ میں مکان ولادت آنحضرت ﷺ میں“ (99)۔

مروجہ محفل میلاد اور حضرت حاجی امداد اللہ مہاجر مکی رحمۃ اللہ علیہ کا فکر و عمل:

حاجی صاحب کی شخصیت علمی و روحانی حلقوں میں کسی تعارف کی محتاج نہیں۔ دارالعلوم دیوبند کے بانی قاسم نانوتوی، سرپرست رشید احمد گنگوہی، عبدالرحمان کاندھلوی، مولوی محمد حسین پانی پتی، مولوی محمد یعقوب نانوتوی اول مدرس مدرسہ دیوبند، مولوی محمد یوسف تھانوی، حافظ محمد ضامن، حکیم ضیاء الدین رام پوری، مولوی فیض الحسن سہارن پوری، مولوی محی الدین میسوری، مولانا اشرف علی تھانوی، مولوی محمود الحسن دیوبندی وغیرہم جیسے اکابر دیوبند کے علاوہ بہت سے دیگر علماء بھی آپ کے مرید تھے۔

محفل میلاد کے حوالے سے آپ کا فکر و عمل جاننے کے لیے مندرجہ ذیل ملاحظہ فرمائیے:

”ہمارے علماء مولد شریف میں بہت تنازعہ کرتے ہیں تاہم علماء جواز کی طرف بھی گئے ہیں۔ جب صورت جواز کی موجود ہے پھر کیوں ایسا تشدد کرتے ہیں؟ اور

ہمارے واسطے اتباعِ حریمِ کافی ہے۔ البتہ وقتِ قیام کے اعتقاد تو لد کا نہ کرنا چاہیے۔ اگر اہتمامِ تشریف آوری کا کیا جائے تو مضائقہ نہیں کیوں کہ عالمِ خلق مقید بہ زمان و مکان ہے لیکن عالمِ اُمردونوں سے پاک ہے۔ پس قدمِ رنجہ فرمانا ذاتِ بابرکات کا بعد نہیں“ (10)۔

”فقیر کا مشرب یہ ہے کہ محفلِ مولود میں شریک ہوتا ہوں، بلکہ برکات کا ذریعہ سمجھ کر ہر سال منعقد کرتا ہوں اور قیام میں لطف اور لذت پاتا ہوں“ (11)۔

”رہا یہ عقیدہ کی مجلسِ مولود میں حضور پر نور ﷺ رونق افروز ہوتے ہیں تو اس عقیدہ کو کفر و شرک کہنا حد سے بڑھنا ہے۔ یہ بات عقلاً و نقلاً ممکن ہے بلکہ بعض مقامات پر واقع ہو بھی جاتی ہے۔ اگر کوئی یہ شبہ کرے کہ حضرت ﷺ کو کیسے علم ہوا آپ کئی جگہ کیسے تشریف فرما ہوئے تو یہ شبہ بہت کمزور شبہ ہے۔ حضور ﷺ کے علم و روحانیت کی وسعت کے آگے۔ جو صحیح روایات سے اور اہل کشف کے مشاہدے سے ثابت ہے۔ یہ ادنیٰ سی بات ہے“ (12)۔

جشنِ میلاد منانے والوں میں عوام ہی شامل نہ تھے بلکہ ہر دور میں ایسے ایسے جید اور نامور علماء عیدِ میلاد کا جشن منانے کے نہ صرف قائل تھے بلکہ اس موضوع پر کتابیں لکھتے، محافل میں شرکت کرتے اور میلاد کی برکتیں بیان کرتے تھے۔ یہ ہزاروں علماء قرآن و حدیث اور فقہ کے ماہر ہیں اور مختلف علوم و فنونِ دینیہ میں ان کی خدمات سے انکار و فرار حماقت و بے وقوفی بلکہ بہت بڑی جہالت و بے دینی ہے۔ اگر آپ اس عمل کو بدعتِ مذمومہ اور جہنم کا باعث قرار دیں گے تو ذرا تصور کیجیے کہ اس کا نتیجہ کتنا خطرناک اور بھیانک ہوگا۔ یہ تمام علماء بدعتی اور جہنمی قرار پائیں گے (معاذ اللہ، معاذ اللہ)۔ تو آپ خود سوچیں کہ ایسا کر کے آپ نے کس کی خدمت کی، دین و شریعت کی یا جہالت و بے دینی کی اور آپ کی اس مذموم اور گھناؤنی حرکت سے کون خوش ہوا، رب رحمان یا لعین شیطان۔

حوالہ جات باب نمبر 04

- 01- عقد الجوبہر فی مولد النبی الا زہر، برزنجی۔
- 02-(i) ترمذی کتاب الادب باب ما جاء فی کرامۃ قیام الزجل للزجل (ii) سنن ابوداؤد کتاب الادب۔
- 03-(i) مسلم کتاب الوحد باب فی حدیث الحجۃ (ii) صحیح ابن حبان ج 15 ص 289۔
- 04-05- البدلیہ والتہذیب ابن کثیر ج 9 ص 18۔
- 06- سبل الہدی والرشاد ج 1 ص 363۔
- 07- سخر اعلام العلماء ج 6 ص 274۔
- 08- بیان میلاد النبی، ابن جوزی ص 58۔
- 09- تواریخ حبیب اللہ کا کوروی ج 14 ص 15۔
- 10-(i) شائع امدادیہ امداد اللہ ص 50 (ii) امداد المشتاق اشرف علی تھانوی ص 58۔
- 11- فیعلہ ہفت مسئلہ امداد اللہ ص 07۔
- 12- فیعلہ ہفت مسئلہ ص 06۔

جائزہ سوالات باب نمبر 04

کل نمبر: 25

20 نمبر

سوال نمبر 01: مختصر جوابات تحریر کیجیے۔

- 1- سورۃ احزاب کی آیت درود و سلام کا ترجمہ تحریر کیجیے۔
- 2- جب اللہ تعالیٰ اور اس کے رسول ﷺ نے درود و سلام کے الفاظ اور وقت کی کوئی قید نہیں لگائی کہ فلاں الفاظ اور فلاں وقت کے علاوہ نہ پڑھا جائے تو اللہ تعالیٰ اور اس کے رسول ﷺ کے علاوہ کسی کا اپنی طرف سے کوئی قید اور پابندی لگانا کیسا ہے؟
- 3- نماز میں حضور اقدس ﷺ پر پڑھے جانے والے ندائیہ سلام..... السّلام علیک ایہا النبی..... کا ترجمہ تحریر کیجیے۔
- 4- الصّلوٰۃ والسّلام علیک یا نبی اللہ / یا رسول اللہ کہنا نہ تو شرک ہے اور نہ بدعت۔ دلیل تحریر کیجیے۔
- 5- شریعت نے کسی شخص کے لیے کس طرح کے قیام سے منع کیا ہے؟
- 6- حضور ﷺ کے لیے درود و سلام پڑھتے وقت رائج قیام کی وجہ تحریر کیجیے۔
- 7- ممنوعہ عجمی قیام اور حضور ﷺ کے لیے رائج قیام اور دونوں کے احکام کا فرق واضح کیجیے؟
- 8- حضور اقدس ﷺ کی مدینہ منورہ تشریف آوری پر اہل مدینہ نے کیا طرزِ عمل اختیار کیا اور کیا محبت انگیز نعرے بلند کیے؟
- 9- حضور ﷺ کے میلادِ پاک کی خوشی میں نکالے جانے والے جلوس کی بنیادی دلیل تحریر کیجیے۔
- 10- محدث ابن جوزی، حافظ ابن کثیر، حاجی امداد اللہ مہاجر کی اور دیگر علماء امت کی تصریحات کی روشنی میں میلادِ پاک کے حوالے سے اہل اسلام کا طرزِ عمل بیان کیجیے۔

سوال نمبر 02: مروجہ میلادِ پاک کے حوالے سے باب نمبر 04 کے مضامین کا خلاصہ بیان کیجیے۔

05 نمبر

باب نمبر 5

میلا د کے فوائد و برکات

میلا د کی خوشی کرنے پر کافر بھی محروم نہ رہا

جب حضور نبی کریم ﷺ کی ولادت باسعادت ہوئی تو آپ ﷺ کے چچا ابولہب کی لونڈی ثویبہ نے اُسے آپ ﷺ کی ولادت کی خوش خبری دی۔ ابولہب نے اپنے بھتیجے کی پیدائش پر خوش ہوتے ہوئے انگلی کے اشارے سے اُسے آزاد کر دیا۔

جب حضور ﷺ نے اسلام کی دعوت دی تو ابولہب نے اسلام قبول کرنے کی بجائے تھام عمر دین اسلام اور پیغمبر اسلام ﷺ کی شدید دشمنی میں گزار دی اور کفر ہی پر اس کا خاتمہ ہوا۔ حضرت زینب بنت ابی سلمہ سے مروی ہے:

..... فَلَمَّامَاتِ أَبُو لَهَبٍ أَرِيَهُ بَعْضُ أَهْلِهِ بِشَرِّ حَبِيَّةٍ قَالَ لَهُ:
مَا ذَا لَقِيتُ؟ قَالَ أَبُو لَهَبٍ: لَمْ أَلَقْ بَعْدَكُمْ غَيْرَ أَنِّي سَقَيْتُ فِي هَذِهِ
بِعَنَاءِ قَتْنِي ثَوْبِيَّةَ (1)

”تو جب ابولہب مرا، اُسے اس کے کسی گھر والے نے اسے (خواب میں) بُرے حال میں دیکھا (تو) اُسے پوچھا: تو کس حال میں ہے؟ ابولہب نے کہا: تم سے جدا ہو کر میں نے کوئی بھلائی نہیں پائی سوائے اس کے کہ مجھے ثویبہ کو آزاد کرنے کی وجہ سے اس (انگلی) میں کچھ پلایا جاتا ہے۔“

نوٹ: یہ روایت حدیث و سیرت کی متعدد کتب میں منقول ہے اور دیگر روایات میں ہے کہ ابولہب کو خواب میں حضرت عباس رضی اللہ عنہ نے دیکھا تھا اور اس کا یہ حال آپ نے اس وقت بیان فرمایا جب آپ مشرف بہ اسلام تھے۔ اور یہ بھی کہ ابولہب کے عذاب میں یہ تخفیف ہر پیر کے دن اس کی انگلی میں کچھ پانی کے جاری ہونے کی وجہ سے ہوتی ہے اس لیے کہ اس نے پیر

کے دن اس انگلی کے اشارے سے اپنی لونڈی کو آزاد کر کے خوشی کا اظہار کیا تھا۔

یہ روایت مُرسل ہے اور مُرسل روایت کے بارے میں کیا حکم ہے؟

مرسل وہ روایت ہے جس میں تابعی کے اوپر کوئی راوی ساقط ہو اور حضرت امام اعظم ابوحنیفہ، امام مالک اور امام احمد بن حنبل (رحمۃ اللہ علیہم) اور اکثر محدثین کے مطابق مرسل روایت قابلِ حجت ہوتی ہے جب کہ بیان کرنے والا ثقہ ہو اور ثقہ ہی سے ارسال کرے (2)۔

امام شافعی بھی بعض شرائط کے ساتھ مرسل روایت کو مقبول قرار دیتے ہیں (3)۔

ملا علی قاری نے حدیث مرسل قبول کرنے تمام تابعین کا اجماع (اتفاق) بیان کیا ہے۔ (4)

حاصلِ کلام:

اس سے ولادتِ مصطفیٰ ﷺ کی خوشی منانے اور خرچ کرنے کے جواز پر استدلال کیا گیا ہے۔

کافر کے عذاب میں تخفیف کی وجہ:

قدرتِ خداوندی کا عام دستور و قاعدہ ہے کہ کفر پر مرنے والوں کو ان کے کسی اچھے دنیوی عمل کا آخرت میں کوئی فائدہ نہ ہوگا اور ان کے عذاب میں کوئی تخفیف (کمی) و آسانی نہ ہوگی جیسا کہ قرآن مجید کی آیاتِ مبارکہ البقرہ: 162، آل عمران: 88، النحل: 85 سے واضح ہے۔ مگر مندرجہ بالا روایت میں ابولہب کے اخروی عذاب میں تخفیف و آسانی بیان کی گئی ہے۔ اس کی کیا وجہ ہے؟ ملاحظہ فرمائیے:

امام بیہقی کی شعب الایمان میں ہے کہ یہ خصائص محمدیہ میں سے ہے اس لیے کہ ابولہب کے احسان کا مرجع نبوت ذات تھی اس لیے اس کا عمل ضائع نہیں کیا گیا (5)۔

شرح السنۃ امام بغوی میں ہے:

هذا خاص به اكراماً له ﷺ (6) ”یہ حضور نبی کریم ﷺ کے اکرام کی وجہ سے ہے“

امام قرطبی فرماتے ہیں: هذا التَّخْفِيفُ خاصٌّ بهذا، و بَمِنْ وَرْدِ النَّصِّ فِيهِ (07)۔

”جب نص صحیح میں آچکا ہے کہ کافر کو نبی ﷺ کی خدمت کے صلہ میں اجر ملتا ہے تو ایسے مقام پر اسے مانا جائے گا۔“

مختصر سیرۃ الرسول کی عبارت:

وَقَدْ رَوَى أَبُو لَهَبٍ بَعْدَ مَوْتِهِ فِي النَّوْمِ فَقِيلَ لَهُ مَا حَالُكَ؟ فَقَالَ: فِي النَّارِ، إِلَّا أَنَّهُ خُفِّفَ عَنِّي كُلَّ اثْنَيْنِ وَأَمَصِي مِنْ بَيْنِ اصْبَعَيْ هَاتَيْنِ مَاءً وَأَشَارَ بِرَأْسِ اصْبَعِهِ (08)۔

”روایت کیا گیا ہے کہ ابو لہب کو موت کے بعد خواب میں دیکھا گیا تو پوچھا گیا: تیرا کیا حال ہے؟ اس نے کہا: آگ میں ہوں مگر ہر پیر کو کوئی کی جاتی ہے اور مجھے انگلی کے اس جگہ سے پانی ملتا ہے اور اپنی انگلی کے پورے کی طرف اشارہ کیا۔“

فَقَالَ ابْنُ جُوزَى: مَاذَا كَانَ هَذَا أَبُو لَهَبٍ الْكَافِرُ الَّذِي أُنْزِلَ الْقُرْآنُ بِذَمِّهِ جُوزَى بِفُرْجَةِ لَيْلَةِ مَوْلِدِ النَّبِيِّ ﷺ بِهِ فَمَا حَالُ الْمُسْلِمِ الْمُوَحَّدِ مِنْ أَمْتِهِ ﷺ يَسُرُّ مَوْلَدَهُ؟ (09)

”ابن جوزی کہتے ہیں: جب ابو لہب جیسے کافر کو بھی جس کی مذمت میں قرآن نازل ہوا، حضور ﷺ کے میلاد پر خوشی کی جزا ملی تو حضور کا مسلمان امتی کتنا خوش قسمت ہوگا جو حضور کی میلاد پر مسرت کا اظہار کرتا ہے۔“

ابن جوزی نے مزید فرمایا: وَيَسْدُلُ مَا تَصِلُ إِلَيْهِ قَدْرَتُهُ فِي مُحَبَّتِهِ ﷺ لِعَمْرَى إِنَّمَا يَكُونُ جَزَاءُهُ مِنَ اللَّهِ كَرِيمٍ أَنْ يَدْخُلَهُ بِفَضْلِهِ الْعَمِيمِ جَنَّاتِ النَّعِيمِ (10)

”جو شخص حسب توفیق حضور ﷺ کے میلاد کی خوشی کرے بے شک اللہ تعالیٰ اپنے

فصلِ عیم سے اسے جنت نعیم میں بطور جزا داخل فرمائے گا۔“

حافظ شمس الدین الجزری نے فرمایا: لعمری انما یکون جزاؤہ من

اللہ الکریم ان یدخلہ بفضلہ جنات النعیم⁽¹¹⁾

”اللہ کی قسم، میرے نزدیک اللہ کریم ایسے شخص کو اپنے فضل سے نعمتوں بھری جنتوں

میں داخل فرمائے گا۔“

امام بخاری نے اس روایت کو اپنی صحیح میں بیان کیا، اُمت کے نامور محدثین نے اس کی

صحت و ثقاہت پر اعتماد کیا اور اس روایت کو حضور ﷺ کا میلاد منانے، اس پر خرچ کرنے اور بہت

بڑا اجر پانے کی بنیاد بنایا۔

میلادِ پاک کے فوائد و برکات کی مزید جھلکیاں

میلاد منانے والوں پر برکتوں کا نزول

سراج الہند شاہ عبدالعزیز محدث دہلوی (1159-1239ھ) فرماتے ہیں:

”اور ماہِ ربیع الاول کی برکت حضور نبی اکرم ﷺ کی میلاد شریف کی وجہ سے ہے۔

جتنا اُمت کی طرف سے آپ ﷺ کی بارگاہ میں ہدیہ درود و سلام اور طعاموں کا

نذرانہ پیش کیا جائے اتنا ہی آپ ﷺ کی برکتوں کا اُن پر نزول ہوتا ہے“⁽¹²⁾۔

شاہ ولی اللہ محدث دہلوی (1114-1174ھ) کا مشاہدہ:

آپ کے بارے میں مفتی عنایت احمد کا کوری فرماتے ہیں:

”شاہ ولی اللہ ایک ایسا شجرِ طوبیٰ ہیں جس کی جڑیں تو اپنی جگہ قائم ہیں اور شاخیں

جس تمام مسلمانوں کے گھروں تک پھیلی ہوئی ہیں۔ مسلمانوں کا کوئی ٹھکانہ ایسا

نہیں جہاں اس درخت کی شاخیں سایہ فگن نہ ہوں اس کے باوجود اکثر لوگ

بے خبر ہیں کہ اس درخت کی جڑیں کہاں ہیں“⁽¹³⁾

علامہ شبلی نعمانی لکھتے ہیں:

”ابن تیمیہ اور ابن رشد کے بعد بلکہ خود انہی کے زمانے میں جو عقلی تنزل شروع ہوا تھا اس کے لحاظ سے یہ امید نہیں رہی تھی کہ پھر کوئی صاحبِ دل و دماغ پیدا ہوگا لیکن قدرت کو اپنی نیرنگیوں کا تماشا دکھانا تھا کہ اخیر زمانہ میں جب کہ اسلام کا نفس باز پسین تھا شاہ ولی اللہ جیسا شخص پیدا ہوا جس کی نکتہ بنجیوں کے آگے غزالی، رازی اور ابن رشد کے کارنامے بھی ماند پڑ گئے“ (14)

آپ حرمین شریفین کی ایک محفلِ میلاد میں اپنی شرکت کا حال یوں بیان فرماتے ہیں:

”اس سے پہلے مکہ مکرمہ میں حضور ﷺ کی ولادت باسعادت کے دن ایک ایسی میلاد کی محفل میں شریک ہوا جس میں لوگ آپ ﷺ کی بارگاہِ اقدس میں ہدیہ درود و سلام عرض کر رہے تھے اور وہ واقعات بیان کر رہے تھے جو آپ ﷺ کی ولادت کے موقع پر ظاہر ہوئے اور جن کا مشاہدہ آپ ﷺ کی بعثت سے پہلے ہوا۔ اچانک میں نے دیکھا کہ اس محفل پر انوار و تجلیات کی برسات شروع ہو گئی۔ میں نہیں کہتا کہ میں نے یہ منظر صرف جسم کی آنکھ سے دیکھا تھا، نہ یہ کہتا ہوں کہ فقط روحانی نظر سے دیکھا تھا۔ اللہ ہی بہتر جانتا ہے کہ ان دو میں سے کون سا معاملہ تھا۔ بہر حال میں نے ان انوار میں غور و خوض کیا تو مجھ پر یہ حقیقت منکشف ہوئی کہ یہ انوار ان ملائکہ کے ہیں جو ایسی مجالس اور مشاہدہ میں شرکت پر مامور و مقرر ہوتے ہیں۔ میں نے دیکھا کہ انوار ملائکہ کے ساتھ ساتھ انوارِ رحمت کا نزول بھی ہو رہا تھا“ (15)۔

دیدارِ مصطفیٰ ﷺ کا تحفہ

حجۃ الدین امام محمد بن ظفر المکی (497-525ھ) فرماتے ہیں:

”اہلِ محبت حضور ﷺ کے میلاد کی خوشی میں کھانے کی دعوت منعقد کرتے آئے

ہیں۔ قاہرہ کے جن اصحابِ محبت نے بڑی بڑی ضیافتوں کا انعقاد کیا ان میں شیخ ابوالحسن بھی ہیں جو

کہ ابن قفل قدس اللہ تعالیٰ سرہ کے نام سے مشہور ہیں اور ہمارے شیخ ابو عبد اللہ محمد بن نعمان کے شیخ ہیں۔ یہ عمل مبارک جمال الدین عجمی ہمدانی نے بھی کیا اور مصر میں یوسف جبار نے اسے بہ قدر وسعت منعقد کیا اور پھر انہوں نے حضور نبی کریم ﷺ کو (خواب میں) دیکھا کہ آپ ﷺ یوسف جبار کو مذکورہ عمل کی ترغیب دے رہے تھے۔ امام یوسف کہتے ہیں کہ میں (اس خواب کی وجہ سے) گزشتہ بیس سال سے آج تک مسلسل میلاد مناتا آ رہا ہوں۔“ (16)

شاہ عبد الرحیم دہلوی (1054-1131ھ) پر کرم کی بارش:

حضرت شاہ عبد الرحیم حضرت شاہ ولی اللہ محدث دہلوی رحمۃ اللہ علیہ کے والد تھے۔ اہل علم آپ کے تبحر علمی کے بہت قائل تھے یہاں تک کہ صاحب نزہۃ الخواطر بیان کرتے ہیں:

”اہل علم و معرفت کے ہاں حضرت شاہ عبد الرحیم کے فضل کی بلندی پر اتفاق پایا جاتا ہے اور تقویٰ و پرہیز گاری اور تواضع اور عجز نفس کی آپ پر انتہا ہے“ (17)۔

درج ذیل عبارت پڑھیے اور دیکھیے کہ میلاد شریف کے حوالے سے آپ کا عقیدہ و معمول کیا تھا اور آپ کا طرز عمل بارگاہ رسالت میں کیسا مقبول تھا۔

”میں ہر سال حضور ﷺ کے میلاد کے موقع پر کھانے کا اہتمام کرتا تھا لیکن ایک سال کھانے کا اہتمام نہ کر سکا تو میں نے کچھ بھنے ہوئے چنے لے کر میلاد کی خوشی میں لوگوں میں تقسیم کر دیے۔ رات کو میں نے خواب میں دیکھا کہ حضور ﷺ کے سامنے وہی چنے رکھے ہوئے ہیں اور آپ ﷺ خوش و غرم تشریف فرما ہیں“ (18)۔

حضور ﷺ کی شفاعت اور جنت کی خوش خبری

علامہ ابن جوزی (510-579ھ) فرماتے ہیں:

”اور ہر وہ شخص جو آپ ﷺ کے میلاد کے باعث خوش ہوا، اللہ تعالیٰ نے (یہ خوشی) اس کے لیے آگ سے محفوظ رہنے کے لیے حجاب اور ڈھال بنادی۔ اور جس نے

میلا د مصطفیٰ ﷺ کے لیے ایک درہم خرچ کیا تو آپ ﷺ اُس کے لیے شافع و مشفع ہوں گے۔ اور اللہ تعالیٰ ہر درہم کے بدلہ میں اُسے دس درہم عطا فرمائے گا۔ اے اُمّتِ محمدیہ! تجھے بشارت کہ تو نے دنیا و آخرت میں کثیر حاصل کی۔ پس جو کوئی احمد مجتبیٰ ﷺ کے میلاد کے لیے کوئی عمل کرتا ہے تو وہ خوش بخت ہے اور وہ خوشی، عزت، بھلائی کو پالے گا۔ اور وہ جنت کے باغوں میں موتیوں سے مرصع تاج اور سبز لباس پہنے داخل ہوگا۔“ (19)

حافظ شمس الدین الجزری (م 660ھ) فرماتے ہیں:

”تو اُمّتِ محمدیہ کے اُس مسلمان کو ملنے والے اجر و ثواب کا کیا عالم ہوگا جو آپ ﷺ کے میلاد کی خوشی مناتا ہے اور آپ ﷺ کی محبت و عشق میں حسب استطاعت خرچ کرتا ہے؟ خدا کی قسم! میرے نزدیک اللہ تعالیٰ ایسے مسلمان کو اپنے محبوب ﷺ کی خوشی منانے کے طفیل اپنی نعمتوں بھری جنت عطا فرمائیں گے۔“ (20)۔

امام جمال الدین بن عبد الرحمن الکتانی فرماتے ہیں:

”حضور ﷺ کی ولادت باسعادت کا دن بڑا ہی مقدس، پابرت اور قابلِ تکریم ہے۔ آپ ﷺ کی ذاتِ اقدس کی خصوصیت یہ ہے کہ اگر ایک مسلمان اور آپ ﷺ کو ماننے والا آپ ﷺ کی ولادت کی خوشی منائے تو وہ نجات و سعادت حاصل کر لیتا ہے اور اگر ایسا شخص خوشی منائے جو مسلمان نہیں اور دوزخ میں رہنے کے لیے پیدا کیا گیا ہو تو عذاب کم ہو جاتا ہے اور آپ ﷺ کی ہدایت کے مطابق چلنے والوں پر آپ ﷺ کی برکات مکمل ہوتی ہیں۔ یہ دن یومِ جمعہ کے مشابہ ہے، اس حیثیت سے کہ یومِ جمعہ میں جہنم نہیں بھڑکتی جس طرح کہ حضور ﷺ سے مروی ہے۔ اس لیے اس دن خوشی اور مسرت کا اظہار اور حسبِ توفیق خرچ کرنا

اور دعوت دینے والے کی دعوت قبول کرنا بہت ہی مناسب ہے“ (21)۔

امام شہاب الدین قسطلانی (451-923ھ) فرماتے ہیں:

”ہمیشہ سے اہل اسلام حضور نبی اکرم ﷺ کی ولادت باسعادت کے مہینے میں محافل میلاد منعقد کرتے آئے ہیں۔ وہ دعوتوں کا اہتمام کرتے اور اس ماہ کی راتوں میں صدقات و خیرات کی تمام ممکنہ صورتیں بروئے کار لاتے ہیں۔ اظہارِ مسرت اور نیکیوں میں کثرت کرتے ہیں اور میلاد شریف کے چرچے کیے جاتے ہیں۔ ہر مسلمان میلاد شریف کی برکات سے بہر طور فیض یاب ہوتا ہے“ (22)۔

حوالہ جات باب نمبر 05

- 01-(i) بخاری کتاب النکاح باب و امہاتکم اللہسی ارضعنکم (ii) مصنف عبدالرزاق ج 7 ص 478 (iii) شرح السنۃ امام بغوی ج 9 ص 76 (iv) صفوة الصوة ابن جوزی ج 1 ص 62 (v) البدایہ ابن کثیر ج 2 ص 229-230 (vi) فتح الباری ابن حجر عسقلانی ج 9 ص 145 (vii) عمدة القاری عینی ج 20 ص 95 (viii) فیض الباری انور شاہ کشمیری دیوبندی ج 4 ص 278۔
- 02-(i) الموقظ فی علم مصطلح الحدیث ص 39 (ii) کتاب الغایۃ فی شرح الہدایۃ ج 1 ص 273 (iii) الباعث الحثیف شرح اختصار علوم الحدیث ص 48 (iv) مقدمہ فی اصول الحدیث عبدالحق محدث دہلوی ص 42، 43۔
- 03- نزہۃ النظر بشرح نخبة الفكر ابن حجر عسقلانی ص 36، 37۔
- 04- شرح نخبة الفكر ملا علی قاری۔
- 05- شعب الایمان بتہقیق ج 1 ص 261۔
- 06- شرح السنۃ امام بغوی ج 9 ص 76۔
- 07- عمدة القاری ج 20 ص 95۔
- 08 تا 11- مختصر سیرۃ الرسول عبداللہ بن محمد بن عبدالوہاب نجدی ص 333۔
- 12- سبل الہدی والرشاد صالحی ج 1 ص 363۔
- 13- بیان السیما والقبوی ابن جوزی ص 58۔
- 14- الحاوی للفتاویٰ سیوطی ص 206۔
- 15- المواہب اللدنی قسطلانی ج 1 ص 148۔
- 16- سبل الہدی والرشاد ج 1 ص 364۔
- 17- نزہۃ الخواطر، حکیم محمد عبدالحی ج 6 ص 145۔
- 18- لہزۃ الثمین شاہ ولی اللہ ص 40۔
- 19- نزہۃ الخواطر ج 1 ص 406۔
- 20- علم الکلام، شبلی نعمانی ج 01 ص 87۔
- 21- فیوض الحرمین شاہ ولی اللہ ص 80-81۔
- 22- فتاویٰ شاہ عبدالعزیز ج 1 ص 163۔

کل نمبر: 15

جائزہ سوالات باب نمبر 05

سوال نمبر 01: مختصر جوابات تحریر کیجیے۔

10 نمبر

- 1- کس کافر نے حضور ﷺ کی ولادت کی خوشی میں اپنی کس لونڈی کو آزاد کر دیا تھا؟
- 2- مذکورہ کافر کو اس کے مرنے کے بعد کس نے کس حال میں دیکھا؟
- 3- قرآن مجید کے مطابق کافر کو کسی دنیوی بھلائی کا آخرت میں کوئی فائدہ نہیں پہنچتا۔
مذکورہ کافر کو آخرت میں کیا فائدہ پہنچا اور اس کی وجہ بیان کیجیے؟
- 4- مذکورہ حدیث پاک کے کوئی سے دو مکمل حوالہ جات تحریر کیجیے۔
- 5- میلاد شریف کے حوالے سے حضرت شاہ عبدالرحیم دہلوی اور شاہ ولی اللہ محدث دہلوی
(رحمۃ اللہ علیہما) کے طرزِ عمل کا خلاصہ بیان کیجیے۔

سوال نمبر 02: باب نمبر 06 کی روشنی میں میلاد پاک کے فوائد و برکات کا خلاصہ بیان کیجیے۔ 05 نمبر

باب نمبر 6

سوالات و جوابات

س 1: جس دن حضور نبی کریم ﷺ کی ولادت ہوئی اسی دن آپ کا وصال ہوا۔ اہل سنت بھی عجیب لوگ ہیں کہ آپ کے یوم وصال پر خوشیاں مناتے ہیں۔

ج: اگرچہ یہ تحقیق بھی کتب سیرت کے اندر موجود ہے کہ حضور کا انتقال 12 کو نہیں بلکہ یکم یا دو ربیع الاول کو ہوا۔ اس صورت میں مخالفین کا یہ اعتراض تو یہیں باطل ہو گیا۔ تاہم بر تقدیر تسلیم ولادت اور انتقال و وصال ایک ہی دن واقع ہونے کی صورت میں بھی اس کا جواب کئی طرح پر ہے۔

01- حضور نبی کریم ﷺ کی دنیا میں تشریف آوری بہت بڑی بلکہ سب سے بڑی نعمت

ہے اور نعمتوں پر خوشی منانے اور نعمتوں کا خوب خوب چرچا کرنے کا شریعت نے

حکم دیا ہے ﴿البقرہ: 40، 47، الضحیٰ: 11﴾۔

جب کہ فوجی پر تین دن سے زیادہ سوگ منانے سے شریعت نے منع کیا ہے۔ صرف بیوی کو

اپنے شوہر کی وفات پر سب سے زیادہ عرصہ (چار ماہ دس دن) سوگ منانے کی اجازت دی ہے۔

اس لیے اہل سنت آپ ﷺ کی ولادت باسعادت کی خوشی منا کر بھی شریعت کے حکم کی

تعیل کرتے ہیں اور آپ کے وصال کا غم نہ کر کے بھی شریعت کے حکم کی تعمیل کرتے ہیں۔

02- اگرچہ حضور نبی کریم ﷺ پر بھی۔ کُل نفس ذائقة الموت۔ کا حکم ربی پورا ہوا اور

آپ اس دنیاۂ فانی سے دائرہ باقی کی طرف منتقل ہوئے مگر آن کی آن یہ حکم پورا ہونے کے بعد

آپ ﷺ کی رُوح پاک کا آپ ﷺ کے جسم مبارک کے ساتھ تعلق پہلے سے بھی زیادہ مضبوط

ہو کر بحال ہو گیا اور آپ پہلے سے بھی زیادہ فضل و رحمت کے ساتھ مخلوق کی طرف متوجہ ہو گئے۔ تو

جب آپ کی امت آپ کے فضل و کرم اور توجہ سے محروم ہی نہ ہوئی تو پھر غم اور سوگ کس بات کا؟

قرآن مجید تو شہداء کو بھی زندہ قرار دیتا ہے اور انہیں مردہ کہنا تو کیا مردہ سمجھنے سے

بھی منع کرتا ہے۔ ﴿البقرہ: 154، آل عمران: 169﴾۔

یہ کیسے ہو سکتا ہے کہ شہداء تو موت کے بعد بھی زندہ ہوں مگر جن کے صدقے شہداء کو یہ قابل رشک زندگی حاصل ہوئی وہ زندہ نہ ہوں۔

تو زندہ ہے واللہ تو زندہ ہے واللہ O مرے چشم عالم سے چھپ جانے والے

﴿حدائق بخشش اعلیٰ حضرت امام احمد رضا خاں﴾

تو جب ہمارے حضور ﷺ زندہ ہیں بلکہ دنیوی زندگی کی نسبت کہیں بڑھ کر شان و عظمت کے ساتھ زندہ ہیں اور آپ پر ہر لحظہ رب تعالیٰ کی عنایات میں ترقی اور اضافہ ہو رہا ہے اور آپ کی ہر آنے والی گھڑی پچھلی گھڑی سے بہتر ہے ﴿الضحیٰ: 04﴾ تو ہم غم اور سوگ کیوں منائیں۔

03- اہل سنت کو حضور ﷺ کی ولادت باسعادت کی خوشی منانے سے یہ کہہ کر منع کیا جاتا ہے کہ آپ کا یوم ولادت اور یوم وصال ایک ہے مگر کھلا تضاد ملاحظہ ہو کہ ایک طرف تو ہم پر اعتراض کرتے ہیں اور دوسری طرف ان کے نئے محققین حضور ﷺ کا یوم ولادت 12 کی بجائے 09 ربیع الاول کو قرار دیتے ہیں۔ تو جب ان کے نزدیک ولادت 09 اور وصال 12 ربیع الاول کو ثابت و تحقق ہے تو پھر 09 ربیع الاول کو ولادت کی خوشی منانے سے گریز کیسا؟

2: حدیث میں ہے: من احدث فی امرنا مالیس منه فہورد⁽⁰¹⁾

”جس نے ہمارے امر یعنی ہمارے دین میں کوئی نیا کام نکالا جو دین میں نہیں

یعنی اس کی کوئی اصل (بنیادی دلیل) دین میں نہیں وہ مردود ہے“

مروجہ محفل میلاد کے حوالے سے جو سوال سب سے زیادہ ہتھ و دم کے ساتھ پیش کیا جاتا ہے وہ یہ کہ کیا حضور ﷺ کی اپنی حیات طیبہ میں اور آپ کے بعد آپ کے صحابہ کرام ؓ کے دور میں اس انداز میں میلاد منایا گیا؟ اور اگر اس انداز میں نہیں منایا گیا تو یہ بدعت ہوا اور بدعت کے بارے میں حضور ﷺ کا فرمان ہے: کُلُّ بدعة ضلالة و کُلُّ ضلالة فی النار⁽⁰²⁾

”ہر نیا کام گمراہی ہے اور ہر گمراہی دوزخ میں لے جانے والی ہے“

ج: اصول دینیہ سے ناواقف عام لوگ تو یقیناً اس سوال کو بہت مضبوط اور اہم سمجھیں تو الگ

بات ہے لیکن بعض ”اہل علم حضرات“ کی طرف سے اس سوال پر زور دیا جاتا یقیناً بہت حیرت کی بات ہے۔ اپنے مذموم مقاصد کے حصول پر فرحان و شاداں ہوتے وقت وہ یہ حقیقت نظر انداز کر دیتے ہیں کہ اس حرکت کے لیے انہیں اللہ تعالیٰ کے حضور جواب دینا ہے۔ جماعتی مقاصد و اہداف کے حصول کی خاطر ان کی یہ حرکت سراسر گھائٹے کا سودا ہے۔

یہاں ہم ان سے واضح طور عرض کرنا چاہیں گے کہ بدعت کی کوئی ایک ایسی جامع و مانع تعریف بیان کر دیں جس کی رُو سے اہل سنت و جماعت کے نئے امور و افعال تو ناجائز قرار پائیں مگر ان کے اپنے سینکڑوں ایسے نئے امور و افعال بالکل جائز و درست رہیں جو حضور ﷺ کے دور میں نہیں ہوئے تھے بلکہ ان میں سے بہت سے کام تو صحابہ کرام ؓ کے دور میں بھی نہیں ہوئے تھے۔ نیز یہ کہ ان کی پیش کردہ بدعت کی تعریف کے الفاظ بھی حضور ﷺ سے منقول ہوں ورنہ اور ان کے اپنے قاعدے کے مطابق بدعت کی یہ تعریف خود بھی بدعت اور جہنم میں لے جانے کا باعث قرار پائے گی۔ روزمرہ زندگی کے تمام نئے امور و افعال کی تعداد تو ہمارے شمار سے باہر ہے تاہم خالص دینی و فلاحی امور و افعال کی فہرست بھی نہایت طویل ہے۔ یہ امور و افعال تمام علاقوں کے تمام مسالک، تمام جماعتوں اور تمام طبقات میں متعارف اور رو بہ عمل ہیں۔

کیا کوئی جواب اس کا بھی ہے؟ اگر صرف کاموں کی وہی شکل اور انداز جائز ہو جو حضور ﷺ اور خلفاء راشدین ؓ کے دور میں تھی اور ان ادوار کے بعد ہر نیا کام اور انداز میں کوئی بھی تبدیلی جائز نہیں تو پھر مندرجہ ذیل کاموں کے بارے میں کیا شرعی حکم ہے؟

مکانات و مساجد کی تعمیر کے نئے انداز، مساجد کی جدید سہولیات، قرآن مجید کے رموز و اوقاف، قرآن مجید کی رکوعات اور پاروں میں تقسیم، توحید کی قسمیں (توحید فی الذات، فی الصفات، فی الافعال) اور اس طرح شرک کی قسمیں وضع کرنا، چھ کلمے اور ان کی ترتیب، تعلیم کے نئے انداز، تعلیم کا نیا نصاب، نصاب کی تکمیل کی مقررہ مدت۔ سالانہ جلسے، چندہ جمع کرنے کے نئے انداز، تکمیل نصاب پر اسناد دینا، دستار پہنانا، اشتہار چھاپنا، اساتذہ کی تنخواہیں مقرر کرنا،

خلفاء راشدین کے وصال کے دنوں میں جلسے کرنا، جلوس نکالنا، سرکاری چھٹی کا مطالبہ کرنا، فن تفسیر، فن حدیث اور دیگر علوم کے اصول و ضوابط مقرر کرنا، ختم بخاری کی تقریبات منعقد کرنا، روحانی سلسلے قائم کرنا، اور ان سے منسلک ہونا، فقہی اصول و قواعد وضع کرنا، احکام کو فرض، واجب، سنت، مستحب، مباح، حرام، مکروہ تحریمی و تنزیہی وغیرہ میں تقسیم کرنا، فقہی مذاہب قائم کرنا اور ان سے منسلک ہونا، دارالعلوم دیوبند کا صد سالہ جشن منانا اور اس وقت کی خاتون وزیراعظم اندرا گاندھی کو مدعو کرنا اور صدارت کی کرسی پر بٹھانا، دینی، سیاسی اور سماجی و فلاحی تنظیمیں بنانا، تنظیموں کے دستور و منشور اور قواعد و ضوابط ترتیب دینا، مدرسوں اور جماعتوں کے تاسیسی جلسے منعقد کرنا، مختلف رنگوں کے جھنڈوں اور لوگوں کے ذریعے اپنی شناخت مقرر کرنا، دینی و سیاسی اتحاد قائم کرنا یا توڑنا، ملکی نظم و نسق کے لیے انتخابات میں حصہ لینا، اسمبلیاں اور سینٹ قائم کرنا، صدر و وزیراعظم، سپیکر اور قائد حزب اختلاف مقرر کرنا، کوئی دستور و آئین تشکیل دینا، اسمبلیوں کے اجلاسوں میں شرکت پر وظیفہ الاؤنس لینا، سعودی عرب، پاکستان اور دیگر ممالک کا ہر سال اپنے قومی دن منانا، سالگرہ اور برسی منانا۔

واضح جواب ملنا چاہیے کہ مندرجہ بالا کام نئے ہونے کی وجہ سے ناجائز ہیں تو بدعتی اور مردود ہونے سے کون بچا؟ اور اگر جائز ہیں تو ان کے جائز ہونے کی کیا دلیل ہے؟
جناب والا! محض نیا ہونے سے کوئی کام یا کسی کام کا کوئی نیا انداز ناجائز اور مردود نہیں ہو جاتا بلکہ دیکھا جائے گا کہ.....

- 1- شریعت میں اس نئے کام کی کوئی اصل یعنی بنیادی دلیل ہے یا نہیں؟
- 2- یہ نیا کام یا کام کا یہ نیا انداز کسی سنت اور شرعی اصول کے مقابل و خلاف تو نہیں اور اس کام سے کوئی سنت تو پامال نہیں ہوتی جیسا کہ حدیث مبارکہ میں واضح طور پر ہے:

ما احدث قوم بدعة الارفع مثلها من السنة فتمسك بسنة خير
من احداث بدعة (03)

”کوئی قوم بدعت نہیں نکالتی مگر اس کی مثل سنت اٹھالی جاتی ہے۔ اس لیے سنت کو تھامنا (مخالف سنت) بدعت نکالنے سے بہتر ہے۔“

اگر شریعت میں اس کام کی اصل موجود ہے اور اس سے شریعت کے کسی اصول کی خلاف ورزی نہیں ہوتی تو وہ کام نیا ہونے کے باوجود جائز و مقبول ہے ورنہ ناجائز و مردود۔

کیا اعتراض کرنے والے بتانا پسند کریں گے کہ محافل میلاد کے انعقاد سے دین کے کس اصول اور حضور ﷺ کی کس سنت کی مخالفت ہوتی ہے؟

اہل علم جانتے ہیں کہ امت کے معتبر علماء نے ہر نئے کام کو بُری بدعت قرار نہیں دیا بلکہ نئے کاموں کو بدعتِ حسنہ، بدعتِ سیئہ، بدعتِ واجبہ، بدعتِ مستحبہ، بدعتِ مباحہ، بدعتِ محرمہ، بدعتِ مکروہ میں تقسیم کرتے ہوئے ہر ایک کا الگ الگ حکم بیان کیا ہے تو پھر آپ تمام نئے کاموں کو برابر قرار دینے اور سب پر ایک ہی حکم لاگو کرنے، اور صدیوں پر پھیلے ہوئے مختلف ادوار کے معتبر علماء کو بدعتی اور جہنمی قرار دینے پر کیوں بضد ہیں؟

بیان کردہ حدیث میں ہر نئے کام کو مردود قرار دینا مقصود ہوتا تو اس کے لیے اَحَدٌ کا لفظ ہی کافی تھا جب کہ اس کے بعد..... مالیس منہ..... کے الفاظ سے گویا وضاحت کر دی گئی ہے کہ وہی نیا کام مردود ہے جس کی کوئی اصل دین میں موجود نہیں۔ ان الفاظ کو نظر انداز کر کے اہل سنت کے ہر نئے کام کو مردود قرار دے دینا بہت بڑی جہالت اور بے باکی ہے اور اپنے تمام نئے کاموں کو جائز و مقبول قرار دینا کھلا تضاد ہے۔ اللہ تعالیٰ سمجھ عطا فرمائے، آمین۔

3: 1۔ میلاد کی محافل میں بے اصل (بے بنیاد) روایات بیان کی جاتی ہیں۔

2۔ جلوس کی بے ترتیبی اور بدنظمی راہ چلنے والوں کے لیے تکلیف کا باعث بنتی ہے۔

3۔ جلسہ و جلوس میں بہت سے غیر شرعی امور کا ارتکاب ہوتا ہے۔

4۔ میلاد کے جلسہ و جلوس پر کثیر رقم خرچ ہوتی ہے جسے یہاں خرچ کرنے کی بجائے غرباء و مساکین اور ضرورت مندوں پر خرچ کرنا چاہیے۔

ان وجوہات کی بناء پر میلاد کے جلسہ و جلوس کا اہتمام کرنے سے گریز کرنا چاہیے۔

ج: 1۔ غیر محتاط عوامی واعظین کی بات دوسری ہے، اہل علم اور محتاط میلاد خواں حضرات اس

بات کا اہتمام رکھتے ہیں کہ وہی روایات و واقعات بیان ہوں جو اُمت کے نامور و معتبر علماء کرام نے احادیث اور سیرت و سوانح کی کتب میں درج کی ہیں۔ تاہم اہل علم اس بات سے بھی آگاہ ہیں کہ حضور ﷺ کی بعثت سے پہلے کے واقعات کے بیان کی چھان پھٹک کا وہ معیار نہیں ہوتا جو صحابہ کرام رضی اللہ عنہم جیسی عادل جماعت کے وجود میں آنے کے بعد قائم ہوا۔ اس لیے ولادت کے ان واقعات و کرامات کو قابل اعتبار و اعتماد سمجھنے کا پورا جواز موجود ہے جنہیں معتبر فقہاء، محدثین اور مؤرخین نے اپنی کتب حدیث و تاریخ میں بیان کیا ہے۔

لہذا یہ کہنا سراسر جھوٹ ہے کہ ہر جگہ جھوٹی اور بے بنیاد روایات بیان ہوتی ہیں تاہم غیر محتاط و اعظین سے بھی اصلاح و احتیاط اور ضروری تحقیق و تیاری کی پرزور درخواست ہے۔

2۔ جلسہ و جلوس کی بے ترتیبی، بد نظمی اور ان مواقع پر غیر شرعی امور کے ارتکاب کے حوالے سے عرض خدمت ہے کہ علماء اسلام نے ناپسندیدہ اور تکلیف دہ امور و حرکات کی ہمیشہ نہ صرف مذمت کی ہے بلکہ اصلاح و انسداد کے لیے اپنی بھرپور توانائیاں صرف کی ہیں اور علماء کرام اس سے زیادہ کے مکلف، ذمہ دار اور جواب دہ نہیں۔

یہاں اعتراض کرنے والوں سے یہ سوال کرنا ضروری ہے کہ انہیں میلاد پاک سے چو صرف ان ناپسندیدہ امور و حرکات کی وجہ سے ہے یا وہ ہر صورت میں محافل میلاد کے خلاف ہیں اگرچہ ایسے مقام و موقع پر غیر شرعی امور سے مکمل گریز و اجتناب کیا جائے۔

اگر تو انہیں سرے سے میلاد منانے ہی پر اعتراض ہے تو اس کے لیے لاجواب دلائل جواز میلاد کی کتب میں درج ہیں اور اگر انہیں جواز میلاد سے اتفاق ہے اور ان کی مخالفت کی وجہ صرف بعض مقامات پر ہونے والے ناپسندیدہ امور ہیں تو ان سے گزارش ہے کہ وہ اصلاح کے پاکیزہ کام میں ہمارا ساتھ دیں اور نہ صرف ناپسندیدہ و غیر شرعی امور سے خالی محافل میلاد میں شرکت کریں بلکہ اپنے مراکز و مقامات پر ان ناپسندیدہ امور سے پاک محافل میلاد کا انعقاد و اہتمام بھی کریں۔

رہا یہ کہ بعض ناپسندیدہ امور کی وجہ سے حضور ﷺ کی ولادت باسعادت پر فرحت و مسرت

اور شکرگزاری کا پاکیزہ اور کثیر دینی و معاشرتی فوائد پر مشتمل عمل ہی بند کر دیا جائے تو ایسا مشورہ دینے والے اُمتِ مسلمہ کے خیر خواہ ہرگز نہیں اور پھر یہ مشورہ اور حل حضور ﷺ کے میلاد ہی کے لیے کیوں؟ دیگر پروگرام اور سرگرمیاں اس سے مستثنیٰ کیوں؟

کیا مساجد اور مدارس کے نظم و انتظام، دیگر سیاسی، مذہبی، جلسوں، جلوسوں وغیرہ مختلف شعبہ ہائے زندگی کے انفرادی و اجتماعی اور دینی و دنیوی کاموں میں کوئی بد نظمی و بد عنوانی، بے اعتدالی و بے راہ روی اور ناپسندیدہ و غیر شرعی روش موجود نہیں؟

تو کیا آپ ان خرابیوں کو دور کرنے کی کوشش کریں گے یا یہ سارے کام اور پروگرام بند کر دیں گے؟ اگر بند نہیں کریں گے تو یہ جذبہ اور مشورہ صرف حضور ﷺ کے میلاد کے لیے کیوں؟ جناب والا! سر میں درد ہو تو اس کا علاج کیا جاتا ہے۔ سر کاٹ ڈالنے کا مشورہ دینے والا خیر خواہ نہیں ہوتا لہذا ایسے پروگرام بند کر دینے کے لیے ہلکان و پریشان رہنے کے بجائے خرابیوں کی اصلاح کے لیے کوشش جاری کیجیے۔ خرابیوں کی اصلاح کرتے ہوئے میلاد کے پاکیزہ پروگراموں کے انعقاد اور فروغ کے لیے آپ بھی ہمارا ساتھ دیں گے تو اُمید ہے کہ اس مقدس اور پاکیزہ عمل پر اتحاد و اتفاق کی برکت سے دنیا میں ہر طرف حضور ﷺ کی محبت و عقیدت اور آپ کی ذات والا صفات کے ساتھ والہانہ وابستگی کو بھی فروغ حاصل ہوگا اور آپ کے اس فیصلے سے امت میں اتحاد و اتفاق، یک جہتی و یگانگت اور ہم آہنگی کی فضا قائم کرنے میں بہت مدد ملے گی۔

اللہ تعالیٰ جلد فیصلہ کرنے اور اس پر عمل کرنے کی توفیق عطا فرمائے، آمین۔

جہاں تک میلاد کے اخراجات کا تعلق ہے تو ہمیشہ سے علماء اسلام نے میلاد پر خرچ کرنے کا نہ صرف جواز بیان کیا ہے بلکہ اس پر اللہ تعالیٰ کے فعلِ عظیم و عظیم اور جنت میں داخلے کی بھی اُمید دلائی ہے جیسا کہ سابقہ صفحات میں علماء کی چند عبارات درج ہیں اور اگر اختصار ملحوظ نہ ہوتا تو میلاد کے جواز و استحسان اور اس کے فوائد و برکات کے بارے میں صدیوں پر پھیلے ہوئے مختلف ادوار کے کثیر التعداد معتبر فقہاء و محدثین کی عبارات بھی درج کی جاسکتی تھیں۔

رہا یہ ساری رقم میلاد پر خرچ کرنے کی بجائے غرباء و مساکین کی ضروریات اور رفاہی و فلاحی کاموں میں خرچ کرنے کا مشورہ تو اس مشورہ کا دائرہ پھیلائیے اور تمام دینی کام ٹھپ کر کے ان پر خرچ ہونے والی ساری رقم اپنے تجویز کردہ مصارف پر خرچ کر ڈالیے۔

مثلاً مساجد کو پختہ اور خوب صورت کرنے اور لوگوں کو اے سی، کارپٹ وغیرہ کی سہولتیں فراہم کرنے، مدارس کے نصاب بنانے، چھاپنے، تنخواہوں پر مدرسین و اساتذہ مقرر کرنے، دینی جلسے کرنے، جلوس نکالنے، ریلیاں، اور واک، مظاہرے اور مارچ منعقد کرنے، خواص کی دعوتیں کرنے، بڑے بڑے تبلیغی و تربیتی اجتماعات منعقد کرنے، تبلیغی جماعتیں نکالنے، پے درپے حج اور عمرے کرنے (وغیرہ) پر مجموعی طور پر کروڑوں نہیں اربوں روپے خرچ کرتے وقت کیا کبھی غرباء و مساکین یاد آئے؟

جناب والا! تجاہل عارفانہ سے کام کیوں لیتے ہیں، کیا آپ نہیں جانتے کہ عہد رسالت و صحابہ اور بعد ازاں کے تمام ادوار میں معاشرے میں موجود غرباء و مساکین کی مدد و کفالت بھی بھرپور ہوتی رہی اور اس کے ساتھ ساتھ دیگر شعبہ ہائے زندگی اور دیگر مفید و مشروع سرگرمیوں اور پروگراموں پر بھی رقم خرچ ہوتی رہی ہیں اور پھر میلاد پر خرچ کرنے والوں کے بارے میں کیسے فرض کر لیا گیا ہے کہ وہ دیگر مصارف پر خرچ نہیں کرتے؟

خدا رافتوے کا معیار دورخی، ذاتی پسند و ناپسند اور مخصوص مسلکی نظریات و مفادات اور جانب داری کی بجائے خالصتاً احکام شریعت، دیانت و انصاف، معقولیت اور خدا خونی پر استوار کیجیے۔ اللہ تعالیٰ سمجھ عطا فرمائے، آمین۔

حوالہ جات باب نمبر 06

01- (i) بخاری کتاب الصلح باب الصلح علی صلح الجورج 01 ص 371۔ (ii) مسلم کتاب اقصیہ باب نقص الاحکام الباطلہ۔

02- (i) ترمذی کتاب العلم (ii) سنن ابی داؤد کتاب السنۃ باب فی لزوم السنۃ (iii) مسند احمد حدیث العرباض

بن ساریہ ص 47 ص 126-127۔

03- مسند احمد حدیث غصیف بن الحارث ص 47 ص 105۔

مصادر ومراجع

قرآن مجید

حدیث

- 01- الترغیب والترہیب، ابو محمد عبدالعظیم منذری، دارالکتب العلمیہ بیروت لبنان۔
- 02- الجامع الصغیر فی احادیث البشیر النذیر جلال الدین عبدالرحمن بن ابی بکر سیوطی، دارالفکر بیروت۔
- 03- جامع ترمذی، ابو عیسیٰ محمد بن عیسیٰ الترمذی، فرید بک ستال لاہور پاکستان۔
- 04- الخصائص الکبریٰ، جلال الدین عبدالرحمن بن ابی بکر سیوطی، دارالکتب العلمیہ بیروت۔
- 05- سنن ابو داؤد، سلیمان بن اشعث سجستانی، دارالفکر بیروت۔
- 06- سنن بیہقی، ابوبکر احمد بن حسین بیہقی، مکتبہ دارالباز مکہ مکرمہ۔
- 07- سنن دارمی، ابو محمد عبداللہ بن عبدالرحمان، دارالکتاب العربی بیروت۔
- 08- السنن الکبریٰ، احمد بن شعیب نسائی، دارالکتب العلمیہ بیروت۔
- 09- سنن نسائی، احمد بن شعیب نسائی، دارالکتب العلمیہ بیروت۔
- 10- شرح معانی الآثار، ابو جعفر بن احمد بن محمد طحاوی، دارالکتب العلمیہ بیروت۔
- 11- شعب الایمان، ابوبکر احمد بن حسین بیہقی، مکتبہ دارالباز مکہ مکرمہ۔
- 12- صحیح ابن حبان، ابو حاتم محمد بن حبان التمیمی، مؤبیسۃ الرسالہ بیروت۔
- 13- صحیح ابن خزیمہ، ابوبکر محمد بن اسحاق بن خزیمہ، المکتب الاسلامی بیروت۔
- 14- صحیح بخاری، ابو عبداللہ بن اسماعیل بن ابراہیم، نور محمد کراچی پاکستان۔
- 15- صحیح مسلم، ابو الحسین مسلم بن الحجاج بن مسلم القشیری النیشابوری، داراحیاء التراث بیروت۔
- 16- مجمع الزوائد و منبع الفوائد، نور الدین ہیثمی، دارالکتاب العربی بیروت۔
- 17- المستدرک علی الصحیحین، ابو عبداللہ محمد بن عبداللہ حاکم، دارالکتب العلمیہ بیروت۔
- 18- المسند، ابویعقوب اسحاق بن ابراہیم ابن راہویہ، مکتبۃ الایمان مدینہ منورہ۔

- 19- المسند احمد، امام احمد بن حنبل، ابو عبدالله شيباني، المكتب الاسلامي بيروت.
- 20- مسند ابو يعلى، احمد بن علي، دار المأمون للتراث دمشق.
- 21- مسند بزار، احمد بن عمرو بن عبد الخالق بصري بزار، مؤسسة علوم القرآن بيروت.
- 22- مسند طيالسي، ابو داود سليمان بن داود جارود، دار المعرفة بيروت.
- 23- مصنف ابن ابي شيبة، ابو بكر عبدالله محمد بن ابي شيبة، مكتبة الرشيد رياض السعودى العربيه.
- 24- المعجم الاوسط، ابو القاسم سليمان بن احمد طبراني، دار الحرمين قاهره مصر.
- 25- المعجم الصغير، ابو القاسم سليمان بن احمد طبراني، المكتب الاسلامي بيروت.
- 26- المعجم الكبير، ابو القاسم سليمان بن احمد طبراني، مكتبة ابن تيميه قاهره مصر.

شرح حديث

- 01- التمهيد، ابو عمر يوسف بن عبدالله بن عبد البر، المكتب الاسلامي بيروت.
- 02- التمهيد، ابو عمر يوسف بن عبدالله بن عبد البر، دار الكتب العلميه بيروت.
- 03- فتح الباري، شرح صحيح البخاري، حافظ ابن حجر عسقلاني، دار المعرفة بيروت.
- 04- فيض الباري، انور شاه كشميري، حجازي قاهره مصر.
- 05- مرقاة المفاتيح، نور الدين بن سلطان محمد، اصح المطابع بمبنى بهارت.

04- علوم حديث

- 01- تهذيب الاسماء واللغات، ابو زكريا محي الدين يحيى بن شرف نووي، دار الفكر بيروت.
- 02- تهذيب التهذيب، حافظ ابن حجر عسقلاني، دار الفكر بيروت.
- 03- الثقات ابن حبان، ابو حاتم محمد بن حبان التميمي، دار الفكر بيروت.
- 04- شرح نخبة الفكر، نور الدين بن سلطان محمد، مكتبة اسلاميه كوئته باكستان.
- 05- موارد الظمان الى زوائد ابن حبان، نور الدين هيثمي، دار الكتب العلميه بيروت.

تفسير قرآن

- 01- تفسير القرآن العظيم، شافط ابو الفداء، اسماعيل ابن عمر بن كثير، دار الفكر بيروت.

- 02- الجامع الاحكام القرآن (تفسير قرطبي)، ابو عبدالله محمد بن احمد قرطبي ،
دار احياء التراث العربى بيروت.
- 03- الجواهر فى تفسير القرآن الكريم، ابن جوهري طنطاوى مصرى ، دارالفكر بيروت.
- 04- الدر المنثور فى التفسير بالمأثور، جلال الدين عبدالرحمان بن ابى بكر
سيوطى ، دارالفكر بيروت.
- 05- تفسير روح البيان، علامه اسماعيل حقى حنفى ، مكتبه اسلاميه كوئته باكستان.
- 06- روح المعاني، ابو الفضل شهاب الدين محمود آلوسى حنفى بغدادى ، داراحياء
التراث العربى بيروت.
- 07- زادالمسير فى علم التفسير، ابو الفرج عبدالرحمان حنبلى ، المكتب الاسلامى بيروت.
- 08- لباب التاويل فى معانى التنزيل، على بن محمد خازن ، دارالمعرفة بيروت.
- 09- مختصر سيرة الرسول، عبدالله بن محمد بن عبدالوهاب ، مكتبه السلفيه لاهور.
- 10- مدارك التنزيل وحقائق التأويل، عبدالله بن محمود بن احمد ، دار احياء التراث
العربى بيروت.
- 11- مفاتيح الغيب (التفسير الكبير)، فخرالدين محمد بن عمر رازى شافعى ، دارالكتب
العربيه بيروت.

فقه

- 01- الحاوى للفتاوى، حافظ جلال الدين سيوطى ، دارالكتاب العربى بيروت.
- 02- فتاوى شاه عبدالعزيز دهلوى، شاه عبدالعزيز دهلوى ، مطبع محتبائى دهلوى بهارت.

سيرت وتاريخ

- 01- الاستيعاب فى معرفة الاصحاب، ابو عمر يوسف بن عبدالله بن عبد البر، دارالكتب
العلميه بيروت .
- 02- انسان العيون (السيرة الحلبيه)، نورالدين بن برهان الدين حلبى شافعى ،
دارالمعرفة بيروت.
- 03- البداية والنهايه، ابو الفداء اسماعيل بن عمر بن كثير ، مكتبه رشيديه كوئته باكستان .

- 04- التاريخ الكبير، ابو عبد الله محمد بن اسماعيل بخارى، دار الكتب العلميه بيروت۔
- 05- تواريخ حبيب الله، مفتى محمد عنايت احمد كاكوروى، مكتبه مهرية رضويه دسكه باكستان۔
- 06- حلية الاولياء، ابو نعيم احمد بن عبد الله اصبهاني، دار الكتاب العربى بيروت۔
- 07- دلائل النبوة، ابوبكر احمد بن حسين بيهقي، مكتبه دارالباز مكه مكرمه۔
- 08- زاد المعاد فى هدى خير العباد، ابو عبد الله محمد بن ابى بكر ابن قيم جوزيه، مؤسسة الرساله بيروت۔

- 09- سبل الهدى والمرشاد، محمد بن يوسف صالحى، دار الكتب العلميه بيروت لبنان۔
- 10- شرح المواهب اللغنيه، ابو عبد الله محمد بن عبد الباقي زرقانى، دار الكتب العلميه، بيروت۔

متفرق

- 01- امداد المشتاق، اشرف على تھانوى، اسلامى كتب خانہ لاھور باكستان۔
- 02- حسن المقصد فى عمل المولد، حافظ جلال الدين سيوطى، دار الكتاب العربى بيروت۔
- 03- الدر الثمين شاه ولي الله دهلوى، سنى دار الاشاعت علويه رضويه لائل بور باكستان۔
- 04- شمائم امداديه، حاجى امداد الله مهاجر مكى، مدنى كتب خانہ ملتان باكستان۔
- 05- علم الكلام، شبلى نعمانى، مسعود پبلشنگ ھاؤس كراتشى باكستان۔
- 06- فيصله هفت مسئلہ، حاجى امداد الله مهاجر مكى، اداره اسلاميه كماليه باكستان۔
- 07- فيوض الحرمين، شاه ولي الله دهلوى، قرآن محل كراتشى باكستان۔
- 08- نزہة الخواطر، حكيم محمد عبد الحى، دائرة المعارف العثمانية حيدر آباد دكن بهارت۔

تعارف تحریک مطالعہ قرآن

مقصد ○ ماضی ○ حال ○ مستقبل

بدعقیدگی و بدعملی، ذہنی و فکری انتشار، فحاشی و عریانی، بے راہ روی اور دین بیزاری کا سیلاب ہر گھر کے ہر فرد کی طرف جس تیزی کے ساتھ بڑھ رہا ہے، اس کے تباہ کن اثرات کسی بھی ہوش مند اور باشعور شخص سے پوشیدہ نہیں۔ ہر درد مند فکر مند ہے کہ اس سیلاب کا راستہ کیسے روکا جائے؟ ایمان کیسے بچایا جائے اور اخلاق کیسے سنوارے جائیں؟

بے سوچے سمجھے کوئی جو چاہے کہہ دے مگر بیماری کے صحیح علاج کیلئے بیماری کا سبب جاننا بہت ضروری ہے۔ آپ ایک بار نہیں ہزار بار غور کر لیجیے۔ ہو سکتا ہے فروغی اور ذیلی اسباب تو بہت ہوں مگر اس خرابی و بیماری کا بنیادی سبب ایک ہی ہے، کتاب انقلاب قرآن مجید اور مصلح اعظم حضور محمد مصطفیٰ ﷺ سے فکری و عملی دُوری۔ دُوری بھی ایسی ہے کہ ہمارا مسٹر ہویا مولوی، سو (100) کیا ہر ہزار میں، فقط چند کے سوا باقی سب نہ قرآن سے راہنمائی لیں اور نہ صاحب قرآن ﷺ کو راہنما بنائیں۔ دعوے ہیں، نعرے ہیں اور پروپیگنڈے جن میں ایک سے بڑھ کر ایک۔ بھلا دعووں، نعروں یا پروپیگنڈے سے بھی کبھی خطرات نلتے اور حالات سنورتے ہیں۔ خطرات کی روک تھام اور حالات کی تبدیلی کیلئے تو ایسی پُر خلوص انفرادی و اجتماعی جدوجہد کی ضرورت ہوتی ہے جو وقتی اور عارضی نہیں بلکہ بھرپور اور مسلسل ہو۔

اس جدوجہد کی ضرورت کا احساس کرتے ہوئے 2003ء میں چند درد مند احباب نے اللہ تعالیٰ اور اُسکے محبوب ﷺ کی حمایت و نصرت کے بھروسے پر تحریک مطالعہ قرآن کی بنیاد رکھی اور المرکز الاسلامی والٹن روڈ لاہور کینٹ میں مرکزی دفتر قائم ہوا۔

جدید خطوط پر قرآنی تعلیمات عام کرنا اور صحیح معنوں میں قرآنی معاشرے کی تشکیل

کے لیے جدوجہد کرنا تحریک کا بنیادی مقصد قرار پایا۔
کارکردگی:

- ① (بغیر فیس) تفصیلی مطالعہ قرآن کورس (بذریعہ خط کتابت) ② قینچی لاہور میں عوامی لائبریری کا قیام ③ مرکز تحریک والٹن روڈ میں وسیع تحقیقی لائبریری کا قیام ④ تحقیقی کام کا آغاز ⑤ مفید اور آسان کتب کی مفت تقسیم ⑥ ریسرچ ورک کی طباعت اور اشاعت کا اہتمام ⑦ ہر سال اجتماعی تربیتی اعتکاف کا انعقاد

آغاز کے منتظر پروگرام:

- ① علمی و تعلیمی ویب سائٹ کا اجراء ② آن لائن دینی راہنمائی کا اہتمام ③ ریسرچ لائبریری کیلئے مزید کتب کا حصول ④ ریسرچ سکالرز کی تعداد میں اضافہ ⑤ اشاعتی ادارہ کا قیام ⑥ شارٹ ایڈوانس کورس برائے علماء ⑦ دینی و عصری تعلیم کے منصوبہ جات

----- حدیث رسول مقبول ﷺ -----

حضور ﷺ نے فرمایا: اِذَا مَاتَ ابْنُ آدَمَ انْقَطَعَ عَمَلُهُ اِلَّا مِنْ ثَلَاثٍ صَدَقَةٍ جَارِيَةٍ اَوْ عِلْمٍ يَنْتَفَعُ بِهِ اَوْ وَلَدٍ صَالِحٍ يَدْعُو لَهُ..... جب ابن آدم فوت ہوتا ہے اس کا عمل ختم ہو جاتا ہے سوائے تین چیزوں کے، صدقہ جاریہ، وہ علم جس سے نفع اٹھایا جائے یا نیک اولاد جو اس کیلئے دعا کرتی ہے۔ ﴿مسلم کتاب الوصیۃ﴾

آگے بڑھیے !!! اور تحریک مطالعہ قرآن کا پاکیزہ پروگرام ہر سو عام کرنے کے لیے اپنے علم و تجربہ، اپنے وقت، اپنے مال اور اپنی محنت کے ذریعے ہمارا ساتھ دیجیے۔

پروفیسر احمد رضا خاں

خیر اندیش :

قرآنی تصورات کے آسان فہم پر مشتمل

توحید و شرک کا قرآنی تصور قرآنی نصیحتیں

پروفیسر احمد رضا خاں

گورنمنٹ کالج آف ٹیکسٹ لوجی لاہور

حضرت امین محمد صادق حسین

قرآن پاک اور بخاری و مسلم و ترمذی

عالم مصطفیٰ

پروفیسر احمد رضا خاں

انبیاء و اولیاء کے اعتیالات
اسلامی تصور

پروفیسر احمد رضا خاں

توہین و رسالت

کا علمی و تاریخی جائزہ

حضرت مفتی محمد صادق حسین

اہل علم و عوام کیسے یہ بیان مفید
مسئلہ تقدیر و حتمی مسائل

حضرت مفتی محمد صادق حسین

سوالاً جواباً

دلچسپ

بلا معاوضہ

گھر بیٹھے

آسان مطالعہ قرآن کو رس
بذریعہ خط و کتابت

تحریک مطالعہ قرآنی

0322-4280455 المرکز الاسلامی والٹکن روڈ لاہور
E-mail: tm.quraan@yahoo.com

